

పా సి జం - దా ని ఎ థ్ వం స నం.

పెండ్లి లో:

నాగిరెడ్డికి — కాంతమ్మకూ

చదివింపులు.

2994

అక్టోబరు 20, '43.

నాగులూ,

మనదేశం నేడొక క్లిష్టపరిస్థితిలో చిక్కుకున్నది. ఐమంతో ప్రజలు ఊహించిపోతున్నారు. ప్రజా నాయకులు కారాగారాల్లో నిర్బంధితులైనారు. ప్రభుత్వం ప్రజాభిప్రాయాన్ని లెక్కించడంలేదు. ప్రజలు నిస్సహాయతతో నిరాశతో నిలబడిపోయినారు.

ఫాసిజం మన సరిహద్దుల్లో సమాయత్తమై పొంచి కూచున్నది. అగ్నిగోళాలతో మన ప్రజలను బాధింప జూస్తున్నది. దేశరక్షణ తత్క్షణ కర్తవ్యంగా బాధ్యతగా నిల్చినది. అందుకు మార్గమేది?

ఫాసిజమంటే యేమిటో దాని వినాశంతో మన స్వతంత్ర మెట్లా తెచ్చుకోగలమో తెలుసుకొని ప్రజలను సమీకరించే బాధ్యత దేశభక్తులందరిదీ. ఇదే చూచాయగా యీపుస్తకంలో వివరించినాను.

అంతర్జాతీయ కమ్యూనిస్టు ప్రముఖ నాయకుల్లో ఒకడూ
 ఫాసిజం వివరణలో ప్రజాసంగ్రామ విమర్శనలో సిద్ధ
 హస్తూడూ అయిన రజనీ పామీద త్తు రచనలు ఇందుకు ఆధా
 రంగా తీసుకొన్నాను. ఇంకా తోడ్పడిన రచనలు చాలా
 వున్నవి. వారందరికీ కృతజ్ఞుడనని వేతచెప్పనవసరంలేదు.

నీవీదిన మొక యింటివాడ వవుతున్నావు. మీయిద్దఱూ
 ఫాసిస్టు విరుద్ధ శక్తి ను తేజింపజేసి తద్వారా మాతృ
 దేశ స్వతంత్రసంపాదనకు కంకణబద్ధులు కావాలని ఉద్బో
 ధిస్తూ మీకే యీ పుస్తకా న్నంకితం చేస్తున్నాను.

అనంతపురం.

విశ్వం.

Bibliography.

- 'Britain in the World Front' and various articles.
 —Palme Dutt.
 'Working Class against Fascism. —Dimitroff.
 'War in the Pacific'—Chinese leaders P. P. H.)
 'Menace of Fascism'—John Strachy.
 'French people against Hitler' . —P. P. H.
 'What happened in Burma' (Kithabistan)
 'Molotov's Note on Nazi atrocities in Occupied
 Russia.'
 Real Face of Japan —Jack Chen.
 'I saw it with my own eyes' (P. P. H)
 'International literature' (Moscow)

Quotations of various German Leaders & Journals
 are also taken from the above books only.

ఫాసిజం స్వరూపం.

నానాటికీ హింసలూ ఖూనీలూ దురాక్రమణలూ మితి
మీరిపోతూన్నందుకు ఫాసిజం కారణమని మనకు తెలుసు.
దిక్కులేనన్ని దేశాలు నిర్భూమధామం చేయబడినవి. నూర్ల
యేండ్లుగా స్వతంత్రాన్ని నశింపజేసిన ఫ్రెంచి ప్రజలు
బానిసలై నారు. జాతులు రూపుమాసినవి. కనికండులు
మొదలు కాటికి కాళ్ళుచాచుకొన్న ముసలీ ముతకా కలకూ
బాంబులకు గురివుతున్నారు ఊరికి కొన్ని ఊరికంబాలు;
వానికి వ్రేలుతున్న స్వేచ్ఛాప్రియులు; తెగిపోరాడుతూ
ప్రతి అంగుళమూ బాధాదూనమానసంతో సందువిడుస్తూ మరీ
పోరాడి జన్మభూమిని స్వాధీనపఱచుకుంటూన్న రెడార్డ్
యోధులు. ఇదీ నేడు మనకు ఫాసిజం పేరుకెదిలే కళ్ళకు
కనిపించేది. దురాక్రమణకూ దుండగాలకూ దోపిడీకి చెఱు
లకూ చెఱసాలలకూ విజ్ఞాన విచారానికి సభ్యతా నిర్మూల
నానికి ప్రాజ్ఞపరాభవానికి పర్యాయపద మయిపోయింది
ఫాసిజం. ఇంకా దీనికి వివరణ మేమిటనిపిస్తుంది,

కానీ మనం ఫాసిజాన్ని బాగా తెలుసుకోవాలన్నప్పుడు
కాస్ట్రీయదృష్టితో దాన్ని బాగా అవగాహనచేసుకోవలెను.
మనం దేన్ని ద్వేషిస్తున్నామో యెందుకు ద్వేషిస్తున్నామో
తెలుసుకోవాలి. అందులోనూ మనకు చాలా అవసరం.
నేడు మనదేశములోని ఫాసిస్టు విరుద్ధవర్గాల్లోనూ వివిధాభి
ప్రాయాలు కనిపిస్తున్నవి. కొందఱు ఫాసిజం పరమవిరోధిగా
తెలుసుకొన్నా, ఇంపీరిలియజంమీది ద్వేషంతో గ్రహించరు.

కొందఱు జీతగాని కేయజమైలే నేమని పెదవి విలుస్తారు
 దురభిప్రాయాలు ఇంకా వున్నవి. జర్మనీవాళ్లేయింత ; ఆ
 జాతిలోనే దురాక్రమణా దురాశా యెక్కువనేవాళ్ళు
 ఉన్నారు. వారనేది హిట్లరు ప్రభుత్వాన్ని నిర్మూలించాలనే
 కాదు, జర్మన్ జాతినే పాటపెట్టాలని. ఇంకొకరు ఫాసిజం
 వాళ్ళ దేశానికి మంచిదేకానీ, ఈహిట్లరు తెలివితేక అందరిమీదా
 పడినాడండీ అని సాగదీస్తారు. ఫాసిజానికీ కమ్యూనిజానికీ,
 ధనిక నియంతృత్వానికీ శ్రామిక నియంతృత్వానికీ భేదం
 కనుక్కోలేక తికమకపడేవారూ లేకపోలేదు. యీ గందర
 గోళంతోనే మన ఆదర్శం మరిసంగావుంది. మన ప్రయత్నం
 చెబ్బరింటున్నది. స్పష్టంగా దాని క్వరూపం తెలుసుకోవడం
 అవసరం.

మనం ద్వేషిస్తున్నది జర్మన్ జపాన్ ప్రజలను కాదు.
 ఆ ప్రజాసామాన్యాన్ని వంచింది బలవంతంగా దోపిడికి
 పావన ఆ ప్రభుత్వాలనూ దానికీ వెనకనున్న సిద్ధాంత విధా
 నాలనూ, నిరంకుశాధికారాలనూ.

హింసలతో దౌర్జన్యంతో దారుణ కార్యక్రమంతో ఆ
 ప్రజలమీద రుద్దబడిన వా ప్రభుత్వాలు. కొందఱు నీచులూ
 స్వార్థపరులూ ఆ అధినేతలకు పక్కతాళం వేసినారు.
 ప్రజాద్రోహం చేసినారు. ఫాసిస్టు శిక్షణ నుగ్గుపాలతో
 తాగిన అమాయక యువకులు వమ్ముతున్నారు. ప్రజా
 సామాన్యం కొంత భయభ్రాంతులై అబద్ధాలు నమ్మి గొట్టె
 చాటుగా అనుసరిస్తున్నారు. కానీ అదేకాల్లో యెన్నోనిర్బం
 ధాలకూ చిత్రవధలకూ ఉరిశిక్షలకూ పాల్పడుతూనే, స్వేచ్ఛా
 ప్రియు లెంతోమంది పోరాడుతూనే వున్నారు. వారు
 భునకు మిక్కిలు. మిగతా ప్రజలు, నాయకుల బలవంతానికి

లోబడినా యీ దురాక్రమణలో జ్వరవ్యంబో భాగరు
 లోతున్నంత వఱకు పోరాటం తప్పదు. సమూలనాశ మయ్యే
 వఱకు ఫాసిజం మాటదు. వీరైనంత త్వరలో ప్రజల కళ్ళు
 తెరిపించాలి. బలవంతమీద నిర్బిన యీనరకాన్ని కూలద్రో
 య్యాలి ఇందుకు స్వేచ్ఛాప్రియుల సహకార మత్యవసరం.

“ఈ యుద్ధం మానెత్తిన తోసినవాళ్ళు జర్మన్ ప్రజ
 లుకాదు జర్మన్ కార్మికులూ రైతులూ జైజ్ఞానికులూ
 కాదు. వారి బాధలు నువ్విదితములే. ఇంక ఫ్రెంచి
 ప్రజలనూ జెక్కులనూ పోలీలనూ పెర్షియన్లనూ వార్యే
 జైలియం డెన్మాక్కు హాలెండు గ్రీసు మొదలైన దేశా
 లనూ బానిసలను చేసిన రక్తపిపాసులు ఫాసిస్టు ప్రభు
 త్వాల కూటమే యీ యుద్ధానికి కారణం”.

— జూన్ 22, 1941— స్టాలిన్.

బ్రిటిషు సోవియట్ సంధిపత్రంలో హిట్లర్‌జానికి విరుద్ధ
 యుద్ధంగా యీ యుద్ధం నిర్దిష్టమైంది. “జర్మనీలోని
 హిట్లరు ప్రభుత్వమూ తత్సహచర ప్రభుత్వాలూ దురాక్ర
 మణతో నైన్యాధికారాన్ని యేర్పరచాలనే విధానాన్ని”
 అట్లాంటిక్ చార్టరులో వర్ణించారు. — ఆగస్టు 1941.

1941 డిశంబరు 4న రేడీ స్టాలిన్ నికోల్స్కి సంతకం
 చేసిన సోవియట్ పోలిష్ సంధిలో:

“జర్మన్ సైనిక సామ్రాజ్యతత్వం మానవజాతికి పరమ
 వినాశక విరోధి. దానితో యేవిధంగానూ రాడీపడడం
 సాధ్యపడదు.” అని మొదటివ క్యంలోనే చెప్పారు.

1942 జనవరి 1, 26 రాజ్యాలు చేసుకున్న ప్రపంచ
 సంఘటన సంధిలో యీ ఫాసిస్టు కృతిరేక యుద్ధాన్ని

‘హిట్లరిజం’ను ఓడించడానికి చేస్తున్న యుద్ధమన్నారు. యీ సంధిపత్రాన్నిగూర్చి కామన్సుల్ మాట్లాడుతూ చర్చిలో “భూగోళంలోని యేభాగంలోనైనా సరే, యేరూఢంలో యేరీతిగా వున్నా సరే హిట్లరిజాన్ని విధ్వంసం చేయడమే దాని ఉద్దేశ్య” మన్నాడు.

నెహ్రూ ‘ధనాధ్య పాబల్యంగల ప్రభుత్వాహంకారమే ‘ఫాసిజ’ మన్నాడు. జాతీయ మహాసభ నిక్కచ్చిగా ఫాసిజం ప్రపంచ కభ్యతా శత్రువుని ప్రకటించింది. జంక్షన్ పేకు-చీనానాయకుడు-ఫాసిజంను ప్రపంచంనుండి వెరికి పారవేయడానికి కంకణం కట్టుకున్నాడు.

ఇట్లా ఆ కొననుండి యీ కొనవరకూ వున్న ప్రపంచ స్వతంత్ర ప్రజానాయకులూ స్వేచ్ఛాప్రియులకూ ధీమంతులకూ శిశభక్తులకూ కంటకంగా పరిణమించిన యీ ఫాసిజమేమిటి? దీని స్వరూప స్వభావాలేవి? మూల సిద్ధాంతాలేవి? తెలుసుకోవలెను.

జర్మనీలోని ఫాసిజాన్ని నేషనల్ సోషలిజమనీ, హిట్లరిజమనీ నాజీజమనీ అంటారు ఇటలీలో ఫాసిజమంటారు. జపానులో మిలిటరిజం; యేషేరుతోవున్న యేదేశంలో వున్న యేమైనా మూలసూత్రా లొక్కటే గనక వీటి నన్నిటినీ ‘ఫాసిజం’ అనే పేరనే వాడుతున్నాము.

ప్రపంచ యుద్ధం 1914-18 తర్వాత వివిధదేశాల్లోని ప్రజాభ్యుదయ వర్గాలూ క్రామికులూ స్వతంత్ర్యంకోసం చైతన్యవంతులై పోరాడడం మొదలుపెట్టినారు. తర్వాత వచ్చిన ఆర్థిక సంకటాలు వారి పరిస్థితిని అసహ్యంచేసి, పోరాటాన్ని మరింత తీవ్రతరం చేసినవి. అందుతో పెట్టుబడి

దారులూ భూస్వాములూ ఆభివృద్ధి నిరోధక శక్తులన్నీ కలిసి
 యీ ప్రజావిజృంభణను ఆణచివేయాలనుకున్నారు. ఆ
 మాత్రం ప్రజాస్వామికంకూడా నడపడం అత్యవినాశకర
 మని తలచుకున్నారు. క్రూరహింసావిధానంతో ఉద్యమాల
 నణచి రక్తంతో రాజ్యం నడిపించాలనుకున్నారు. సర్వాధి
 కారం దొరకబుచ్చుకోవడానికి తన్నుకున్నారు; తంటాలు
 పడినారు. ఆ క్రూరహింసా విధానమే ఫాసిజం. వారి
 దేశీయ ప్రజావర్గాన్ని ఆణచిపెట్టజాలక యితర దేశాలను
 దోపిడిచేయడానికి దొంగల గుంపులను తయారుచేసినారు.
 కొల్లగొట్టడానికి మొదలుపెట్టినారు. దీనికి మూలం ఫాసిజం.
 ఫాసిజం తీవ్రస్వరూపమే హిట్లరిజం. ప్రపంచ
 అభ్యుదయ శక్తులకు విరోధంగా తీవ్రహింసా క్రియాప్రతి
 ప్తితమైన పశుబల రాజ్యానికే హిట్లరిజమనీ నాజీజమనీ నేష
 నల్ సోషలిజమనీ నామధేయాలు. హిట్లరిజమంటే, యిప్పుడు
 అన్యరాజ్య దురాక్రమణగా యితర దేశీయులకు అర్థమవు
 తుంది. ఇటలీలో తొలుత ఫాసిజం రాజ్యానికొచ్చింది.
 కానీ సర్వసాభాగ్యసంపన్నంగా పరిశ్రమలో శాస్త్రీయ
 పరిశీలనలతోనండిన బర్మనీలో ఫాసిజం పాదుకొన్నతర్వాత
 యిది ప్రపంచాన్నీ కబళించడానికి కరాళదండప్రాపూర్ణ
 ముఖగహ్వరాన్ని తెరిచింది. శక్తివత్తరమైంది. దురా
 క్రమణకు కాలదువ్వింది. కాబట్టి హిట్లరిజంతో పోరాడడ
 మంటే ఫాసిజంతో తగసుకొనేయులతో దానికి మూలమైన
 సాంఘిక కృష్ణంతో ఆభివృద్ధి విచ్ఛేదక భావాలతో - శక్తులతో
 ఢీకొనడమన్న మాట.

నేను సామ్రాజ్యతత్త్వం పూర్వరూపంలో నిలవలేక
 పోతున్నది. నిలదొక్కుకోవాలనే ఉబలాటంలోనే ఫాసిస్టు
 రూపం తొల్పింది. యిరోజు ప్రపంచ సామ్రాజ్య ప్రతి

నీధీగా ఉన్న యీ ఫాసిజాన్ని పడగొట్టామా అందుతోనే సామ్రాజ్య తత్వాన్ని కూడా నడుములు విరిగ గొడుతున్నా మన్నమాట. అందుకని సామ్రాజ్యవాదపోరాట మీనాడు ఫాసిస్టు విరుద్ధ పోరాటంలో మిలితమై పోయింది.

ఈ హిట్లర్‌య ఆధికారవర్గ కార్యక్రమ నానారకాలైన వివరణలూ బయలుదేరినవి. వేలాదియేండ్లుగా జర్మనీ లోవున్న జాత్యహంభావమే యిందుకు కారణమంటారు. అందుకని జర్మన్ల నణచాలనీ సైన్యాక్రమణకిందనే బాని సుఖగా ఉంచుకోవాలనీ అంటారు. నిజంగా జర్మనీలో రాబాయ్యే ప్రజా విప్లవానికి బెదటి విజయానంతరం యేర్పడే జర్మనీ ప్రజాప్రభుత్వాని కీ నాటినుండి యెసురు పెడతారు హిట్లరు ఘాతుకకృత్యాలతో కల్గిన సభ్య ప్రపంచ రోషాన్నిని జర్మన్ ప్రజలపైకి మరలింపజూడడం ఆక్రమం. విచిత్రమేమంటే యీరకమైన ప్రచారానికి మూలపురుషుడు లార్డు వాల్‌స్ట్రాస్సరు. యీయన యుద్ధానికి ముందు హిట్లరుకు అతిథి. హిట్లరు ఆయుధబలాన్ని పెంపొం దించే పాలనీ ననుసరిస్తూన్నరోజుల్లో 1930-37-చేంబర్లెను కాలం—విదేశాంగ శాశ్వత కార్యదర్శి. అప్పుడే వర్షి యల్పు సంధి భగ్నంచేయబడింది. ఈయనగారే యిప్పు డేమంటాడనుకొన్నారు: “తరతరాలనుండి జర్మనీ ప్రపం చాన్నాక్రమించుకోవాలని చూస్తున్నది” ఎంత పరస్పర వైరుధ్యమో కనబడడంలేదూ? జర్మన్ జాతి ఆర్యజాతనీ అదీ సర్వోత్కృష్టమైనదనీ అనే ఫాసిస్టుల సిద్ధాంత మెంత అర్థంలేనిదో జర్మన్ జాతీ యీ మండలాలకు కారణమనే సిద్ధాంతంకూడా అంతే.

నాజీలు చెప్పే ఆర్యజాతి సిద్ధాంతం ఫాసిస్టు ప్రచారి కలూ ఒక భాగం. జర్మనీలో ప్రజావిప్లవా న్నిదిరించే

సాధనంగా బయలుదేరింది హిట్లరిజం. కైజరు పోయినా
సేనానులు వారే వీమర్ రిపబ్లిక్కులోనూ ఉన్నారు. సైన్యా
ధికారులు సన్నసన్నగా ఉన్న 'జర్మన్ వర్కర్స్ పార్టీ'లో
కిత్తణి - హిట్లరును - పంపారు. అదే తర్వాత నాజీపార్టీ
అయింది. మొట్టమొదట 'స్టారం ట్రాప్స్'కు - తుపాకు
సేనలు - జీతమిచ్చిందీ సేనే. తొలి నాజీపార్టీ పత్రిక 'వోల్క్స్
వీబాష్టర్'కు డబ్బు పెట్టినవాడు, మ్యూనిచ్ రీష్యూర్ కమాం
డింగు అఫీసరు జనరల్ ఫాక్ ఏఫ్. హిట్లరు నాజీపార్టీ పైకి
రావడానికి క్రమంగా సైన్యాధికారులూ, పెద్ద పెట్టుబడిదారు
లూ బాంకర్లూ పోలీసధికారులూ, పారిశ్రామిక ధనికులూ,
పాత అధికారి వర్గంలోని మొండిఘటాలూ ధనసహాయంచేస్తూ
అదుకోవడమే కారణం. జర్మన్ సామ్రాజ్యాన్ని వాంఛిస్తూన్న
నాశ్వంతా వీమర్ రిపబ్లిక్కుకు కృతజ్ఞతలై సాయపడినారు.
కదాపట హిట్లరుకు అధికారాన్ని ప్రసించినవాడు 'హిండ్లెం
బర్గు.' జనసమ్మతికి విరుద్ధంగా పాత కైజరు ప్రభుత్వాని
కన్నా దిట్టమైన నియంతృత్వం కావాలనిట్లా చేసినారు.
ఈ పన్నుగడలో సోషల్ డెమాక్రటులూ రిఫార్మిస్టులూ
తోడుదొంగలై నారు

ఒక్క జర్మనీలోనే కాదు పెట్టుబడిదారీ ప్రభుత్వ
మన్నదేశాలన్నిటిలో కొంచెమో గొప్ప తలనూపింది. 'ధనిక
తత్త్వం కిథిల మాతున్నప్పుడు ఫాసిజం కలుగుంది' ఇట
లీలో - జర్మనీకన్నా ముందే - ఫ్రాన్సులో స్పెయినులో
జపానులో. జపానులో అదేశపు ఫ్యూడల్ సామ్రాజ్య
తత్త్వాని కనుగొనగా మిలిటరిజం రూపంలో ఉన్నది.
విషీ ఫ్రాన్సులో జర్మనీ నాకొరము తర్వాతనే అయినా
వుంది డాక్టర్ : - - - - - లలో పాడనూపింది.
బ్రిటనులో అస్వాల్డు మోస్లే నాయకత్వంకింద పాటమరల్లింది.

అమెరికాలో డెన్విన్, ఫాదర్ కాఫ్లీ, నిల్వర్ శబ్దలద్వారా నిక్కిచూచింది. కానీ జర్మనీ బాగా యంత్రప్రపూర్ణమైన దేశం. శాస్త్రీయ అభివృద్ధి యెక్కువ. నిర్మాణయుతమైన అధునిక సేనావారం.

వీటిమూలంగా, అధికారాని కొచ్చిన ఫాసిజం తలమాంక మైంది. మిగతా దేశాల ఫాసిస్టులు దీనికి తోకలే నారు. ఇ పలుకుబడికి లోనైనారు. ముసోలినీ ఫ్రాన్కో పెతా, మాన్రీష్ మోస్లే రకమంతా యితే. అయినా యే దేశం లోనూ హిట్లరుకోసమని పుట్టినవి కా దా ఉద్యమాలు. అక్కడి చారిత్రక పరిస్థితులబట్టే సరీగ్గా అదే కారణాల వల్లే - ప్రజావిజృంభణ నడిచి పెట్టుబడిని కాపాడుకోవాలనే - వచ్చినది.

ఇందువల్ల జాత్యహంభావముమీదనే వచ్చింది కాదు? అట్లయితే జర్మనకు జాత్యహంభావముంటే అక్కడమాత్రమే రావాలిగదా. సమాజవ్యవస్థలోనుంచీ వచ్చిందేయిది కానీ వైనుంచీ దిగుమతైన సరుకుగాదు.

జర్మనీలో పాదుకొనడానికి కావలసినన్ని కారణాలున్నవి. అంతఃజకూ కేవలం ఫాసిజం ఒక్క వ్యవసాయ ప్రధానంగా కొద్దిగా యంత్రపరిశ్రమాభివృద్ధి జరిగినచోట్లనే వస్తుందనుకొనేవారు. అభివృద్ధి చెందిన దేశాల్లో కార్మికోద్యమం నిర్మాణయుతంగా వుంటుందిగా అనుకొనేవారు. ఈ ఉదాసీనభావం 1933 లో గాలికి లేచింది. అయినా పూర్తిగా తేల సుకున్నారా? కమ్యూనిజం వస్తుందేమో అనే అమరేగానీ ఫాసిజం వస్తుందనే బెదురులేదే! చూచారా, బూం ఫ్రెంచి సోషలిస్టు నాయకుడు గదా? 1940 మేలో పెతా, వేగాం కలిసి తిరగబడుతూంటే, బర్నమాతు కార్మిక

సభలో మాట్లాడుతూ కమ్యూనిస్టులవల్ల ప్రమాద ముందను
కొన్నాడు కాని నిరోధకశక్తులు కొంపలుమంచుతాయనే
డిఃపీ కల్గలే దాయన గారికి.

అయినా జర్మనీలోని స్థానిక కారణాలే కాక అంతర్జాతీయ
రాజకీయాలుకూడా ఫాసిస్టు విజయానికి బాధ్యములే.

జర్మన్ సామ్రాజ్యతత్వం నాలుగున్నరేండ్లు పోరిపోరి
మిత్రమండలితో-1918 లో-ఓడిపోయింది. ప్రజావిప్లవం
చెలరేగింది. అప్పటికేమో సామ్రాజ్యతత్వశక్తులను వీడ
గొట్టింది. క్షజరు ప్రభుత్వాన్ని పాతిపెట్టింది. కానీ లాభం
పొందలేకపోయింది. నిజమైన ప్రజాప్రభుత్వాన్ని నెల
కొల్పలేకపోయింది. పైన వర్సెయిస్సంధికి దారిచేసింది.
దాంతో మిత్రమండలి జర్మన్ సామ్రాజ్యాన్ని మక్కలు
ముక్కలు చేసింది. జర్మన్ ప్రజాసమదాయాన్ని అణచి
పెట్టింది. యీ అర్థవిప్లవం కానీ వర్సెయిస్సంధికానీ
జర్మనీ సమస్యలను పరిష్కరించకపోగా మరింత క్లిష్ట
మొనర్చినది.

జర్మన్ దురాక్రమణభయం పూరా పోవాలంటే, ప్రజా
ఉద్యమం విజయవంతం కావాలి. సామ్రాజ్యతత్వ పునాదులు
బూడాలి. సేనాధికారులనూ నిరోధకులనూ తొలగించాలి.
ధనిక భూస్వాముల చేతుల్నుంచీ ఆధికారం లాక్కోవాలి.
ప్రజాప్రభుత్వ నిర్మాణం కావాలి. అది కాలేదు. ఓటమితో
ఆర్థికస్థితి భగ్నమైంది. 'ఇన్ఫ్లేషన్' పెరిగిపోయింది.
మధ్యతరగతి నడుములు విడిగినవి. ఇవన్నీ ఫాసిజానికి దోహ
దమైనవి. ప్రపంచమంతటా వచ్చిన ఆర్థికదుస్థితి జర్మనీలో
దుస్సహమైపోయింది. వర్సెయిస్సంధి మీదున్న జర్మన్
రోషావేళాన్ని ఫాసిస్టు లుపయోగించుకొన్నారు. అంతటికీ
అదే కారణమన్నారు. సైనిక దురధికారాన్ని చలాయించి

చారు. సామాజిక త్వరగాన్ని అమాయక ప్రజలమీద నడిపారు. వారితోనే రధాన్నీడ్పించారు.

జర్మన్ షావుకాన్లు సరే 'బహుత్ ఆచ్ఛా' అనుకున్నారు. తమ దురాక్రమణేచ్ఛకూ వ్యాపార పీడనకూ యిదే అగిందను కున్నారు. ఇట్లా 1933లో రక్తపిపాశులూ హంతకులూ ప్రజాహింసకుకూ జర్మనీ ప్రజలను చేజిక్కించుకొన్నారు. దేశంలోని వైజ్ఞానికులను వెళ్ళగొట్టినారు. కార్మిక నాయకులను కాల్చినారు - ప్రజాసేవకులను పరిమార్చినారు. సభ్యతంటే కారాలు మిరియాలు నూరి వణికించినారు. ప్రశంశాన్ని గందరగోళం చేసేందు కిరినాందీ. తరతరాలుగా జర్మనులు విజ్ఞానానికి సభ్యతకూ పేరుమోసినవారు. కడకు వారిని బ్రహ్మరాక్షసులుగా చేయడానికి పూనుకొంది ఫాసిజం.

దీనికి మూలం నిరోధకులేకాదు సంస్కారవాదులు కూడా ప్రబలమైన బాధ్యతకలవారే. అంతర్జాతీయ విప్లవ నిరోధక వర్గాలందఱు సాయపడినవి. అంతేకాదు అంతర్జాతీయ విప్లవ శక్తులు దాన్నాపలేక పోయినవి.

ప్రతిదేశంలోనూ - జపాన్ స్పెయిన్ - ఇటలీ - మొన్నటి వఱకూ - కూడా యిదే నూలకారణాలతోనే ఫాసిస్టుల వశమైనవి. అదే ధోరణిలోనే కార్యక్రమాన్ని సాగిస్తున్నవినేటి మహద్దారుడాగ్నిహోత్రాన్ని రగిల్చి బ్రహ్మాండానికి చిచ్చు పెట్టడంలోకూడా ముసోలినీ టోజో హిట్లరు మూర్తిత్రయ ప్రతిబింబితమైన ఫాసిజం ఒకే ధోరణిలోనే ఒకే మార్గంలోనే సంచరిస్తున్నది.

ఇంతకూ ఫాసిజమంటే నెహ్రూ అన్నట్టుగా 'ధనాధ్య పాబల్యంకల ప్రభుత్వహంకారం.'

ఫాసిజం: విధానం

ఫాసిస్టు విధానం యుద్ధం. వారి పాలనా గీతనా నూత్నంగా పరిశీలించి చెప్పినమాటే. అంతవఱకు పోకుండా వా శృనేమాటలు వినండి! చాలు.

“కాశ్వత కాంతి సంధవమనిగానీ ఉపభోగ్యమని కానీ ఫాసి జం విశ్వసింపదు... యుద్ధ మొక్కటే మానవ శక్తిని పరమాన్నతస్థితికి గొంపోయి అట్టి దైర్యవంతులను మహత్వ ము ద్రాంకితులను చేస్తుంది.”

ము సు లో నీ

“కాశ్వత యుద్ధంలోనే మానవులు ఘనులౌతారు. కాశ్వత కాంతిలో మానవులు నశిస్తారు” హిట్లరు.

జర్మనీలో నాజీలు విజయం సాధిస్తూనే, పడిపోతూన్న పెట్టుబడి కోటను వేలమానవులను బలిచేసి ప్రజాసామాన్య రక్తంతో నిలుపుకొన్నా రనుకోండి. అక్కడి కాగారా? ప్రపంచమంతా తమ కిందికి రావాలి. తమకు వలసలుగా చేశాలూ, తమకు బానిసలుగా జాతులూ తయారు కావాలి. అదెట్లా అవుతుంది? మాంచి దిట్టమైన యుద్ధసైనిక యంత్రం నిర్మితం కావాలి. ఈ దృష్టితోనే ఒక్క సైన్య కాఫే కాదు. పరిశ్రమలూ, విద్యా, ఉత్పత్తి, పాలనా, సేనావారంగా జనాభా సంతటినీ మార్పడంలో, అన్నిటా మార్పులు తెచ్చినారు. వారి పరమాదర్శం ప్రపంచాకర్షణ. సాధనం యుద్ధం. అందుకు తయారు చేయడమే పాలనా విధానం.

ఈ సంగతి వాళ్ళే చెబుతున్నారు కూడా. జర్మన్ యుద్ధమంత్రీవర్గ ప్రచురణ కాభిధిపతి మేజర్ జోష్క్వీ 1936లో ఒక కరపత్రం ప్రచురించినాడు. దానిపేరు “నేషనల్ సోషలిస్టు విప్లవపు పై నికప్రాముఖ్యం”. ఆ పుస్తకానికి యుద్ధమంత్రీ జనరల్ ఫాల్ట్జ్లాంబర్గు పీఠిక రాసినాడు. ఆ కరపత్రంలోని విషయాలకు అధికారముద్ర వేసినాడు. ఆ పుస్తకంలో: “నేషనల్ సోషలిస్టు రాజ్యాంగ విధానం, ఆధునిక యుద్ధతంత్రావసరాలకు అనుగుణమైంది. ఆధునిక యుద్ధానికి రాజ్యాంగంలోని నైతిక శారీరక భౌతిక శక్తులన్నీ కావాలి. అని యీ రచయిత వివరిస్తూ పోయినాడు.”

(బెర్లిన్ లోని టైమ్స్ పత్రికా విలేఖరి 27-2-1936)

అట్లాగే 1936లో ముస్సోలినీ కూడా వివరించినాడు: “నియమిత ప్రణాళికా బద్ధమైన ఇటలీ ఆర్థికతంత్రము ఒక్క భావం మీదనే నడుపబడుతున్నది. దేశమంతా ఒక చక్కని యుద్ధరంగం కాక తప్పదు. యుద్ధ మేవిధంగా యెప్పుడారంభమవుతుందో యెవరూ చెప్పలేరు. కానీ భాగ్యచక్రం గిరిగిరా తిరిగిపోతున్నది. ప్రత్యక్షంగానో పరోక్షంగానో జాతీయ రక్షణకై పనిచేస్తున్న పరిశ్రమలకు ప్రజానీకంనుండి విరాళాలు పోగుచేసి పెట్టుబడి చేకూర్చబడింది. పరిశ్రమలు ధనిక విధానంకన్నా తీవ్రతరమైన పద్ధతిలోనికి అభివృద్ధి చెందినవి ఇవన్నీ ప్రధాన పరిశ్రమలుగా మార్చబడతాయి... ఇతర ప్రజలకు కావలసిన వస్తువుల పరిశ్రమలు సమకూర్చేందుకు వీలూ శక్తి ఉండని సమయం రాబోతున్నది. సాధ్యమైనంత వలకూ ఇవి కేవలం జాతీయ సైన్యదళానికే పనిచేయాలి.” (23-3-36లో ముస్సోలినీ కార్పొరేషన్ ల రెండో జాతీయ సభలో ఉపన్యాసం.)

ఇందువల్ల పాలనావిధానమంతా యుద్ధపరిశ్రమల నభివృద్ధి చేయడాని కుపయోగిస్తారు. ప్రజల కేంకానాలో అవసరం లేదు. వారికి వస్తువులను కూర్చడం అర్థిక విధాన సమస్య కాదుకదా! ఈ యుద్ధపరిశ్రమలైనా జాతీయం చేయబడి నాయా? లేదు ఆవి ప్రత్యేక వ్యక్తుల స్వత్వంగానే వున్నవి. వీటివల్ల ఫాసిస్టులకు కావలసిన యుద్ధోత్పత్తే కాదు. ధనికులకు కావలసిన దోషిడికూడా జరుగుతుంది. కావలసినన్ని లాభా లొస్తే సరి. యేవి వుత్పత్తి చేస్తేనేం.

దీనికొక్క దేశీయులే కాదు. యితర దేశాల వాళ్ళకూడా అడుకున్నారు. వాళ్ళకు కమ్యూనిజ్ మెక్కడోచ్చి ఖజానా లూడుస్తుందో అనే కానీ యీ ఫాసిజం తమ దేశంలోని పిల్లామేకా ముసలీ ముతకామీద అగ్నిగోళాలు కురిపించి అలా లక్షణా అని అలపరింప జేస్తుందనే సందేహమే కల్గలేదు లేకపోతే, తమ ఫాక్టరీలల్లోంచి ఆయుధ సాగ్రికూడా సరఫరా చేశారు. యేం స్వార్థ మనుకోవాలి నాజీ దౌర్జన్యాలను ఉన్న వున్నట్టుగా ప్రచారం చేస్తామంటేకూడా ఊహలుకూడా అన్నారు. వాటిని కప్పి వుచ్చినారు. ఇదే మూరకే చెప్పేమాట కాదు నిజం. ఉదాహరణ కొక్కటి చూడండి. 'ప్రొఫెసర్ మామ్లాక్' అనే నాజీ విరుద్ధ ఫిల్మ్ ను ఛత్ చూపించగూడ దన్నారు. అంతే కాదు. నాజీ షైక్షల్లో జరుగుతూన్న అమానుష చర్యలను పత్రికల్లో వేస్తూంటే ఒప్పుకోలేదు. ఇప్పుడేమో నోరు బెలుగుకొని చూస్తున్నారు. ఏ మంటారు? ఏ మన మంటారు? ఇప్పటికైనా పూర్తిగా మారినారా? ఊ...హూ? ఈ దినం ఫాసిజం సర్వమానవ సభ్యతా విచ్ఛేదకమని వారిచర్యలే ప్రపంచమంతా దండోరావేస్తూంటే

గవచివమని మనసులో సమయాని క్కాచుకున్న గుంట
వక్కలూ లేక పోలేదు.

ఈ ధనవంతులకు తోడు, కొందఱు, కార్మికపక్షనా
మధారులూ మధ్యకరగతి ప్రజా స్వామ్యవాదులూ ఘానీష్టుల
అసత్య ప్రచారానికి మోసపోయినారు. 'నేషనల్ సోష
లిజం' అనే మాట వీరిని వంచించింది.

సోషలిజ మంటే : యుద్ధానికి దరిద్రానికి ఆలవాలంగా
వున్న అస్తి స్వత్వమీద ఆధారపడిన యీ సమాజవిధా
నాన్ని మార్చి, ప్రధాన పరిశ్రమలనూ ఉత్పత్తిని జాతీయం
గాచేసి ప్రజాసమస్యలనూ పరిష్కరించే దృక్పథం ఇదే
అర్థంలోనే దేశదేశాల నిర్మాణయుత కార్మికోద్యమాలూ
ప్రజాస్వతంత్ర్యవాదులూ వాడుతున్నారు. వర్గభేదాన్ని
రూపు మాపడం : ఏ వ్యక్తి ఇంకోవ్యక్తిని పనిచేయించుకొని
కూలి కొంచెమిచ్చి ఆ ఉచ్చిన్న వస్తువులను యెక్కువ కమ్ము
కొని మిగిలింది జోబీలోకి వేసుకుంటూ పీడించడం తీసివేయ
డం, ముఖ్యోత్పత్తిని ఉమ్మడిగా జరపడం - యాజమాన్యం
వహించడం, స్వమానన సౌభాగ్యం కోసం ఉపయోగించ
డం సోషలిజమనే పద్ధతిల్ల కలిగే ఫలితాలు. యిట్లా చేయ
డంతో యేకొందఱి చేతుల్లోనూ ఉన్న స్వతంత్రం నలుగు
రికీవచ్చి నిజమైన ప్రజాస్వామ్యం యేర్పడడానికి దారితీస్తుంది
యెన్నేండ్లో యెందలో తుపాకీలకూ ఉరికంబాలకూ చూసు
తై సంపాదించుకున్న ఈవున్న పౌరహక్కుల్నే పెట్టుబడిదారీ
దేశాల్లో సంకోచింపచేసే బంధనాలున్నాయే ఇవన్నీ తెగిపో
తాయి. కావి స్వేచ్ఛా ఆభ్యుదయానికి పునాదియేర్పడుతుంది.
ఉత్పత్తిలో ప్రతివాడూ పాల్గొన్నట్లే అనుభవంలోనూ
శక్తికొద్దీ తాను భాగస్వామి అవుతాడు. ఇందులో వర్గ
పీడన అంతమొందుతుంది. మనిషి స్వతంత్ర పౌరుడౌతాడు.

పాసిజంలో: వర్గభేదం బలవంతంగా పశుబలంతో ప్రజల నెత్తిపై రుద్దబడుతుంది పెట్టుబడిదారీ ప్రభుత్వాల్లోవున్న కార్మిక హక్కులు కూడా తొలగింపబడతాయి. వర్గసామరస్యమంటూ కార్మికులను ధరికవర్గపు సంకల్పంలో యిరికిస్తుంది. ఉత్పత్తి సాధనాలు ధనాద్యుల చేతుల్లోనే వుంటాయి. యెక్కడ వీడితవర్గం విజృంభిస్తుందని అనుమానం తోచిందో, నమరూ బెదురూ, నీతీ నియమం దయూ దక్షిణ్యం యేమాత్రం లేకుండా పశుబలంతో ఉన్న అధికారాన్ని నిలుపుకొంటుంది అధికారవర్గం. ప్రజా స్వతంత్ర్యమనేమాట కలికానికీ మిగలదు. నిఘంటువుల్లో తప్పా కనపడదు. సభ్యతా గిభ్యతా గిట్టదు. హింసాపాలనం ప్రపంచదు రాక్రమణ చెలరేగిపోతాయి. వాళ్ళ కేలాంటివాళ్ళు అధికారులు కావాంటే :

“మాతో నూతన పాలకవర్గం కావాలి. అచ్చెట్లాంటిదంటే: తమ జాతి ఉత్తమం గనక, తన్నూలంగా పాలించే హక్కు తమది. ఈసంగతి గుర్తించి, అడ్డూ అగీ లేకుండా యే విధంగానై నా సరే ప్రజా పాలనాన్ని గుంజుకొని రక్షించు కొనేందుకు అర్హంగా వుండవలెను.”

(హిట్లర్ : ఈమాటలను కోన్స్టాంట్ హీడెక్, ‘నేషనల్ సోషలిజం చరిత్ర’లో ఉదహరించినాడు.)

పాశం కొన్నాళ్లు కొందఱు ధనికులూ భుస్యాములూ కూడా సోషలిజం అనేకూటనుచూచి గాభరాపడినారు. హిట్లరిజమూ సోషలిజమే ననుకొన్నాడు. తర్వాత అర్థమైంది వరనరే మనవాడేరా వీడు అని వేలు కొలుక్కున్నారు. ఇంక మనమూ చేయికల పాలిసిందే అని అందఱూ తలో చేయి పట్టి నాజీ బ్రహ్మరాక్షసికి బ్రహ్మరథం పట్టినారు. జర్మన్

ఘన పరిశ్రమల పత్రిక 'డబ్ల్యు. లెగ్జురక్స్ టైటం' 13-8-1933 లో యీ మాటలు వ్రాసింది. "ధనికవర్గం లోని చాలామంది హిట్లరువ్యవహారికి తోడుపడనీకుండా చేసింది, 'సోషలిజం' అనే మాట.....ఇది కేవలం పొర పాటని నేడు తెలిసి పోయింది. నూతన ప్రభుత్వవిధులు, మన మూడో పార్లమెంటు చెప్పే సోషలిజం, మార్క్సిజం చెప్పే 'సోషలిజానికి' పరమ విరుద్ధమని నేషనల్ సోషలిస్టు ప్రచారకన్నా స్పష్టంగా చూపించినవి."

. హిట్లరుకు పెద్ద పెద్ద బాంకర్లు సహాయం చేస్తున్నారనే సంగతి 1924 లో హిట్లర్ - లండన్, డెంబాఫ్ విచారణలోనూ, బవేరియా డయట్ ఇన్వెస్టిగేషన్ కమిటీ విచారణలోనూ తేలిపోయింది. విదేశాల్లోనూ డీటర్ డింగు, క్రూగర్ ఫోర్డ్ వగైరాలున్నారని తెలిసింది.

ఫ్రెంచి ఛేంబర్ ఆఫ్ డెప్యూటీసులో ఫిబ్రవరి 11, 1932 పాల్ ఫార్ తెల్పిన సంగతినిబట్టి షూషర్ క్రూసల్ యజమాన్యం కింద పనిచేస్తూన్న స్కోడా ఆయుధ కర్మాగారం - జెకోస్లావేకియా - డై రెక్టర్లకూడా నాజీలకు ధనసహాయం చేశారని తెలిసి పోయింది. బొగ్గు గనుల యజమానుల సంఘ స్థాపకుడూ ఉక్కు కంపెనీ అధ్యక్షుడూ ఆయిన కిర్ డ్రాఫ్ నాజీపార్టీలో 1927 లో సభ్యుడై నాడు. 1931 లో బొగ్గు యజమాన్ల సంఘ మొక తీర్మానం చేసింది. ఒక్క టన్ను బొగ్గుకు ఆరు పెన్నీల ప్రకారం నాజీ ఫండు కివ్వాలి. బొగ్గు ధరనుకూడా యెక్కించా రిందుకోసమని. యీ చందా 1932 యెన్నికలకుగాను 30 లక్షల మార్కులకు పైగా ధనం సమకూర్చింది.

ఈ పెద్ద బాంకర్లకు నూతన జర్మనీ రాజ్యంలో యెంతో ప్రాధాన్య మిస్తున్నారు. నాజీ ప్రభుత్వం నియమించిన

‘నుప్రీమ్ కాన్సిల్’ - ఉత్తమ ఆర్థికసభ-లో యీ క్రింది ముఖ్యులు సభ్యులుగా వున్నారు.

హార్ కుక్ వాల్ బోరె ఆయుధరాజు, స్వంత ఆదాయం 6,000,000 పౌనులు పెట్టుబడి, 150,000,000 పౌనులు

హార్ ఫ్రెట్జ్ దెస్సీక్, ఉక్కు చక్రివర్తి. స్వంత ఆదాయం 6,000,000. జర్మన్ స్టీల్ ట్రస్టు 140,000,000 పౌనులు.

హార్ యప్. కి. వాల్ సీ మెన్సు, విద్యుచ్ఛక్తి రాజు ; స్వంత ఆదాయం 6,500,000 పౌనులు. పెట్టుబడి 12,500,000 పౌనులు.

హార్ ఫెసర్ కారల్ బోష్, రంగుల కోటిశ్వరుడు ; స్వంత ఆదాయం 6,000,000 పౌనులు. పెట్టుబడి 140,000,000

హార్ ఎ. వోగ్లర్ జర్మన్ ఉక్కు యజమాని. 6,000,000 పౌనులు. పెట్టుబడి 140,000,000 పౌనులు.

హార్. ఎ డీహాల్ పాటాష్ సిండికేట్ డైరెక్టరు; పెట్టుబడి 10,000,000 పౌనులు.

హార్ బోషింగర్, డైరెక్టరు, మాక్సు మిలియెక్ ఉక్కు పరిశ్రమలు. పెట్టుబడి 1000,000 పౌనులు.

హార్ యఫ్ వాల్ హోడరు బాంకరు.

హార్ ఎ. వాల్ ఫింక్ బాంకరు.

హార్ యఫ్ రీల్ హారుట్ బాంకరు.

ఇంతే కాదు 1932-37 మధ్యలో జర్మనీలోని లక్షాధికారులు 1266 మంది. కోటిశ్వరులు 180 మంది. “ఆర్థిక

సంకటాలలో సన్నగిల్లిన కోటిశ్వరుల జాబితా తిరిగి పెరుగుతూ వుండని 1938 మే లో న్యాయార్కు టైమ్సుపత్రిక బెర్లిన్ ప్రతినిధి వ్రాశాడు “ఇండస్ట్రియల్ కంట్రైన్స్ బలాన్ని తగ్గించడానికి హిట్లర్ మీ చెయ్యలేదు. సరికదా పైగా అతని నాలుగేండ్ల పరిపాలనలో ముఖ్య విషయం: ఘన పరిశ్రమల్లో నూపకోట్లకొలులు పెంపొందడమే.” అని యస్. హెచ్. రాబర్ట్స్ - నీడ్రీ విశ్వవిద్యాలయం ప్రొఫెసరు - ‘హిట్లరు నిర్మించిన భవనం’ అనే పుస్తకంలో (1937) వ్రాసినాడు.

ఫాసిస్టు బాంకర్ల లాభాలు దిక్కులేకుండా పెరిగి పోతున్నవి. యుద్ధం వచ్చినాక మరీ విపరీతంగా దోచుకుంటున్నారు. ఫాసీ యింకా ముందు నాలుగేండ్ల నాజీపాలనలో యే మాత్రం వచ్చిందో చూస్తే ఫాసిస్టు పాలన యెలా బాంకర్లకు తోడునీడో తెలుస్తుంది. జర్మనీలో ప్రధానమైన వ్యాపార సంస్థలు 50. ఒక్కొక్కదాని వాటా మొత్తం. 2100,000,000 మార్కులు. ఆదాయం 1934 లో 124,000,000 మార్కులు. 1937 కు 158,000,000 మార్కులకు పెరిగింది. డివిడెండులు 85,000,000 మార్కుల నుండి 132,000,000 మార్కులకు హెచ్చినవి. అధికార నూచికల ప్రకారంకూడా జర్మన్ పరిశ్రమల వాటాల ధరలు (నెలసరి సగటున) 1932 లో 40. 3. 1938 లో 84. 8. యుద్ధం మూలంగా 1940 లో 98. 1941 నవంబరులో 119, పెరిగిపోతూనే వుండిట్లా.

ఇవన్నిటివల్లా ఫాసిజం పెట్టుబడిదారులకు కట్టకొట్టని తెలుస్తుంది. వాళ్ళ యాజమాన్యాన్నింకా భద్రపఱచేడే. ఘన మనుకున్నట్లు విధిలేని పరిస్థితిలో హింసా విధానంలో

యాజమాన్యాన్ని నిలుపుకోడానికి పన్నిన పన్నుగడే. దీనికి నేషనల్ సోషలిజమనేది నామ మాత్రమే కానీ సోషలిజానికి దీనికి యేమాత్రమూ సంబంధం లేనేలేదు.

ఇటలీలో పరిశ్రమల వాటా నూచిక ప్రకారం 1932లో 44. 6. 1938 లో 84. 6. మాంటెకాల్ని అనే ట్రస్టు ఆదాయం 1935 లో 67. 4. మిలియన్ లీరాలు. 1938 లో 148. 6. మిలియన్ లీరాలు.

జపాన్ లో 1931 లో 62. 2. నుండి 1938 కి 132 9. 1940, 137.

జర్మనీ వాటాల ధరలు 1940 ఏప్రిల్ మా 1941 ఏప్రిల్ మా 20 వంతు లెక్కువైనవి. (లీగ్ ఆఫ్ నేషన్స్ ప్రపంచ ఆర్థిక వివరణ 1939-1941).

క్రొవ్వు అనే కోటీశ్వరుని లాభాలు 1933 లో 395000000 మార్కులు. 1940 లో 4210000001 జర్మన్ స్టీల్ ట్రస్టు ఆదాయం 1939 లో 222000000 మార్కులు. 1940లో 260,000,000 మార్కులు. అ. టే 190000000 పౌనులు

ఇంతైనా వాళ్ళ రాజ్యాంగ ఆర్థిక పద్ధతుల కఠినమైందట. “ఫాసిస్టుల దృష్టిలో రాజ్యాంగ మొక ఆధ్యాత్మిక నైతిక సత్యం” అంటాడొకడు - ముసులోనీ. “రాజ్యాంగ యం త్రాని కొక నిర్ణీత ఆర్థిక విధానంతో సంబంధం లేదంటాడు మరొకడు (హిట్లర్). కానీ జరుగుతున్నది పై లెక్కల్లో వల్ల మనకు తెలుస్తూనే వుంది. ఇంత అబద్ధాలు మోసం వంచన యొక్కడా చూడలేము. ఇదీ ‘నూతన సమాజ పద్ధతి’!

పోనీ షావు కార్గిలా పెరిగిపోతున్నారు కదా యింక కార్మికుల స్థితి యెట్లా వుంది అనేది మనం తెలుసుకుంటేగానీ యీ విషయం పూర్తీకాదు. అధికారానికి వచ్చేముందు

వీరిచ్చిన నినాదాలకూ తర్వాతి నిజ పరిస్థితులకూ సంబంధమే లేదు. పైగా పరమ విరుద్ధంగా నడిచినారు.

1920 లో నాజీపార్టీ 25 మూత్రాలలో ఒక కార్యక్రమాన్ని నిర్వహించింది. 1926 నాజీ కాంగ్రెసు వానినట్లే అంగీకరించింది. ఆ మూత్రాల నెట్టా ఆచరణలో పెట్టినారో చూద్దాం:

కార్యక్రమం

జరిగిన పని

1 మూత్రం “జాతుల స్వయం నిర్ణయ మూత్రం మీద ఆధారపడి జర్మన్లందరూ శ్రిటర్ జర్మనీగా నిర్మాణం కావాలి.”

యూరోపును దౌర్జన్యంగా దురాక్రమణ చేసినారు.

11 మూత్రం “సంపాదించిన లాభాన్ని రద్దు చేయాలి. వడ్డీ భోగ్యంపనిని తీసి వెయ్యాలి.”

1932-37 లో కోటిశ్వరులు 150 కి పెరిగినారు.

12 మూత్రం “యుద్ధాదాయాలన్నీ స్వాధీనపఱచుకోవాలి.”

క్రొవ్య ఆదాయం 1940 లో 421000000 మార్కులు.

13 మూత్రం “ట్రస్టులన్నిటినీ జాతీయం చేయాలి.”

“హిట్లరు నాలుగేండ్ల పాలనలో కనిపించే ముఖ్య విషయం : ఖన పరిశ్రమల్లో మాపర్ ట్రస్టులు పెంపొందడం”

17 మూత్రం. వడ్డీ వ్యాపారులనూ ప్రాథమికీర్ణనూ - కిష్ట

కమ్యూనిస్టులనూ సోషలిస్టులనూ కార్మిక నాయకు

పరిస్థితుల : సుపయోగించు లనూ ఉరితీకారు.

కొని దిక్కులేని లాభాలు

కొట్టేవారు - ఉరితీయాలి.

కార్యక్రమకూ ఆచరణకూ సంబంధం లేదు అధికారానికి వచ్చింది తరవాత 'లేబర్ కోడ్డును' యేర్పరిచినారు. అందులో కార్మికుల స్థానం నిర్వచించబడినది.

1 నూత్రం: "పరిశ్రమల ఒడంబడికలో యజమాని నాయకుడుగానూ, కార్మికులు అనుచరులుగానూ యేకమై దాన్ని పెంపొందించేందుకూ, జాతి రాజ్య సామ్రాజ్యానికి పనిచేయ వలెను."

2 నూత్రం: "నాయక అనుచరులలో, పరిశ్రమలకు : సంబంధించిన యావన్నిర్ణయాలూ నాయకుడే చేయవలెను"

(జాతీయ శ్రమనిర్మాణ చట్టం జనవరి 1934)

పూర్వమున్న కార్మిక సంఘాలు రద్దుచేసి వాటి నిధులు స్వాధీనం చేసుకున్నారు. లేబర్ ఫ్రంట్ - కార్మికసమితిని - యేర్పరిచినారు. అందులో యజమానులూ కార్మికులూ కలిసే వుంటారు. అధికారం నాజీలది. వారే ఏని అధికారులను నియమిస్తారు. ఎన్నికలు లేవు. పోనీ యీ సమితికై నా యేమీ వాక్కులేవు. కూలి, పనిగంటలు, కూలీశ్య పరిస్థితులు ఇటువంటి వాటిలో యీ సమితి కల్పించుకో కూడదు. కార్మిక సంఘాల కీస్తున్న చందాలూ కమిటీకే ఇవ్వాలి. అందులో 250 లక్షల. మెంబర్లు. అడబ్బంతా నాజీపార్టీకే యొక్కవ పోతుంది. యీ సమితికీ నాజీ పార్టీకీకూడా ఒకే కోకాధిపతి. యే కొద్దో 'అనందంలోనే బలం' లాంటి ఉద్యమాలకు ఖర్చు పెట్టేవారు. వాళ్ళు స్పష్టంగానే కార్మి

కుల కేలాంటి వంతులూ చేయలేమని చెప్తారు. 'అదర్హా' లేవో ప్రసాదిస్తుందట.

“మేము పనివారి కేమీ కల్పించలేము. మన జర్మనీ శేడ రాలు. భీభత్సంగా వుంది. భాధాదూనమై వుంది. కూలిలో కొత్తరేట్లు ఇలాంటివేవీ సాధ్యమే కాని సంగతులు” ‘అదర్హానోనే’ బలం. అనే ఉద్యమ నాయకుని రిపోర్టు మార్చి 1935.

అందుకొసం వారు చేయగలిగింది కార్మికుల దృష్టిని ఆకాళం వైపు తిప్పటం “వారిదృష్టి నందుకు బతులుగా జాతీయ అదర్హాలవైపు తిప్పాతి”

విప్లవం ద్వారా ఒక కాన్సిలు పెట్టకునే మాక్కును కార్మికులు సంపాదించు కున్నారు. అవి హిట్లరు పీకిపారేసి ‘రహస్య సంఘాలు’ అని యేర్పరిచాడు. అవి యజమానునికి సలహా సంఘాలు. యజమానే నామినేట్ చేస్తాడు. అదీ ‘విప్లవ దృక్పథం’లేని కార్మికులలో నుంచీ. ఇవి సలహా సంఘాలు మాత్రమే అదీ అనునడిగితే. అతనా సలహాను తిరస్కరించను గూడా వచ్చు.

“ప్రతి సంఘానికి వున్నట్టే పరిశ్రమల్లోనూ ఒక్కడే నాయకు డుండగలడు; అతడే నిర్ణాయకుడు. ఆర్థిక సాంఘిక విషయాలన్నిటికీ అతడే బాధ్యుడు.....అతని నిర్ణయాలలో సలహా తీసుకొనడానికి మాత్రమే ‘రహస్య సంఘాల’ సహాయాన్ని పేక్షిస్తాడు. కానీ యివి అతని నిర్ణయాల సంపూర్ణ బాధ్యతను తొలగించలేవు. అనుచరుల ప్రయోజనాలు పరిశ్రమ సంఘాల ప్రయోజనాలకు జెనుక నుంచ వలసినవే. పరిశ్రమ - ఆర్థిక ఆవసరాలకు లోబడి వుండ వలసినవే.”

బ్రాహ్మణబర్గు జిల్లా - ఆర్థిక - లేబరు ట్రస్టు అధికార ప్రకటన.

జీతాలు ఆయా కంపెనీలనుబట్టి పనినిబట్టి అంటే యజమాని యిష్టాన్నిబట్టి నిర్ణయిస్తారు అఖరు నిర్ణయం లేబరు ట్రస్టీది. లేక జిల్లా నియంతిది. వారిని నాజీ ప్రభుత్వం నియమిస్తుంది. ఒక్క ఉదాహరణం: పెద్ద మిల్లు యజమాని కుర్కు రూర్ ప్రజాశానికి లేబర్ ట్రస్టీగా నాజీ ప్రభుత్వం నియమించింది. సంపూర్ణ సర్వాధికార విరాజితమైన అధికార పదవికి మిల్లు యజమాని నియమింపబడడం. కార్మికులను గూర్చిన సర్వనిర్ణయాలూ అతని శివ్యడం మూలంగా, పూర్వం యేండ్లతరబడి నానా కష్ట-కోర్చి కార్మికోద్యమం సంపాదించుకున్న సామాన్య మాక్కులకూడా మంట గలిసినవి.

“మనెన్నడూలేని దారుణ నిరంకుశ పశుత్వం మొదట్లో వుండేది. అప్పుడు కానీ, ఎంతతీవ్రమైన కార్మికుల తగాదాల్లో కానీ యే రాతిగుండె యజమానికూడా ప్రభుత్వాన్నింక కంటే యెక్కువిమ్మని కోరనే లేదు”. అని ఆమెరికన్ వ్యాఖ్యాత ప్రొఫెసరు ఐర్. ఎ. బ్రాడీ రాసినాడు. (జర్మన్ ఫాసిజం నిర్మాణమూ ఉద్దేశ్యమూ).

ఈ లేబరుకోడ్డు ఆచరణలో కొచ్చింది 1934లో. అప్పటికి ఇటాలియన్ జర్మన్ ఫాసిజాలు కలుసుకోలేదెంకా. ఇటలీ ఫాసిస్టు పత్రిక ‘లవరో ఫాసిస్టా’ యీ లేబరు కోడ్డును గూర్చి యిలా వ్రాసింది:

“జర్మన్ నేషనల్ సోషలిజం కార్మికులను కాళ్ళుచేతులు కట్టివేసిన ధనికతత్వాని కప్ప చెప్పింది.....మధ్యయుగాన్ని ప్రతిబింబించింది. గడచిన నూరేండ్లుగా కార్మికులు పోరాడి సంపాదించుకున్న దల్లా నాశనం చేసింది.”

తమ ఆదర్శం దోపిడీ యుద్ధమూ. అందుకు దోహదం
యొడితనం, విశ్వాసఃపూతకత్వం, ప్రత్యక్ష రాక్షసత్వం దారి
చూపినవి. జనాన్ని వంచిం చే శక్తి అబద్ధాలు చేప్పే సాహ
సమూ ఘానీస్తుల కుక్కుర. ఏం పడితే అది చాగ్దానం
చెయ్యడం, మరీ తమ కిష్టం వచ్చినట్లు చేయడం. మన జాతి
జర్మన్ ఆర్యజాతి ప్రపంచాన్నేలమని భగవంతుడు మనల్ని
సృష్టించాడు అని ప్రచారం చేసి చేసి మత్తెక్కించడం.
యువకులను చిన్నప్పటినుంచే, బళ్ళల్లోంచీ. యుద్ధానికి సరి
చేయడం. పిటికివారి గుండెలు పిండివేయడం. నిలబడిన
ప్రతిపక్షులను నానా బాధలుపెట్టి యెక్కడికీ కాకపోతే
కాల్చి పారేయడం. ఇవీ ఘానీస్తు విధానా న్నమలుపఱచే
పద్ధతులు.

హిట్లరు జనసమ్మతిమీద అధికారానికి వచ్చినాడనేది
నాజీలు చెప్పే కట్టుకథ :

1932 నవంబరులో హిట్లరు అధికారానికి రాకముందు
ఎన్నికలు జరిగినవి. 584 సీట్లకుగానూ నాజీపార్టీకి 196
సీట్లు మాత్రమే వచ్చినవి. సోషల్ డెమోక్రెట్లకు కమ్యూ
నిస్టులకూ కలిసి 221 సీట్లు వచ్చినవి. మరీ 1933 మార్చిలో
యెన్నికలు జరిగాయి. అప్పటికి హిట్లరు అధికారాని కొచ్చి
నాడు. కమ్యూనిస్టు పార్టీని అణచి వేసినాడు. కమ్యూనిస్టు
సోషలిస్టు పత్రిక ఖాపివేయ బడినవి. ఎక్కడ చాలినా
హింసా విధానం రాజ్యం చేస్తుండినది. అప్పు డెన్నికలు. కానీ
యిన్ని వున్నా 647 సీట్లకుగానూ 288 స్థానాలు మాత్రమే
నాజీలకు దక్కినవి.

1932 లో జరిగిన ప్రసిడెంటు ఎన్నికల్లో హిట్లరు నిలిచి
నాడు. అతనికి వచ్చిన ఓట్లు 13. 4 మిలియనులు. క్యూతిరే
కంగా వచ్చిన ఓట్లు 23 మిలియనులు. హిట్లరును పారదోలా

అని హిండింబర్గును పగ్గిని డెంటును చేస్తే యీయనే పార్లమెంటు చట్టాన్ని రద్దుచేసి ఎరరి సమ్మతీలేకనే హిట్లరుకు రాజ్యం కట్టబెట్టాడు. అంతా పెద్ద పెద్ద భూస్వాములూ వర్తకులూ సేనానులూ చేసిన గూడుపురాణి ఫలితమే యిది.

అధికారానికి వస్తూనే అతివాదులందరినీ జైల్లో వేసి నారు. పౌరస్వతంత్రాలన్నీ తీసివేసినారు. ఆ తర్వాత మరీ ఘనంగా జరుగబోయ్యే దారుణ హింసా నాటకానికిది నాంది.

కానీ యింతా చేస్తూనే యేమేమో చేశామని ప్రగల్భాలు కొడుతూంటారు నాజీలు. నిరుద్యోగాన్ని రూపుమాపామంటారు. నిజమేమిటి? ప్రపంచంలో పెద్దగా 1932లో వచ్చిన ఆర్థిక సంక్షోభం 1932-37 మధ్యా అన్ని భవిక రాజ్యాల్లోనూ కాస్త ఉపశమించింది. తెప్పరిల్లు కొన్నవి ప్రభుత్వాలు. ఇదేమంత ప్రత్యేక జిశిష్ట్యం కాదు. అందులో యుద్ధ నిర్మాణం. దిక్కులేనంత మందిని సైన్యానికి చేర్చారు. ఆయుధ నిర్మాణ సంస్థలను పెంపొందించారు. ముఖ్యమైన రోడ్లను నిర్మించారు. ఇందుతో కొంత ఖని కలిగింది. వైగా లిండినూత్రం పెట్టి జట్టిచాకిరీ చేయించుకున్నారు యిట్లా చేసినా దేశీయాదాయం యుద్ధ ప్రయత్నాల కంటే తగ్గలేయ్యబడుతూందో చూస్తే యీ నిరుద్యోగ నివారణేమిటనిపిస్తుంది. అదీగాక, స్వదేశ భక్షణకు కాక పరదేశ భక్షణకు తయారుచేసే యీ సైన్యంవల్ల నిరుద్యోగం పోలే మాత్రం శాంతి కలిగేదేముంది?

జర్మన్ ఆయుధోత్పత్తి ఖర్చు 1933-37.

సంవత్సరం	ప్రభుత్వ ఖర్చు	ఆయుధ ఖర్చు మార్కులు	ఆయుధ ఖర్చు పౌనులు
1933-34	9700,000,000	30000000000	2500000000
1934-35	122000000000	55000000000	4600000000
1935-36	167000000000	100000000000	8300000000
1936-37	188000000000	126000000000	1000000000

(మార్కుంటే రూపాయకన్నా కొంచె మెక్కువ.)

(ది బాంకర్, ఫిబ్రవరి 1937).

దీనినిబట్టి రానురాను యెంత విపరీతంగా యుద్ధ ఖర్చులు పెరిగి పోయినవో తెలుసుకోవచ్చు. దేశసౌభాగ్యానికిగాక పరదేశ నాశాని కింత దేశధనాన్ని పాడుచెయ్యడం ఘానిజానికి చేతనవుతుంది. ఇంతచేసినా యిందువల్ల దేశీయ ఋణం మూడింతలు పెరిగింది. ఇందుతో అర్థిక సంక్షోభం తీవ్రతరమైందేకానీ తగ్గలేదు. అందుకే యుద్ధం రావలసి వచ్చింది.

“ఆయుధ నిర్మాణ కార్యక్రమం ఆఖరు కావచ్చింది. కనుక యింక జర్మన్ ప్రజలకు నిరుద్యోగమూ పుష్టికర ఆహార అభావమూ తప్పదు.....జర్మనీ యుద్ధంలో ఊపిరి తిప్పుకోగల దంటున్నారు” అని ‘బాంకర్’ పత్రిక 1937 ఫిబ్రవరిలో వ్రాసింది. ఆయుద్ధ ఆరంభమే 1936 లో రెన్లాండు సైన్యాక్రమణలో ఆరంభమైంది. 36-37 స్పెయిన్, 1938 వసంతంలో అస్ట్రీయా, 1938 శరత్తులో గుడేటా లాండు, 1939 వసంతంలో ఛెకోస్లోవేకియా ఆహుతై నవి.

1939 వసంతానికల్లా ఆర్థిక సంక్షోభం మరి తీవ్రమైంది. దీనికింక యుద్ధమే నివారకమని నాజీనాయకులు ప్రకటించి నారు. 1939 మార్చి 12 వ తేదీ లేబరుఫ్రంట్ నాయకుడు 'లే', మ్యూనిచ్ లో జరిగిన బహిరంగసభలో యేం చెప్పి నాడంటే:

“సోదర కార్మికలారా, మీరీ సంకుచిత ప్రదేశంలో నివసిస్తుండి నారంటే మీలో మీరే తిరిగి కొట్టుకోవలసి వస్తుంది. మార్క్సిజం మరి తలెత్తుతుంది.....కాలం పరిశక్వ మైంది.”

జర్మనీలో సమాజ పునర్నిర్మాణం జరగనీకుండా చేసేందుకు మార్గం యూరోపు దురాక్రమణ యుద్ధంగానే వారికి తోచింది. కారణం తమ దేశంలో యధాప్రకారం పీడన జరుగుతూనే వుండాలి. ఆర్థిక సంక్షోభం తగ్గాలి.

అవల పోలేందు అక్రమణా ప్రపంచ యుద్ధమూ.

సోవియట్ యూనియన్ పై దాడి 1941 జూన్ 22 వ తేదీ ఆరంభించినారు. ఇందుతో యుద్ధంలో తీవ్రమైన మార్పు వచ్చింది. ఆ సంగతి మరి విచారించొచ్చు.

ఇంతకూ తేలిందేమిటి? ఫాసిస్టు పాలన బలవంతంగా వచ్చిందేకానీ ప్రజల సమ్మతిపై రాలేదు. కార్మికులు నీచ స్థితిలో యే హక్కులూలేక పడి వున్నారు. పెట్టుబడిదారీ విధానం బలపడింది. ప్రజా హక్కులు పూర్ణ కూన్యమైనవి. యుద్ధోత్పత్తితో ఆర్థిక సంక్షోభం రిగ్గించ ప్రయత్నించినారు. కడకు దురాక్రమణ యుద్ధంతో ప్రపంచాన్నాక్రమించి తమ దేశంలోని ప్రజాసామాన్యాన్ని కాక అందరినీ బానిసలను చేసి దోచుకొనేందు కారంభించినారు. ఇదీ ఫాసిస్టు రాజ్యాంగ విధానం.

ఇటలీలోనూ అంతే జరిగింది :

ప్రపంచ యుద్ధం తర్వాత విప్లవ తరంగాలు లేచినవి. అసెంబ్లీలో 508 స్థానాలకుగానూ సోషలిస్టులకు 156 స్థానాలు వచ్చినవి. 1920 మునిసిపలు యెన్నికల్లో 2000 కమ్యూనిస్టులైన అధికారం పొందినారు. 1920 సెప్టెంబరులో ఉత్తర ఇటలీలో కార్మికులు ఫాక్టరీల నాక్రమించు కున్నారు. అగస్టు అఖిరంలో మిలాన్లో ఆరంభమై 35 లక్షల మంది కార్మికులు ఫాక్టరీలు పట్టుకొని తమ స్వంత కమిటీలనూ రక్షణసైన్యాన్నీ యేర్పరుచు కున్నారు. బూర్జువా వర్గం సంస్కారశాదులను శరణు జొచ్చింది.

సెప్టెంబరు 11 వ తేదీ సోషలిస్టు పార్టీ, కాన్ఫెడరేషన్ ఆఫ్ లేబర్ కలిసి ఒక నిర్ణయానికి వచ్చినారు ఓటుపెడితే కాన్ఫెడరేషన్ ఆఫ్ లేబర్ అధిరాకానికి వచ్చింది. జీతాలు 20% యెక్కువచేసే షరతుమీద ప్రభుత్వంతో రాజీ చేసుకొని కార్మికుల సమ్మెను అంతం చేసివేసినారు. అనుత్సాహం ప్రజల్లో యెక్కువయింది. నవంబరులో ఫాసిస్టులు హింసావిధానంతో తిరగబడినారు. ఆఘాతాలు చెప్పలేము.

1921 జనవరి నుండి మే నెలవరకూ జరిగిన హింసావిధానం సోషలిస్టుపార్టీ ప్రకటించింది : 120 కార్మికుల నివాసాలు ధ్వంసమైనవి. 243 సోషలిస్టు కార్యాలయాలూ స్థానాలూ నేలమట్టమైనవి. 202 మంది కార్మికులు చంపబడినారు. 1144 మంది గాయపడినారు. ప్రభుత్వం 2240 మందిని అరెస్టు చేసింది. 162 ఫాసిస్టులను కూడా.

అగస్టు 3, 1921 ఫాసిస్టు సోషలిస్టు సంధి జరిగింది. కమ్యూనిస్టులు దీన్ని ఆర్మహత్యాప్రాయమని చేరలేదు 1922 లో సోషలిస్టు పార్టీ నాయకుడు తురాతీ రాజును కలుసుకొని మంత్రివర్గా వేర్పరుచాలని చూస్తే కుదరలేదు.

ఫాసిజం: సిద్ధాంతం

విశ్వమానవకోటి కంతటికీ విరోధిగా పరిణమించిన యీ ఫాసిజం ఆదర్శ మేమి? అనే ప్రశ్నకు మనం దాని రాజ్యాంగ విధానం చూచినా, దాని 'కాన్సెప్ట్స్' కాంపులు' చూచినా, దురాక్రమణలూ దారుణచర్యలూ విన్నా అపూర్వ ద్వేషాన్ని కణాలే ప్రత్యుత్తరం. ఇంతవఱకూ చేసినదేమిటి. చేస్తామని అంటున్న దేమిటి తెలుసుకుంటే దాని సిద్ధాంతం స్పష్టమౌతుంది. విజ్ఞానాన్నీ సంస్కృతినీ యెలా చూస్తున్నారో తెలుసుకోవడం యీ విషయంలో మన కుపకరిస్తుంది.

మొట్ట మొదట వారి విద్యావిధానాన్ని గమనిస్తాము. యీ విషయాన్ని గురించి ఆమెరికా విద్యాప్రవీణుడు డాక్టరు జీమర్ 'చావు చదువు' అని పుస్తకం రాశాడు. అందులో నాజీ స్కూళ్ళలో పడేండ్లలోపు పిల్లవాళ్ళకు కంఠాపాఠం నేర్పే ఒక పద్యాన్ని ఉదహరించినాడు: ఒక యాగ చిన్న యాగను పట్టుకొంది. చిన్నదెంత బతిమాలినా వదలదు. యీ క్రింది గీతంతో ఆ పద్యం ముగుస్తుంది:

“.....

‘వదలము దయచేసి నన్ను, అల్పుడ నాతోడే’మని వేడుకొన్నదా చిన్నది, ‘కాదు కాదు వీలుకాదు ఒలవంతుడ నేను; నీవు బలహీనుడవు గనకా’ అన్నది ఆపెద్ద యాగ.....”

ఆ పద్యం వరుసగా చెప్పింది కదా: ఈగను సాలీడు
చంపుతుంది సాలీణి పిచ్చుక పొడుస్తుంది; పిచ్చుకను
డేగ కొడుతుంది; డేగను నక్క మెక్కుతుంది; నక్కను
కుక్క కొలుకుతుంది; కుక్కను తోడేలు నంజుకుంటుంది;
తోడేలును వేటకాడు హతమారుస్తాడు ప్రతిచోటా
పట్టుకున్న దానితో పట్టువడిన జంతువు నానావిధాలా బంగ
పోతుంది. పట్టుకున్న దామాట చెవిని పెట్టదు. ఎందు
కంటే తాను బలవంతమైనదీ పెద్దదీ గనుక నంటుంది. ఈ
పద్యంనుండీ తెలుసుకోవలసిన నీతిని ఉపాధ్యాయు డిలా
వివరిస్తాడు:

“ఈ పోరాటం సహజం. ఆందుకనే మన నాయకుడు
తన పిల్లవాళ్ళు బలవంతులు కావాలంటాడు. బలవంతులైతే
పోరాడి విజయవంతులు కావచ్చు. లొంగిపోరు. ప్రకృతి
లోనూ జీవితంలోనూ కూడా బలమూ దౌర్భ్యమూ కలవారే
పూజింపబడతారు. జర్మనీ బలసంపన్న మవుతుంది. వికాల
ప్రపంచంలో యెక్కడికైనా వెళ్ళి యే విటోడితోనైనా
పోట్లాడే బలం కలదాన్నిగా మన నియంత చేస్తాడు.”

ఇది నాజీత్వ కౌస్తానికి పునాది.

సామాన్యంగా ప్రతివాడూ యేకొంచెం సభ్యతవున్నా
సమానత అవసర మంటాడు. సమానత మానవధర్మ మం
టాడు. సమానత్వం కోసం చేతనైనంత పోటుబడతా నం
టాడు. ప్రపంచంలోని సిద్ధాంతాలన్నీ సమానత నెట్లా
నుసాధ్యం చేయవచ్చునో వివరించడానికే ప్రయత్నిస్తాయి
ఆచరణలో నెట్లామారినా. కానీ ఫాసిజం తలక్రిందులు
చేస్తుంది, సమానత్వం కాదు, అసమానత సమాజ సహజ
మంటుంది. దాన్ని నిలపడ మనసర మంటుంది. “మన

ప్రభుత్వం సోవియట్ యూనియన్ లాగా సర్వలకూ సమానమైన హక్కులుండాలనే సిద్ధాంతమీద పాలించడం లేదు” అన్నాడు హిట్లరు (3—10—1941). కేవలమిది సోవియట్ యూనియనుకూ నాజీ జర్మనీకి వున్న భేదాన్నే కాదు తెలియజేస్తున్నది. ఇదొక గొప్పగా నాజీ నియంత చెప్పకోవడంలోనే ఉన్నది. అంటే ఆసమానంగా చూడడంకూడా తమ పాలనలో నుండే గుణంగా వారే చెప్పుకుంటున్నారు.

ప్రపంచంలో మూడు శతాబ్దాలుగా స్పష్టరూపంలో యీ సర్వసమానత కోసం ప్రజాసంగ్రామాలున్నవని నడచినవి. ధీమంతులూ విజ్ఞులూ ప్రజానాయకులూ యెందరో పోరాడినారు. యెందరో అహుతైనారు. ఇన్నాళ్ళుగా సమానత నందని దేశాలన్నీ తీవ్రంగా ఆ సమానత కోసం సర్వస్వాన్ని ధారపోయడానికి సంసిద్ధములై పోరుతున్నవి. అట్టి సమానత ఫాసిజానికి గిట్టదు.

నాజీ వ్యవసాయమంత్రి వాల్టర్ డారే “రక్త — జాతి నూత్న కులీన వర్గం” అనే ఒక పుస్తకమే రాసినాడు. అందులో అన్నాడు: “ఆసమానతమీదనే సమాజస్థితి ఆధారపడి వుంది. దాన్ని రూపుమాపడం సాధ్యంకాదు. అది జనన మరణములవలె మానవులనుండీ విడదీయరానిది; గణిత శాస్త్ర నియమాలవలె ఆసమానత మార్పరానిది; మన గ్రహ సంచారమును నడిపే ప్రకృతి నియమములవలె కాశ్యతమైనది” ఇందులో వూరకే ఆసమానత అనుల్లంఘనీయమనే అయితే యింకొంచెం ముందుకు పోయినమాటలూ వినండి :

“అవిచ్ఛేద్యమూ ఫలవంతమూ అయిన మానవ ఆసమానతను ఫాసిజం అంగీకరిస్తుంది” (మస్కోలినీ: ఫాసిజం “విజ్ఞాన సర్వస్వం.”) ఇందువల్లనే అధికత చేతిలో అన్ని

అధికారాలూ సర్వహక్కులూ ఉండా లంటుంది. అంటే
 ఫాసిస్టు హంతకుల యొక్క తవచుచర - అధికార వర్గం
 యొక్క అధీనంలో అంతా వుండవలెను. అందరినీ సమా
 నంగా చూడడం సాధ్యంకాదు. ఇది పరమోన్నత ధర్మం
 కాదనే కాదు; కడకు మానవ సమాజ మంత పరమోచ్ఛస్థితికి
 వస్తున్న సమయంలో, సమానత స్వతంత్రం జన్మహక్కుని
 అంగీకరించే సమయంలో, యెంతనన్న అసహ్య స్వరూపంతో
 సభ్యుల కేవలంపు కల్గిస్తుందో విశదమవుతున్నది.

తమ అధికారవర్గం జన్మతః ఉత్తమజాతి. అందుకని వారే
 ఏవిధమైన సంకోచం లేకుండా అందరినీ అణచిపెట్టి రాజ్యం
 చెయ్యాలి. జనసామాన్యం బుద్ధిహీనము. గొట్టెల మంస.
 ఇదీ మానవజాతికి వీరిచ్చిన బహుమతస్థానం. జనానికి
 అలాచ నక్కరలేదు. ఆశక్తి వారికి లేదు. తెలివితేట
 లుండవు. “జనసామాన్య మేనాటికీ వ్యక్తిస్థానా న్నాకృ
 మించలేదు. వారు కేవలం బుద్ధిహీనులేకాక పిటికిపంద
 లుకూడా. వంద మట్టి బుట్టి రేట్లా ఒక బుద్ధిమంతుణ్ణి
 సృష్టించలేవో అట్లే నూరుమంది పిటికిపంద లోక
 దైర్య నిర్ణయానికి రాలేరు.” (హిట్లర్ : డాక్టర్ నీజ్ ఫ్రీడ్
 మెట్జ్ ‘అడల్ఫ్ హిట్లరు ఆర్ఫ్ స్టేన్ సమాన్ అండ్
 వొల్క్స్ ఫ్యూరర్’ లో ఉటంకించబడినవి.)

“కార్మికవర్గానికి రొట్టె అటలూ తప్పా ఇంకేమీ అక్క
 అలేదు. వారే అదర్బాలూ అర్థం చేసుకోలేరు.”

(హిట్లర్ ‘డీగాస్ ట్రామెల్’ లో ఉదాహృతం)

ఈ దృష్టితోనే స్రావర కార్యక్రమం నడుపుతారు.
 ఎంత అబద్ధమైనా : చెప్పగా చెప్పగా జన మొప్పుకుంటారని
 వారి లెక్క. అబద్ధ మెంత పెద్దదైతే అంతబాగా నమ్ముతా
 రంటాడు హిట్లరు. “జనసామాన్యం దేన్నైనా అవగాహన

చేసుకొనే శక్తి పరిమితం. వారి గ్రహణశక్తి అల్పం; వారి విస్మృతి అత్యధికం.” (మైక్ కాంఫ్ 198 పుట) ఇంత పరమనీచం గా జనతా చైతన్యాన్ని చూచే సిద్ధాంతమెంత నీచమైందో చెప్పలేము. “భావనలనూ ఆచరణలనూ జనసామాన్యం అడగలది. వారి ఆలోచనలనూ ఆచరణలనూ నడుపువది భావనా ఉద్యోగమూ; కానీ హేతువాదమూ దృఢసంకల్పమూ కావు” (మైక్ కాంఫ్. హిట్లరు-200 పే.)

ఇంక ఇట్లాంటిజనం కాక కొంత ఆలోచించే మనుషులంటే ఫాసిస్టులకు బహుభీతి. వారి నణచడాని కెట్టి ఆమానుష చర్యలై వా హింసలై నా చిత్రపథలై నా చేయడానికి జంకరు,

కాబట్టి మానవుల ఆలోచనా శక్తిని భావనాశక్తిని పెంపొందించే సంస్కృతి విజ్ఞానమూ వీరికి గిట్టవు. విజ్ఞానం వుంటే మనమాట గొట్టడాలుగా వినరు. గనక ఆవిజ్ఞానాన్నే మంటగలపాలి. సభ్యులను నేలమట్టం చెయ్యాలి “విజ్ఞాన మనేమాట వినేప్పటికల్లా నా రివాల్యూరు తడువుకుంటాను.” అన్న గోరింగుమాట సూత్రప్రాయంగా వారి విజ్ఞానవిరుద్ధతను గోచరింపజేస్తుంది.

ఫాసిజం మానవులలోని అపరిమిత పశుభావాలను తీపుతుంది ఆలోచనాశక్తి నడుగంటించుతుంది. అందుకనే విద్యావిధానంలో దిక్కులేనంత మార్పును తీసుకవచ్చినది. పూర్వం జర్మనీ విద్యావిధానం ఆర్యున్నతస్థితిలో వుండినది. విజ్ఞానంలో తత్తకాస్త్రంలో వారికొక విశిష్టస్థాన ముండినది. ఆ విజ్ఞానపు పునాదులమీదనే నేటి నైస్య యుద్ధయంత్రాన్నంత పటిష్ఠంగా నాణీలు నిర్మింపగలిగినారు. కానీ యిది మహాపద్రవమని తెలుసుకొని వూచమట్టంగా ఆపద్ధతులను తొలగించివేసినారు.

1933 లో జర్మనీలో విశ్వవిద్యాలయాల్లో పెద్దకళా కాలల్లో చదువుతున్న వారిసంఖ్య 150000 నుండి 1939 కల్లా 60000 కు తగ్గిపోయింది. (డాక్టర్ మెంట్జర్ - రీజ్ విద్యామంత్రి నర్గంలోనివాడు - రిపోర్టు 1941) ఇంకో పక్క సోవియట్ యూనియన్ లో 1930 లో 295000 నుండి అదే సమయంలోనే 700000 కు పెరిగి పోయింది. ఎంత తారతమ్యమో!

సిద్ధహస్తులైన జైజ్ఞావికు లెండటినో తమ చెప్పుచేతుల్లో మెలగరనే కారణంతో పనులనుండి తొలగించి వేసినారు. కొందరు యూదులని. యూదజాతినీ నాజీలు చూచేంత నీచంగా ఘోరంగా ప్రపంచంలో యింకెవ్వరూ యేజాతినీ చూడలేదు; చూడలేరు. స్వతంత్ర పరిశోధన సాధ్యమే కావడం లేదక్కడ అందుకనే జర్మనీనుండి మహామహులెందరో ఇతర దేశాలకు ప్రవాసితులు కావలసి వచ్చినది. ఇందులో ప్రపంచ ప్రసిద్ధులెందరో వున్నారు. థామస్ మాన్, ఐక్స్లెన్, సిగ్మండ్ ఫ్రాయడ్, ఎర్నెస్ట్ లావర్, హైన్రీచ్ మాన్, ఫిచ్ వాంగరు, స్టీఫన్ జివిగ్, రిమార్క్. ఆక్రమిత భూభాగంలో వుండిన ప్రపంచ ప్రసిద్ధ రచయిత రోమా, రోలాను తిర్బంధితుణ్ణి చేసినారు. 1938 అఖరు వలకూ యిట్లా జర్మనీ అస్తియాలనుండి ప్రవాసితులైనవారి సంఖ్య 1838. ఇందులో జర్మనీలో నోబుల్ బహుమానాన్ని పొందినవారిలో నాలుగోవంతుకూడా కలిసి వున్నారు.

మిగిలిన విద్యార్థులకుకూడా పూర్వమున్న విషయాల నెన్నిటిలో తొలగించివేసి బోధిస్తున్నారు. వివిధ కాఖల్లోని విద్యార్థుల సంఖ్యను 1932 తో పోలిస్తే 1937 లో 57. 8.

తగ్గినది, అందులోనూ ముఖ్యంగా గణితం. ప్రకృతిశాస్త్రం వీనిలో 35.6 తగ్గింది. అంటే మూడోవంతు. ప్రధాన శాస్త్రాల్లో విద్యార్థుల సంఖ్య తగ్గిపోయింది. ఇంక పెరిగిన విషయా లేవంటే: 'జర్నలిజం - పత్రికా విలేఖనం - లో 169% 'బోధన' 142% వంతున ఇవి రెండూ నాజీ ప్రచారానికి ముఖ్యోపకరణాలు. అందుకనే యీ రెండు విషయాల్లో బాగా జాత్యహంభావాన్ని నూరిపోసి వారిద్వారా జన సామాన్యానికి మత్తుమందు కలిపివ్వడమే వీరి ప్రధానాశయం. (ఇ. జె. హార్నిట్ పోర్న్. "జర్మన్ విద్యాలయాలూ నేషనల్ సోషలిజమూ" హార్వర్డు విద్యాలయ ప్రచురణం 1937).

సైనిక శిక్షణ, ధీశక్తిమీద ఆసక్త్యం, జాతి ద్వేషం, ఇతర జాతుల నణచివేయాలనే దురుద్దేశ్యం, యుద్ధాన్నీ హింసనూ మానవాదర్థాలుగా వర్ణించడం, విధేయత, కండలు పెంపుకోవడం, ఇవీ వారు అహోరాత్రస్యా నేర్పుతున్నది. శిక్షణయిట్లా వుండాలనేదే నాజీ సిద్ధాంతం. "బుద్ధికాశల్యం అప్రధాన విషయం" - హిట్లరు.

“విద్యాలయాల లంటే సైన్యానికి సన్నద్ధం చేయడం”.

నాజీ విద్యామంత్రి రుస్టు గారు

“జాతి భారవహుడైన యువకుడు తర్వాతి జీవితంలో ఆయుధ భారవహుడైతేప్పుడు ఉపయోగించే సంగతులను బడి చదువుగా సంతరించవచ్చును” ('జూహార్ జీటంగ్' విద్యా పత్రిక. 'ఆయుధ విద్య' నవంబరు 1935.)

సత్యాన్వేషణే ప్రధానంగా పనికివచ్చే జ్ఞానిక పరిశోధననే — Absolute sciences యెత్తి వేసినారు. “సత్యాన్ని చేరుకొనేందుకై చేసే అనవరత పరిశ్రమే అద

ర్పంగాగల విజ్ఞాన భావానికన్నా యీ నూతన విజ్ఞానం చాలా భిన్నమైనది.” (బి. రుస్టు, నాజీ విద్యామంత్రి). హీడిల్ బర్గు. విశ్వవిద్యాలయ వార్షిక దినోపన్యాసం-1936.)

“అంతర్జాతీయ విజ్ఞానాన్ని మేము లెక్కించము. జ్ఞాని కాంతర్జాతీయ పరిషత్తును మేము ధిక్కరిస్తాము. పరిశోధన కయ్యే చేసే పరిశ్రమను తిరస్కరిస్తాము. మనం చరిత్రను బోధించేది తెలుసుకొనేది వాస్తవ సంఘటనలను విశదీకరించడానికాదు. మరి యితర దేశీయుల పోటీలో జర్మన్ ప్రజల సాధనాలను నిశితం చేయడానికి”

డాక్టర్ కాప్టెడ్. గోటంజ్క్ యూనివర్సిటీ చరిత్రాచార్యుడు. జర్మన్ సామ్రాజ్య దినోపన్యాసం. (ప్రకృతి - నేచర్ 24-4-37.)

ఇదే పరమాదర్శంతోనే విజ్ఞానాన్ని మంట గలిపినారు. యుద్ధ పరికరాలకు పనికివచ్చేవి తప్పా విశ్వమానవ శ్రేయస్సు కుపయోగించే కాఖలనే కట్టిపెట్టినారు. అంటే ఘాతం విజ్ఞానాభ్యుదయానికి విరోధి అన్నమాట. ఇంతలో విడువక విజ్ఞానాన్ని మరీ నికృష్ట విషయాలకు ఉపయోగించాలను కున్నారు :

“విజ్ఞానం, జాతీయాహంభావాన్ని పెంపొందించే సాధనంగా జాతి ప్రధాన ప్రభుత్వం పరిగణించాలి.”

(హిట్లర్ మైక్ కాంఫ్ 473 పేజీ.)

జర్మన్ జాతి ఆర్యజాతి ప్రపంచంలో ఆ జాతికి మించిన జాతిలేదు. అన్ని జాతులనూ పరిపాలించే హక్కు తమకు దైవ నిర్ణీతం. ఈ జాతీయాహంకారం చంటిపాలతో పిల్లలకు నూరి పోస్తున్నారు ఈ ధోరణితోనే పెద్ద సిద్ధాంత మొకటి బయలు దేరదీసినారు. ‘ఆర్యజాతి ఆర్య రాక్షం.’

ఒకప్పుడు పీట్ల రీద్యప్టితోనే భారత ప్రజలు అసాధ్యులు గనుక 'స్వయం పరిపాలన కనర్హులని' వాగాడు. దాని కప్పుడే నారిమకా ఘాటుగా బదులిచ్చినాడు.

అర్యరక్తం పవిత్రం. అది లేనివాడు కథన. దీన్ని గూర్చి యెంత బ్రహ్మాండం చేసిసారని.

“నేడొక కొత్త మతం బాగ్పత మౌతున్నది. రక్తమతం : దైవ విభూతిని మానవుడు రక్తం ద్వారానే రక్షిస్తాడనే మతం. పరిశుద్ధ విజ్ఞాన పూరితమైన నార్డిక్ జాతి రక్తం పొందిన తపఃప్రతిష్ఠాపితమైన దైవశక్తికి ప్రాతినిధ్యం వహిస్తుందనే మతం.”

(ఆల్ ఫ్రెడ్ రోసెన్బర్డ్ 'ఇరవయ్యో శతాబ్ది మతం. మూనిక్ 1935. 114 పేజీ.)

“ప్రధాన జీవశక్తులైన రక్తమూ దేహమూ, జాతీయ రాజ్యాంగ దృక్పథానికి విక్రమ ప్రపూర్ణ జీవితానికి చిహ్నం. వాటితోనే నూతన విద్యావిధానానికి పునాది సిద్ధపలుప బడుతుంది. రక్తమంటే యేమిటో శరీర కాస్త్రం రసాయనకాస్త్రం, జైద్యకాస్త్రం బోధించే దానితో తృప్తిపడి వూరుకుండలేము. జాత్యుషః ప్రారంభం నుంచీ, ఈ రక్తం — యీ జీవిత ప్రవాహచ్ఛాయ విశిష్టతా స్ఫోరకమై మనలను భావ ప్రపంచంలోకి గొంపోయినది. రక్తం శరీర నిర్మాత : జాతి శక్తికి ఊటబుగ్గ. రక్తంలో మన జాతీయ సంప్రదాయం మిణుకుమిణుకు మంటున్నది. రక్తంలో జాతి సునిష్ఠితమైంది. రక్తంనుంచే మానవశీలమూ సౌభాగ్యమూ ప్రభవిస్తుంది. రక్తం మానవునికి అంతర్గర్భిత విద్యుచ్ఛక్తి; జీవిత వాహినీ చిహ్నం.”

(ఫ్రాంక్ ఫర్ట్ యూనివర్సిటీ రెక్టారుఉపన్యాసం, క్రీ. 1935)

ఈ జాతి సిద్ధాంతం ఫాసిజం కొత్తగా కనిపెట్టిందికూడా కాదు. అన్ని సామ్రాజ్య వాదాల్లోనూ ఉన్నదే. దీన్ని సిద్ధాంతంగా ప్రారంభించిన వాడు కాంటి డి గొబినా. అనే ఫ్రెంచి రాయలిస్టు. అప్పుడు రాజకుటుంబాల కులీన సంసారాల్లో భూస్వాముల ఔత్కృష్ట్యం ధిక్కరిస్తూ వస్తూన్న ధనికవర్గాన్ని చూచి అణచి పెయ్యాలనే ఉద్దేశంతో అతనికొక పుస్తకం వ్రాసినాడు. దానిపేరు 'మానవజాతుల అసమానత' (1853) మానవజాతులన్నీ బుద్ధిలో శక్తి సామర్థ్యాల్లో సమానం కావటం సర్వసమత్వం అర్థంచేసిదీ సారాంశం. దీన్నే కడకు బూర్జువా వర్గీయులూ సామ్రాజ్య వాదులూ సాధనంగా ఉపయోగించుకుంటున్నారు. ఫాసిజం మరీ తీవ్రతరం చేసింది.

ఈ సిద్ధాంతం అనర్థదాయకమూ ఆకాస్మికమూ అని విజ్ఞులెందరో సకారణంగా నిరూపించినారు.

“విజ్ఞానానికి పరమ విరోధుల్లో ఒకటి విపరీత జ్ఞానం.... ఈ అధ్యాన్నమైన పరిస్థితి జాతి విషయంలో మరీ బాగా కనిపిస్తుంది. 'జాతిజీవకాస్త్రం' అనే విపరీత విజ్ఞాన మొకటి పైకి లేచింది. రాజకీయ వాంఛలనూ, ఆర్థిక ఆశలనూ కర్ణద్యేషాలనూ పోననిపించడానికి దీన్ని పయోగించు కుంటున్నారు.....

జాతి సిద్ధాంత మొక కట్టుకథ. అనర్థకమైనది. స్వార్థ పూరిత ఆర్థిక దురాశ కిదో ముసుగు. దానిని తొలగించిన గ్నంగా చూస్తే అది చాలా అసహ్యంగా కనిపిస్తుంది. అంతే గాక యిది సకాస్మికమూ కాదు” (జూలియన్ హక్స్లే ఎ. సి. హడక్. “మనం యూరపియన్లం : జాతి సమస్యల పరామర్శ - 1935.)

ఈ సిద్ధాంతం చెబితేగానీ పరాయిదేశాల దోపిడీకి జనాన్ని ఉసికొల్పడం కష్టమని యాయెత్తు వెలికినారు. సమాజంలో రెండు వర్గాలుండడం సహజం. అట్లాగే దేశాల్లోనూ రెండు వర్గాలు. ఒక జాతే పాలనాధురీణ మైనది. అది జర్మన్ జాతే. పరస్పర విరుద్ధ సిద్ధాంతమిది.

జర్మన్ జాతికే చెందిన కార్మికుడు మరీ గొప్పవాడుకాదు.

“జర్మన్ కార్మికుడు ఆలంబనంగా ఉపయోగపడతాడు. అతని భక్తి విశ్వాసాలు యోచనకు తావివ్వవు. స్వాభిప్రాయాన్ని ప్రకటించలేవు. అతణ్ణి అంధ విశ్వాసానికి విధేయతకూ అభిషిక్తుణ్ణి చేస్తాయి” (హిట్లరు రెండో కార్మిక మహాసభ) “ధనిక పద్ధతేమున్నది? తమ శక్తి సామర్థ్యాల మూలంగా ఉత్తమస్థితి నందుకున్నారు. యీ విశిష్ట గుణంతో వారు తమ వర్గీయులనీ, వారికి నాయకత్వం వహించే హక్కున్నదనీ స్పష్టమవుతుంది” హిట్లర్. కానీ జంటనే యితర దేశాలమీదికి వీరు పోవలసి వచ్చినప్పుడు :

‘నార్డిక్కుజాతికి ప్రపంచాన్ని పాలించే హక్కున్నది. మన యీహక్కును విదేశాంగ విధానంలో మార్గదర్శకం చేసుకోవాలి’ (హిట్లరు-ఓట్టో-ష్ట్రాసరుకు 21-5-1930.)

“ఎవరై నా వాస్తవంగా నిష్కల్మషంగా శాంతివాదాన్ని స్థాపించాలనుకుంటే జర్మనులు ప్రపంచాన్ని జయించి తర్వాత యిష్టం వచ్చినట్లు చేసుకోవచ్చు..... శాంతివాదుల జీవకారణ్య దృక్పథం ఆత్యుత్తమవర్గ స్థితికి చెందిన మహాత్ముడు జయించి లొంగతీసుకున్న తర్వాత చాలా మంచిదే కావచ్చును. అట్లే ఆయన భూమికంతటికీ ఏకచ్ఛత్రాధిపతి కాగలడు.” (హిట్లరు, మైన్ కాంఫ్ 315 పేజీ)

“తెల్లజాతి పాలిం : దానికి నిర్దిష్టమైంది. దానికి పాలిం చాలనే అంతర్వాంఛ ఉన్నది. ఈ వాంఛ ధనంపైని వీరతా దృష్టితో ఉద్భూతమైంది. అది పూర్తిగా కాంతి వాద భిన్నం. శ్వేతజాతి ప్రపంచ పరిపాలన పునాదులను వదిలి పెడితే ఆ పాలనాశక్తి పోతుంది. యీ పాలనే యూ రోపు కట్టుబాట్లకు మూలం” (హిట్లరు మ్యూనిచ్ లో ఉపన్యాసం 26-1-36.)

ప్రపంచంలో తెల్లజాతి పెద్దది. అందులో జర్మన్ జాతి ఉన్నతమైనది. ఫ్రెంచివాళ్ళు ‘అధమ వర్గీయులు’ ఫ్రెంచి సామ్రాజ్యమంతా ‘దాసీపుత్రులైన అధమ జాతివారి’తో నిండివుంది. కెక్కులూ పోలులూ చవటలు, రష్యాకు కమ్యూనిస్టు దయ్యం పట్టింది. బ్రిటన్ యూధులతో సంపర్కం వుంది. ఆమెరికా ‘నానా జాతులకూ’ ఆలవాలం. ఇప్పటివఱకూ జపానువాళ్ళు ‘అనరణీ ఆర్యులు’ ఆ జర్మనుల లోనూ ధనికవర్గం ఉన్నతమైనది. ఆ వర్గంలోనూ నాజీ పార్టీ అందుకధినేత హిట్లరు. ఈయన ప్రపంచాధినేత కావడాని కర్హుడు.

ఎంత దురహంకారం!

అందుకనే తమకు పనికిరాని వారికి బిడ్డలు పుట్టకుండా చేస్తున్నారు. చేతనై సంత మందిని బానిసలు : చేసుకొనడం, వీలులేనివారిని విధ్వంసం : చెయ్యడం, కొందరిని గొడ్డులను చెయ్యడం. యీ విషయాన్ని గూర్చి ఆమెరికా రచయిత గ్రోగర్ జీమర్ అనే ఆయన తానుచూచిన సంగతి నిట్లా వర్ణించినాడు.

“నేను చూడగనే ముఖంలో నెత్తురుచుక్క లేకుండా పోయింది. సరే. ఒకదాని వెనుక నొక ఆసుపత్రి మంచము

వచ్చింది ; పోయింది. డాక్టరు గబగబా తెల్లటి పాత్రికడు పులమిదవారి గుడ్డపటిచి ఆయుధాల నుపయోగించినారు. లోపలికి జొనిపి కప్పి కత్తరించిన ట్యూబును సున్నితంగా పైకెత్తినారు. గాయాన్ని కుట్టివేసినారు. ఆ శరీరాన్ని తోసుకొనిపోగా యింకొక టాతావు నాక్రమించింది.

ఏమిటి వాళ్లు చేస్తున్నద నడిగాను ఆయన నా నాజీగైడు చెప్పాడు: 'జర్మనీకి ఆసాధారణ వీరులు కావాలంటే ప్రభుత్వం యేం చెయ్యాలో ఆపనే చేస్తున్నారు. ఈ డాక్టరు అడవాళ్ళను కనకుండా చేస్తున్నారు' అన్నాడతను.

ఇట్లా నిర్బంధించే దేవిధమైన వారి నని అడిగాను. కొందఱు బుద్ధిచాంచల్యం కలవారు, కొందఱు శక్తిహీనులు, కొందఱు ఇంటిలోనాన్ని ఒట్టి ఆశక్తులను ప్రసవించేవారూ నని బదులిచ్చినాడు. కొందఱు కొన్నిలోపా లున్నవారున్నారు.

ఇంకా ప్రశ్నింపగా కొందఱాడవాళ్లు ప్రభుత్వానికి విరోధులు గనుక గొడ్డుగా చేస్తున్నామన్నాడు. అందులో చాలా మంది జైళ్ళలో వుండవలసింది. అడవాళ్ళను జైళ్ళలో పెట్టడం ఆమానుషం. యిట్లా చేస్తే వారికి రాజకీయాల్లో ఆపేక్ష వుండదు, ముఖ్యంగా సరికాడవాళ్ళ మెగొడ్డుబోతని తెలుసుకొన్నప్పుడు. యితరుల కాసంగతి తెలిసేట్టు మేం చేస్తాము అన్నాడతను.

యేటా యెందఱిని గొడ్డుబోతులను చేస్తారో చెప్పలేక పోయినాడతను; కానీ యీతనుపత్రిలో ఆరుగురు డాక్టరు వారానికి నాలుగురోజులు శస్త్రచికిత్స చేస్తారనీ అతడెరుగును. ఈపద్ధతి జర్మనీలో పెద్దపట్టణాల్నిటిలోనూ 1933 నుంచీజరుగుతూవుంది."

(గోగర్ జీమర్ "చావుచదువు" న్యూయార్కు-1941)

ఇంతకన్నా ఘోరా లున్నవి. రాజ్యానికి బరువని జబ్బు పడినవారినీ ముదుసలివారినీ చంపడమవసరమని నాజీవాచ్చయ ముద్బోధిస్తుంది. 'డీమారల్ డెర్ క్రాఫ్ట్' - బలంలోని ధర్మాలు - అనే పుస్తకాన్ని నాజీనాయకుడు ఎర్నెస్ట్ హుగ్గర్ రీమర్ లో ప్రకటించినాడు. అందులో ఆయన వాదమిది: చాలారోజులనుంచీ మూలబడినవారూ యుద్ధంలో పనికిరా కుండాపోయినవారూ ఆత్మహత్య చేసుకోవడం ధర్మమూ విధి. ప్రభుత్వం దుర్బలులనూ రోగులనూ నిర్మూలించ దానికి పూనుకోవలెను.

ఈ ధర్మానుగుణ్యంగా యుద్ధారంభంనుంచీ వేనకు వేలు ఖానీచేయబడుతున్నారు. సంఖ్య సరిగా తెలుసుకోవడం కష్టం. నూరు వేలమందివఱకూ వుండవచ్చునని ఆమెరికా విలేఖరు లన్నారు. ఎన్నో సంఖ్య తెలీదు కానీ "ఆసంఖ్యా కులు జర్మనీ కానటోరియములనుంచీ కొనితేబడి చంపబడు తున్నారనే విషయంలో ఏమాత్రం సందేహం లేదు."

(జోసెఫ్ హార్ - దండయాత్ర) పద్ధతి. హామార్ 1943
228 పేజీ)

ఇంక స్త్రీలవిషయంలో నాజీ ఆత్మచారాల కంటులేదు. ఆధునిక ప్రపంచంలో స్త్రీస్థానం ఉత్తమతరగతికి చేందినది. వాళ్ళు ప్రతి ప్రజారాజ్యంలోనూ కొంతో గొప్ప స్వతం తులై మానవాభ్యుదయ నిర్మాణంలో భాగరులేతున్నారు. సోవియట్ యూనియన్ సుదతు లీనాడు మగవారి కన్నా తీసిపోక పనిచేస్తున్నారు. కానీ నాజీల దృష్టిలో ఆడవాళ్ళు కేవలం వంటింటికి పడకంటికి పనికివచ్చే యంత్రాలు. కొన్ని వేలమందిని ఉద్యోగాల నుంచీ తొలగించివేసినారు. ఇప్పుడు మానవ నాశనానికి పనికివచ్చే 'యుద్ధపరిశ్రమల్లో'

మరీ కొందరిని చేర్చుకొంటున్నారు. సమాజంలో వారి కిస్తున్నది నీచస్థానం. వారి కర్తవ్యాలు రెండు : సోలరకు సోలరను కనడం; ఇంటి పనులు చూసుకోవడం. చదువూ సామూ, సంస్కృతీ విజ్ఞానమూ, రాజకీయాతూ వారు చూటరాని కీకారణ్యాలు.

“శ్రీ విద్యా విషయంలో ముఖ్యమైనది శరీర శిక్షణ. తర్వాత కీల శిక్షణ. అన్నిటికన్నా అఖరున మేధ శిక్షణ. కానీ శ్రీ విద్యలో పరమాదర్శ మేమంటే భావిమాతృస్థానానికి సరిపడేదిగావుండవలెను.”

(హిట్లరు మైక్ కాంఫ్ 459-60 పుటలు)

“నేషనల్ సోషలిస్టు ఉద్యమం పురుష సంబంధమైంది... జీవితానికి రేఖాచిత్రణం సరణి నిర్మాణం పురుషుడు చెయ్యాలి. శ్రీ అంతఃపరిపూర్ణతల్లా అంతర్వాంఛవల్లాయీ రేఖాసరణులను సరాగం - కర్ణరంజితం - చెయ్యాలి. నాయకత్వం నిర్ణాయకత్వం బాహ్యజీవితంలో సామాన్యంగా కనిపిస్తాయి. అవి, అద్భుత మహోద్యమమైన రాజకీయాలకు చెందినవి. ఈవిషయం, యేపరిమితలేకుండా మగవారికి చెందినది. బాహ్య జీవితంలో నుంచీ మనం అడవి శృను నిషేధిస్తున్నామంటే వాటిలో పనిలేదని కాదు. మరి వారికి ముఖ్య గౌరవాన్ని నిర్వహించానికే... శ్రీల ప్రధాన మహత్కర్తవ్యం భార్యగా మాతగా పనిచెయ్యడమే... శ్రీ కుటుంబములో పిల్లలలో పరమానందాన్ని చెందుతుంది.”

(గోబెల్స్ 11 2 1934)

(డర్ నేషనల్ సోషలిస్ట్ పీస్టాట్లో ఉదాహృతము)

“తల్లి తన కుటుంబానికీ పిల్లలకూ జీవితాన్ని పూర్తిగా అర్పించవలెను. భార్య మగనికి జీవితాన్ని అర్పించవలెను.

* కన్యక స్త్రీకి తగిన వృత్తుల మీద నే ఆధారపడవలెను. మిగతా ఉద్యోగాలన్నీ మగవానికే యివ్వబడుతాయి.”

(డాక్టరు ఫీల్డ్.)

‘జర్మన్ స్త్రీలకు నేనేం చేకానంటారా? ప్రపంచంలో ఉత్తమ సంతానపితలను - నా సైనికులను-మీకు వప్పగించాను. ఇదే నేను జర్మన్ స్త్రీలకు చేసింది. ఇదే నా సమాధానం” (హిట్లరు, నూరంబర్గ్ నాజీపార్టీ కాంగ్రెసులో ఆడవాళ్ళకు ఉపన్యాసం 1936 శిష్టంబరు.)

నాజీలకు కావలసింది యుద్ధానికి బలి పశువులు. అందు కనే యీ ఉపన్యాసాలూ సిద్ధాంతాలూ ధర్మనిర్వచనాలూ: ‘కనండి’ అన్న స్త్రీల నినాదంలో పెండ్లి ప్రేమా కూడా పరిగణింపబడలేదు. ఇంత పాశవంగా నగ్నంగా బహిరంగం గా యిట్టి ధర్మ ప్రవచనా లింకవ్వరూ చెయ్యలేరు. చెయ్య బోరు చెయ్యరు

“నేడు జర్మన్ కన్యలమీదొక సైనిక బాధ్యత వుంది. వివాహ సంబంధ సమస్య యిప్పుడులేదు. ఇక్కడా సంగతే రాదు. మీవిధి యుద్ధముఖానికి వెళ్ళే సైనికుల పిల్లలకు తల్లులు కావడమే” (హిట్లరు.)

ఇట్టివి వుదహరించవలసి వస్తే వేలక్షేజీలు కావలసివస్తుంది? సారాంశం మన కింతతోనే తెలిసి పోయినది కదా! “భౌతిక నాదులు చేప్పే సౌఖ్యం సాధ్యం కాదంటుంది ఫాసిజం” అన్నా డెప్పుడో ముస్సోలినీ. పైగా వీరికొక్క నిర్దిష్ట కార్యక్రమం లేదు : “మనకు కావలసింది కార్యక్రమంకాదు; కార్యం” (ముస్సోలినీ) “మొదట రాజ్యం చేయడంమొదలు పెడదాము. తర్వాత కార్యక్రమం దానంతటదే తయారవు తుంది.” (హిట్లరు 1923). ‘జనం కార్యక్రమం కోరడం

లేదు ; వాని సేవించడాని కొకడు కావాలి' (హిట్లరు 1923) 'నేనే స్వార్థిని స్థాపించివుంటే యే కార్యక్రమాన్నీ యిచ్చివుండే వాణ్ణేకాదు.....మాకు కార్యక్రమం లేదనో కాక ఉన్నది పరస్పర విరుద్ధంగా వున్నదనో నిందిస్తుంటారు. కానీ అందువల్లనే మేము విజయాన్ని సాధిస్తాము.' (గొబెల్స్)

ఇదీ ఫాసిస్టు తత్వశాస్త్రం. ఇదీ ఫాసిస్టు ధర్మశాస్త్రం. నీతి సభ్యత లిందువల్లనే మనం నగ్న స్వరూపంలో చూడ వచ్చు.

ఇంకా మనం ఫాసిస్టు సిద్ధాంతాలను అసహ్యించుకోకుండా ఉండగలమా! చాలింక. వారి కార్యాలనూ కొన్ని చూదాం - అప్పటికి కానీ మనకొక స్వరూపం పూర్తిగా కన్పించదు.

ఫాసిజం: కార్యక్రమం

అదింతవఱకూ చేస్తున్నదీ చేసినదీ తెలుసుకుంటే మన ఫాసిజం పర్యవలోకనం పూర్తీ అవుతుంది.

దురాక్రమణనూ దోపిడీనీ కప్పిపెట్టడానికేదో 'న్యూ ఆర్డరు' అంటూంటారు. యూరోపు న్యూ ఆర్డరు అంటాడు హిట్లరు. రోమక సామ్రాజ్య పునరుద్ధరణ మనుకుంటాడు ముసులోనీ. కొత్త ఆకియా నూతన పద్ధతంటాడు టోజ్ (జపాన్) యెట్లా దీన్ని స్థాపించారు? స్థాపిస్తారు?

నాలుగేండ్లుగా హిట్లరు ముసులోనీ ముఠా యూరోపు పల్లెలనూ పట్టణాలనూ కాల్చి నేలమట్టం చేశారు. దోపిడీ చేశారు. అక్కడి ప్రజల స్వతంత్ర్యాన్ని కొల్లగొట్టి బానిసలనుచేసి జైటి చాకిరీ చేయించు కంటున్నారు, అక్రమిత రాజ్యాల్లో భీభత్సం పుట్టించింది ఫాసిజం జపా నంతకు మూడేండ్లుముందుగ నే తూర్పున బలహీన దేశాలపైబడి నురుమాడు తున్నది. నాశనం చేస్తున్నది. వీరి కార్యక్రమమంతా దురాక్రమణ అనే మాటకు స్పష్టమా తున్నది.

ఈ దారుణ కార్యక్రమానికి ముసులోని యెనిమిదేండ్ల ముందే అదిసీనియాలో అంకురార్పణ చేసినాడు. అనాగరికతను పోగొట్టి సభ్యతను పెంపొందించే మహాసంకల్పంతో అమానుషమైన పాశవ హింసాదేవిని తాండవింప జేసినారు పాపం! పాత అదిసీనియాలో. వాళ్ళ కే నూతన ఆయుధసంపత్తిలేదు బందూకాలు పట్టుకొని మాతృదేశ భక్తితో రంగమన దూకిన యోధులనూ యేమీ యెటుగని ప్రజలనూ విమాసంనుండీ బాంబులను కుతీపించి చంపినారు. అప్పుడు కియానో అన్నాడట : విమాసం మీదినుండీ బాంబులు పడుతున్నప్పుడు చెల్లాచెదలుగా పరుగులెత్తుతూ విటునుకొని పోతున్న ప్రజలను చూస్తూంటే కనుల పండువుగా వుంటుందని. యే కిరాతకుడైనా యిట్లుంటాడా అనిపిస్తుంది. స్పెయినులో ఫ్రాంకోను లేవనెత్తి సంపూర్ణంగా సహాయంచేసి ప్రజాసమ్మతితో యేర్పడిన ప్రభుత్వంపై విద్రోహం చేయించి ధూళి దూసరితం చేసినారు. మహా దారుణ యుద్ధం జరిగింది. స్వతంత్ర ప్రియు లెండల్ విదేశానుండీవచ్చి ప్రజా ప్రభుత్వంపై పుస్వచ్ఛంధ నేవ చేసినారు. యెండల్ మడిసినారు - రాల్ఫ్ ఫాల్స్ వగైరా.

ప్రజాప్రభుత్వాలు పాతసంధులను. 'సంయుక్త బాధ్యత'ను' వదిలివేసి 'తటస్థ విధానా' న్నవలంబించినవి. . సోవియట్ యూనియన్ 'సంయుక్త బాధ్యత'ను గూర్చి నొక్క చెప్పినది. యెవ్వరూ ఒప్పుకొనలేదు. కడ కక్కడ ఫ్రాంకో - ఫాసిస్టు - ప్రభుత్వం వెలకొనింది. ఆస్ట్రీయా జెరోస్లావ్ కియా లక్ష్మే ప్రజారాజ్య - ఔదానీన్యంవల్ల పంచనవల్ల మంటగలిసినవి,

పోలెండు హాలెండు లక్ష్మంబరు బెల్జియముల నాపై ఆక్రమించు కొన్నారు. నార్వేను నలిచివేసినారు. ఫ్రాన్సుపై దాడి జరిపినారు. ప్రభుత్వం పంచమాంగ దళ ప్రచారా న్నాపలేకపోయింది. దేశీయ ప్రజను సమీకరించి ఆయుధాల నిష్పకపోయింది. కమ్యూనిజం భయమేకానీ ఫాసిజం ప్రమాదాన్ని గమనించలేక పోయింది. ఫ్రాన్సు పతనమైంది. ఇంగ్లండులోని వివిధ పరిశ్రమలనూ పట్టణాలనూ ఆందలి ప్రజోపయుక్త భవనాలను ప్రజానీకాన్నీ బాంబులకు గురిచేసినారు.

కడకు సోవియట్ యూనియన్ పైన్నే దాడిజరిపినారు.

జపాను తూర్పునుండి లేచింది. మంచూరియాను పొట్ట బెట్టుకొనింది. కొరియాను కాలివేసింది. చీనాను కబళింప నారంభించింది. కానీ చీనా మింగరాని కడయింది. ప్రపంచ ప్రాచీన నాగరికతకు నిధానమైన చీనాలో వీరు చేసిన దుండగాల కంతులేదు. అయినా వీక్షక వీరప్రాయంగా చైనా ప్రజాశక్తి ధీ కొన్నది. యింకా పోరాడు తూనే ఉన్నది. సుమత్రా జావా పెరల్ హార్బరులను లాగుకొన్నారు. మలయా మాడిపోయినది. సింగపూరు చిక్కిపోయినది. బర్మాను బానిస చేసుకొన్నాడు. కడకు

మన మాతృభూమిలోని తూర్పు బెంగాలులో చిటగాంగుపై బాంబులు కురిపించినారు. ఆంధ్ర ప్రాంతంలోని విశాఖ పట్టణం కాకినాడలపైకూడా బాంబులు వర్షలినారు. వారం క్రింద నే మదరాసుకూడా దాడికి గురియైనది

యీ దురాక్రమణ కార్యక్రమంలో వాస్తవంగా జరిగినదేమి? అక్కడ వీరు చేసినదేమి? అక్కడ వీరేర్పరిచిన నూతన పాలనా విధానమేది?

ఎప్పుడూ సైన్యాన్ని తయారు చెయ్యడమే విధిగా పెట్టుకొన్నారు. ఫాసిస్టు సైన్యాలు ప్రజాసైన్యాలు కావు. తమదేశ స్వాతంత్ర్యాన్ని రక్షించుకొనేందుకు పోరాడకుండా పరదేశాలను వలసలుగా మార్చేందుకై అవి పని చేస్తున్నవి. అందుకనే ఆ సైన్యాలను దొంగల గొంతులుగా తయారు చేస్తున్నారు.

ఫాసిస్టుసైన్యా లాక్రమించిన తావుల్లో అక్కడి అమూల్య వస్తువులన్నిటినీ కొల్లగొట్టి పైగా యింట్లోకి పంపుతున్నారు. మొన్న సోవియట్ యూనియనులో చచ్చి పడిన సైనికుల దగ్గర కొన్ని జాబులు దొరికినవి అవి వారి వారి యింటివద్దను చీ వచ్చిన జాబులు. వాటిలో తమకు కావలసిన గుడ్డలూ తిండి జెలగల వస్తువు లేవేవో పంపమని వ్రాసినారు. అవి అధికారులకు దొరికినవి జర్మన్ పై అధికారులు కూడా వీనిని పోత్రహిస్తున్నారు. 68 వ జర్మన్ పదాతి దళాన్ని విధ్వంసం చేసినప్పుడు రెడార్ఫ్కి ఒక రహస్య ఫర్మానా 17-7-41వ తేదీ గలది దొరికినది. ఇది జర్మన్ ఆర్మీ అన్ని ప్రచారకేంద్రాలకూ ఉద్దేశంపబడింది.

“జర్మన్ సేనలొని ప్రతి అఫీసరుకూ ప్రతిసోల్దరుకూ స్వంతలాభం కలుగుతుందని యుద్ధాసక్తి వేటులు పారింది.”

అర్ధం 24220,14 యమేనియన్ డివిషన్ చీఫ్, - నికోలేస్కా వ్రాసినదేమి?

“ధాన్యం, పెద్ద పశువులు. చిన్న పశువులు, కోళ్ళు, ఇవన్నీ జనం నుండి సైన్యం తీసుకోవాలి. ప్రతి యింటిలో బాగా సోదాచేసి యేగుడ్డలున్నా యింకేం దొరికినా స్వాధీనం చేసుకోవాలి. యే కొంచెం యెదిరించినా అట్లే కాల్చి వేసి కొంపల కగ్గిపెట్టండి.”

ఇట్లా యీ సైన్యం దోపిడి దొంగల గుంపుగా అధికారులే తయారు చేస్తున్నారు. యీ విషయంలో రెడార్మ్ జనరల్ రొకోసోవస్కీ అన్న మాటలివి :

“ఇంతకూ యిది నిజమైన సైన్యం కాదు. ఇదో దోపిడి సైన్యం. వీరికి ధాన్యం దోచుకోవాలనే వాంఛ బలీయంగా వుంది. ఇది వ్యాపార సైన్యంకానీ వాస్తవ సైన్యంకాదు.”

సైన్యాక్రమణ అవుతూనే ప్రభుత్వమే ఆక్రమిత ప్రజా సౌభాగ్యాన్ని పీల్చివేయడానికి జలగ పట్టు పట్టుతుంది అధునిక ‘ధనిక స్వత్వపద్ధతి’ మనాపలీ కాపిటల్ - ద్వారా కరెన్సీ పద్ధతులద్వారా బాంకులద్వారా అమల్గమేషన్ మేరు కంట్రోలు - హోల్డింగు కంపెనీలద్వారా, అక్కడ ఇన్ ఫ్లేషన్ కల్పించడం ద్వారా అధికంగా దేశాలను నాశనం చేస్తున్నారు. ఆ దేశాల్లోవున్న వివిధ ఉత్పత్తి కేంద్రాలనూ నాజీ యుద్ధ సరఫరాకు బలవంతంగా పనిచేయిస్తూ దేశీయావసరాలను ఉపేక్ష చేస్తున్నారు. పరిశ్రమ లన్నిటినీ యుద్ధ పరిశ్రమలుగా మార్చి వేసినారు. లేకపోతే ముడిసరుకు సరఫరా నాపివేస్తారు. తిండిలేక మాడుతున్న

వారిని భయపెట్టి వెట్టిచేయించుకుంటూ అది చాలక జర్మనీకే జనాన్ని పట్టుక పోతున్నారు. “ఇప్పటికీ 20 లక్షల మందిని తీసుక పోయినారు.” (పామిదత్తు)

సేద్యపు పశువులనూ ఫలాన్నీ ఆహారపదార్థాలనూ స్వాధీనపఱు ము కున్నారు. కొన్నిచోట్ల యంత్రాలనుకూడా. “ఈ వారంలో మాత్రమే — సెప్టెంబరు 16-22-దెవ్నాక్కునుంచీ 17000 అప్పుడే కోయడానికి, 2000 మేపడానికి గొట్టెలను తోలక పోయినారు. అట్లాగే 11000 టీచ్ హాలా పడమటి జిల్లాలకు తోలుకొని పోవడంవల్ల ఒక్క-వారంలోనే జెన్నలో 9/10 భాగం కోల్పోయినారు. నెదర్లాండ్సులోని 28000000 కోళ్ళలో యీ శరత్తులో 22000000 ను చంపు తున్నారు.” (టైముస్ సెప్టెంబరు 20-1940)

ఇందులో ప్రత్యేకం నిర్ధారించిన ‘డిఃహానాణ్యాలను’ — ఇల్యూషన్ మాడ్కాలు — బమలిస్తారు. వీటి మారకపు రేటు చాలా యెక్కువ. దేశం ఆర్థికంగా జర్మనీ ఆర్థిక విధానంతో కట్టుబడుతుంది. కరెన్సీగా హెచ్చు తగ్గులు కలుగుతుంది. ఆ నాణ్యాలతో జర్మనీ నుంచీ వస్తువులు కొనవలెను. అవి పాడు ప్రియం ధరలకు అమ్ముతారు. అన్నంబాలా పీడించడం చక్కగా జరుగుతుం దన్నమాట.

ఆక్రమిత రాజ్యాలు ఆక్రమిత సైన్యాలకుగానూ యేటా, 900,000,000 అంటే జనాభాలో తలాకు 12 పౌనులు చెల్లించాలి. ఈ మొత్తంతో బ్రిటీషు స్థాయిలో 8000,000 సైనికులను పోషించొచ్చు:

నాజీ లింతవఱకూ మొత్తంమీద 100,0000,000 నుంచీ 1100,000,000 వఱకూ యేటా ఆక్రమిత రాజ్యాల నుంచీ రాబట్టు తున్నట్లు లెక్క వేయబడింది : అంటే యుద్ధానికి

ముందు ఆయా దేశాల దేశీయదాయంలో 1/5 వంతు, ఇంక
అస్తీ పాస్తీ ఫ్యాక్టరీలూ యంత్రాలూ ఆయుధాలూ,
సామానులూ స్వాధీనం చేసుకొన్న వెన్నో లెక్క కట్టలేదు.
సోవియట్ యుద్ధానికిముందే బంగారూ ప్రభుత్వం ధనమూ
మాత్రమే 1000,000,000 పానులుగా లెక్క కట్టబడింది.

ఒక్క ఫ్రాన్సులోనే యుద్ధ విరమణకూ 1941 డిశం
బరుకూ నడుమ జ్ఞాన పత్రికల లెక్క ప్రకారము
200,000,000,000 ఫ్రాంకులు: ఇదీ ఒకటిన్నరేండ్ల ఆక్ర
మణకు లాభం. గోధుమ పంటలో సగం, ద్రాక్షారసంలో
80%. ఉల్లగడ్డలూ, చెఱుకూ పూర్తిగా. కొన్నిలక్షల
పశువులూ జర్మనులు లాగినారు. 1941లో ఫ్రెంచి కాన
రీల ఉత్పత్తిలో 90% తీసుకున్నారు. ఉత్పత్తైన మోటారు
లలో 85% లాక్కున్నారు ఆరువేల ఫ్రెంచి వ్యాపార
సంస్థలను వారి ముడిసరుకుతోనే జర్మనీకి వస్తువుల సరఫరా
చేసేట్టు విధించినారు. ఆక్రమిత పరాసులో 1942 ప్రారం
భానికంతా పరిశ్రమలన్నీ 80% పాశు జర్మన్ ఆర్డర్లతో
నిండిపోయినవి.”

(ఎకానమిస్టు : ఫిబ్రవరి 21, 1942)

ఇట్లా ఆహారపదార్థాల రవాణానల్ల ఫ్రెంచి ప్రజలు ఆక
లితో మాడి చావవలసి వచ్చింది. నీళ్ల డిపార్టుమెంటు
హెల్త్ ఓఫీసు లెక్కల మేరకు 1942 జనవరిలో మరణ సంఖ్య
1939 జనవరి కంటే 49% ఎక్కువ. పిల్లల మరణం 500%
ఎక్కువయింది. విషీటోన్ ఆరోగ్యకాళి లెక్కల ప్రకారం
1941 అక్టోబరులో కెండర్ గార్బన్ పిల్లలు 520% జబ్బునడి
నారు. పూర్వార్థంలో పిల్లల మరణసంఖ్యమూడింతలు పెరిగింది.

(పామిదత్తు)

ప్రజల దైర్యం విచ్చిన్నం చేయడానికి భీతావహం కల్పించడానికి వీరకలంబిస్తున్న ఘోర హింసావిధానం దుర్భరమైనది. ఏహ్యమైనది. ఏ సభ్యజాతీ మఱచిపోరానిది. 'పోలెండులోని జర్మన్ల నూతన విధానం' పోలిష్ ప్రభుత్వం 1942 మొదటొక కరపత్రం ప్రచురించింది. అందులో నాజీలుచేసిన ఖూనీలూ కాల్పులూ ఖైదులూ కడుపుమాడ్పులూ సాక్ష్యంతో ఋజువు చేసినారు. యుద్ధం ముగిసినాక యిశ్రమండతే 80000 జనాన్ని చంపినారు. వేలకు వేలమంది జైళ్ళలో చనిపోయినారు. బానిసల్లా పని చేయించినారు. విద్యాలయాలనూ హైస్కూళ్ళనూ కడకు ప్రారంభ పాఠశాలలనుకూడా మూసివేసినారు.

రుమేనియా ప్రభుత్వం 1942 మార్చిలో ప్రచురించిన రిపోర్టు ప్రకారం: సెర్బియాలో: జర్మన్ల ప్యూనిటివ్ ఎగ్జికిషన్లు ఒక్క మాక్వా ప్రాంతంలోనే 15000 కు పైగా చంపారు. పల్లెలు పల్లెలే పరశురామ ప్రీతి చేసినారు. పశువులు తోలకొని పోయినారు. రుడ్నిక్ ప్రాంతంలో గార్జ్జీ మిలొనోవార్ పట్టణాన్నే దగ్ధం చేసినారు. 450 ఇండ్లకుగానూ 42 యిండ్లు మాత్రమే మిగిలినవి. క్రాజ్జెవోలో 6000 మందిని కాల్చినట్లు అధికార ప్రకటనే చేసినారు. క్రాగుజెవావ్లో హిట్లరుచేసిన అవసర ప్రకటన యిది: 'ఒక్క జర్మన్ సోల్దరును చంపితే 100 మంది సెర్బియనులను చంపుతాం. ఒక్క జర్మన్ సైనికుణ్ణి గాయపరిస్తే 50 మంది సెర్బియనులను కాలుస్తాం. ఇండ్లలోనుంచీ కాలిస్తే ఆ యిండ్లలోని 15 యేండ్లకు మించిన వయసువా రందఱినీ కాల్చి ఆ యిండ్లనే ధ్వంసం చేసి భస్మం చేసేస్తాం' ఈ నోటీసును పూరంతా అంకించారు. నిస్సందేహంగా అం

దులో వ్రాసినంతకన్నా యెక్కువ ఘోరాలు తప్పక జరిగి వుంటాయి.

ఇంక ఫ్రాన్సులో వీరు జరిపిన ఘోరహత్యలకు అంతూ పొంతూ లేదు. ఫ్రెంచి పార్లమెంటు సభ్యులను - కమ్యూనిస్టులనూ - సోషలిస్టులనూ - కాల్చివేసినారు. జైల్లో వేసినారు. గార్డియల్ పెర్రీ-కమ్యూనిస్టు - రేమా గాయ్ లెకమా సెమాల్ మొదలైన యెందఱో ప్రసిద్ధ ప్రముఖ ప్రజానాయకులను ఉరితీసినారు. ఒకేతూరి 27 మంది కమ్యూనిస్టులను కాల్చమని ఉత్తర్వు చేశారు. 20 నిమిషాల టయి మిచ్చినారు. వాళ్ళ నాళ్ళను కలుసుకొమ్మని. ఒకాయన భార్య వచ్చింది. చూచి దందరిజైతూ. అందులో విడిగీ విడగని పూవులా పదిహేడేండ్ల పిల్లవాడున్నాడు. ఆమె మాతృ హృదయం కలగి పోయింది ఉదకి పోయింది. ఆ అబ్బాయిని వదలండి నేనాతని స్థానం తీసుకంటా నన్నదామె. కానీ అధికారు లొప్పుకోరు కదా. కాల్చి వేశారు. అందులో ఒకడు కార్చేటప్పుడు “జర్మన్ కమ్యూనిస్టు పార్టీ వర్ధిల్లాలి” అని అటచాడు! యెంత కటిక వాడైనా జాత్యహంభావమనే మత్తు మందుతో కై పెక్కిన ఆ జర్మన్ సోలరు బుట్టలో ఉత్పాతం పుట్టి వుండదూ ఆ మాటకు (పెజ్ ఆర్నాట్ : ఫ్రెంచి ప్రజల హిట్లరు విరుద్ధ పోరాటం) ఇదొక చిన్న సంఘటన. ఇట్టివి వేలకూ లక్షలకూ. నా ర్వేలోని ప్రజానాయకు లెందఱిలో ఉరి కంబాల కెక్కించినారు. పౌరులను నానా చిత్రవధలపాలు చేసినారు. కొందఱెట్లో తప్పించు కున్నారు. వారి ద్వారావచ్చిన యీ వార్తలను 1942 మార్చిలో స్వీడిష్ పత్రికలు ప్రకటించినవి. యీ పత్రికలను స్వీడిష్ ప్రభుత్వం నిలిపి వేసింది.

ఇంక సోవియట్ యూనియన్ ఆక్రమిత ప్రదేశాలలో వీరు మహాదారుణంగా ప్రజలను హింసిస్తున్నారు. అక్కడ తమ కొక్కడూ దేశద్రోహి దొరక్కపోవడం నూలైన వారి హింసాదీక్ష మఱింత ఘట్టిపడింది ! వారిలోని పశుతా రాక్షసి కోరలు చాపి వికటాట్టహాసంతో విజృంభించింది. ఫీల్డు మార్షల్ వాల్ రీచ్ ను 1941 అక్టోబరులో ప్రకటించిన 'బర్డ్ ఆఫ్ ది డే' లో స్థానికంగావున్న సోవియట్ జనాన్నందఱిని చంపమనీ చారిత్రక భవనాలన్నిటిని విధ్వంసం చేయాలనీ ఉద్బోధించాడు :

“ స్థానిక ప్రజలకూ యుద్ధ కై దీలకు తిండి యేర్పాట్లు చేయడం, అవసర జీవకార్యం... సైనిక నివేళాలుగా పనికివచ్చే భవనాలను మాత్రమే సైనికులు కాలకుండా ఉంచాలి. బోల్షివిక్ పరిపాలనా చిహ్నాలైన మిగత వన్నిటిని నిర్మూలించాలి. ప్రాచ్య చారిత్రక కళావిధానా లేవైనా యే మాత్రం బాధలేదు.

పల్లెలూ పట్టణాలూ నేలమట్టం చేసినారు. ప్రజాభవనాలూ ఫ్యాక్టరీలూ వర్కుషాపులూ స్కూళ్లూ లైబ్రరీలూ ఆస్పత్రులూ చర్చిలూ పాడుచేసినారు. కళాభవనాలను కాదుగా మాడ్చినారు గోరీ చకోవ్ లాంటి ప్రపంచ ప్రసిద్ధ రచయితల స్మృతి చిహ్నంగా యేర్పటిన ప్రవర్తన భవనాలను కూడా ఉండనీలేదు. ఒక్క పల్లెలో 998 యిండ్లలో 960 కాల్చివేసినారు. ఇంకొక పల్లెలో 602కి గానూ 564ను చంపివేసినారు. ఒకదానిలో 233కి 224 బుగ్గిబుగ్గి. వూరూరా వీధి వీధులూ ఉరికంబాలు నాటించారు. మనుషులను వేలాడగట్టి ముక్కముక్క తరిగి చిత్రకథ చేసినారు. అహర ధాన్యాలూ, పశువులూ, కోళ్లూ,

గుడ్డలూ పరుపులూ పాత్రలూ అన్నీ దోచుకొన్నారు. బట్టలు విడిపించి అడ మగ అనకుండా కొరడాలతో కొట్టినారు.

మంచులో - రష్యా - దొర్లించారు. గర్భిణీ స్త్రీలనూ పసి గందులనూ చెటిచారు. పిల్లలను కాల్చి చర్మం వొలిపించారు. తల్లుల కండ్లయెదుట నటికారు. పీనుగలకు ప్రదర్శనా లేర్పరిచినారు. కీచు పట్టణంలో కొన్నాళ్ళలోనే 52000 మందిని కాల్చేకారు చిత్రకథ చేశారు. లండన్ లో 6000 ; ఒడెస్సాలో 8000 ; కామెనెట్ సెక్ పాడొలా స్కోలో 8500 మంది ; నీపో పెట్రోవాస్కోలో 10500 మెషీక్ గిల్లతో కాల్చినారు.

ఇవన్నీ యింకా వివరంగా మాలతోవ ప్రకటించిన కర పత్రం - 6-1-42 - తెలుపుతుంది.

ఇంక నాటిలచేతికి దొటికిన ఖైదీల బాధలు కర్ణనాతీతం. కాకాసంప్రేషకా కాంపుల్లో బందెలదొడ్లలో పశువులకన్నా కనాకష్టంగా చూస్తూ పైగా బాధలు పెడు తున్నారు. “రెడార్స్ ఖైదీల కనుగుడ్లను యిలాగా కాల్చి కట్టులతో కాలుస్తున్నారు. కాళ్ళూ చేతులూ ముక్కా చేస్తూ కోసివేస్తున్నారు. కడుపులు కోస్తున్నారు. టాంకులకు వారినికట్టి నజిబిజి చేస్తున్నారు.”

సోవియట్ స్త్రీలు జర్మన్ స్త్రీల కిట్లా విజ్ఞప్తిచేసినారు “జర్మన్ స్త్రీలారా! నాజీ ఆక్రమిత సోవియట్ పారిం తంలో యేం చేస్తున్నా రనుకున్నారు? సోవియట్ జనంపై అనిర్వరణీయ బాధలను రుద్దుతున్నారు. గర్భిణీ స్త్రీలను తుండ్లు తుండ్లుగా నలుకు తున్నారు. పడుచు తల్లుల చన్నులు కోసివేస్తున్నారు. అసుపత్రులపై బాంబులు వేస్తున్నారు. కిండర్ గార్డెను అగ్గిపెడు తున్నారు. అగ్గిలో మనుషు

అనే వేస్తున్నారు. నూర్ల మందిని చిత్రవధ చేస్తున్నారు. రెడార్ల జనాన్ని కండ్లుపీకి మొగాలమీద నాజీ చిహ్నాలను వాతలు వేస్తున్నారు.”

ఈ ఘోర దుర్మంతాలు నూర్లకూ కోట్లకూ వర్ణించొచ్చు. ఇంకా అక్రమిత ప్రదేశాలలోనుంచీ మనకు సరైన వార్తలు రావడంలేదు. పూర్తిగా ఫాసిజాన్ని దుశుమాడిన తర్వాత గానీ గూ వార్తలు మనకు చేరవు. నొవోరొసిన్ అనే పట్టణంలో మొన్న ఫాసిస్టులనుంచి రెడార్ల వదిలించిన తర్వాత వేలజనానికి ఒక్క పోయడమూడా కన్పించలేదని రెడార్ల అధికారులు ప్రకటించినారు ఇట్లా యెన్నిచోట్లా యేమేమి చేసినారో: ఒక్కొక్కచోట కన్యల నురిదీసికూడా వీరి క్రూరాన్ని అణచుకోలేక పోయిన ఘాతుకులు. తాన్యా అనే వీరికన్య కథ మనల నుడికించి వేస్తుంది ఈ వివరాలలో సోవియట్ ప్రచురణలలోని కొన్ని కథలూ ప్రకటనలూ మనకు కొంతకు కొంత లేట పడుస్తుంది.

ఇదీ నాజీలు అక్రమిత రాజ్యాల్లో చేస్తున్న పని

ఇంక జపా నాక్రమిత ప్రదేశాల సంగతి మనకెక్కువ తెలీదు. ఒక్క చీనా సంగతే మనకు తెలుసు. రైతులనూ అమాయక ప్రజలనూ విశ్వవిద్యాలయాలనూ అసుపత్రులనూ బాంబు చేసినారు తమ పాలన నొప్పుకోని ప్రజాసేనకులను నాజీలకన్నా ఘోరంగా చిత్రవధలు చేసినారు. షాంగ్ హైలో విదేశీయులకూ మిషనరీలకూ వీరుచేసిన అవమానాలు ఘోరాలూ దిక్కులేనన్ని ఒక్కటా రెండా చిర్తా యివ్వడం కన్నా యిచ్చినవానితో ఊహించు కొనడం సులభం.

ఇదీ ఫాసిస్టుల న్యూ ఆర్డరు.

ఫాసిజం: వినాశదశ

స్టాలిన్ గ్రాదుల్ జరిగిన సైనిక మహాసభయంతో ముస్కోలీనీ పదభ్రష్టతతో ఫాసిస్టు వినాశదశ స్పష్టంగా ప్రారంభమైంది.

ఫాసిస్టులు మాస్కో లెనిన్ గ్రాదుల్ వలెకూ చొటుచు కొని పోగలగినారు. ఉన్నట్లుండి నిరాక్రమణ సంధిని భంగ పఱచి సోవియట్ యూనియన్ మీద పడడంతో, మహా తక్కువ సైనిక బలంతో యీ పని జరిగింది. కానీ ఆ ప్రజల ఐక్యత, ప్రభుత్వ ప్రజా ఆభిన్నత, రెడార్మ్ శక్తి వల్లా చేవకూర్చుకొన్నది. చలికాలం మంచుదొర సాయపడడమే కొంత సోవియట్ కు బలం చేకూర్చినదని అనుకొన్నారు. అది కాదని యీ యేడు రూఢిపడింది. అమూల్య తైల సంపద కలిగిన కకేషియావైపు రెండో యేడు ఫాసిస్టు సైన్యం యుగబ్రాకింది. స్టాలిన్ గ్రాదుల్ని కొన్ని వీధు అనే అక్రమించ గలిగింది. కానీ కొత్త సైనిక వ్యూహం వేసింది రెడార్మ్. వీధి వీధికి సంఘ సంఘకూ యింటి యింటికి అంత స్తంతస్తుకూ గది గదికి, అంతేమి అంగుళ మంగుళానికీ, దారుణంగా సంగ్రామం జరిగింది. ఆ సాహసం ఆ స్వతంత్రదీక్షా, దేశభక్తి, అధునిక సేనావ్యూహ పటిష్ఠతా ప్రపంచాన్ని దిగ్భ్రమ చెందించింది. అక్కడో సైనికు డన్న మాట నిజం: ఒక్క అయిదంతస్తుల మేడలో యుద్ధం ఘోరంగా జరుగుతున్నది. రెండంతస్తు లంతకుముందే పడినవి. మూడోది కూడా కొంతనేపటికి కూలిపోయింది. అప్పుడా పక్కనున్న సైనికుడు తార్కికంగా అన్నా డామాట:

“పట్టణం ఆలసి పోయింది. మేడ లలసిపోయినవి, యిటుక లలసిపోయినవి, మన మలసి పోలేదు!”

ఆ ధైర్య దీక్షతో స్థానిక గ్రామాలలోని నాజీ సైన్యాన్ని ఉరివేసి బంధించినారు. ఒక్క పురుగు మిగలకుండా నలిచి పారవేసినారు. యీ యుద్ధంలో జరిగినంత సర్వనాశనం యెప్పుడూ జరగలేదు. దీనితో వారి నడుము లిటిగేంత దెబ్బ తిగిలింది.

ఈతూరి — 1943 — వేసవిలో హిట్లర్‌ రెంట్ సన్యాహంతో మరీ దాడి కుంకించి కొన్ని రోజుల్లో కుంచించుకొన్నాడు. రెడార్ఫ్ తన్నుమీద తన్ను తంతూ యుక్రైన్ వలకూ తోసుకొని నాజీ ఆక్రమిత ప్రదేశాలను పునరాక్రమిస్తున్నాయి. యిది రాస్తూ రాస్తూడగానే యెంత వలకూ నాజీలను తరిమివేస్తారో చెప్పనూలేము ఊహించనూ లేము. హిట్లరు ధోరణికూడ మాటినది. రెడార్ఫ్ వీరిమీద పడినట్లున్నది! ఇందుతో మన కాయని దురాక్రమణ దృష్టి దోషం తొలగుతూఉందనీ కడకు తన సరిహద్దు రక్షణ కిందికి తన ఆదర్శాన్ని దించుకొన్నాడనీ కనబడుతూవుంది. ఇప్పుడు ఫాసిస్టు యుద్ధయంత్రం తుప్పుపట్టి పోనారంభించింది.

ఈ అపరాయలతో వూర్తిగా ఫాసిస్టులు లొంగిపోయినారనికాదు. కానీ వారి సైన్యాలమీద గొప్ప నైకశక్తి పతనాని కివి ప్రాబల్యం చూపించి తీరుతాయి. ఇన్నాకువాళ్ళకు ప్రపంచంలో తమ జాతి — జేయమైనదనీ ప్రపంచాన్నంతా ఆక్రమించుకునే శక్తి తమకున్నదనీ ఉన్న భ్రమ జైదొలగుతుంది. విజయ పరంపరతో తల దిరిగిపోతూన్న వారి కీపరాజయాలు కొంత బాహ్య సత్యదృష్టిని ప్రసాదిస్తాయి.

ఫాసిస్టు రాజ్యాల్లో జర్మనీ తర్వాత యిన్నాళ్ళూ ఇటలీ
 ప్రభుత్వం. అధినేత ముస్సోలినీ 1922 నుంచి ఫాసిస్టు
 పాలన చేస్తున్నాడు. ఫాసిజం అనేపేర యీ హింసా
 సిద్ధాంతాన్ని ప్రసాదించినవా డామహనీయుడే. యుద్ధ
 ప్రారంభం నుంచి ముసులోనీ ఒహుతీవ్రంగా రోమక
 సామ్రాజ్య పునరుద్ధరించుడుగా మాటలాడినాడు. అభ్రమతో
 దేశీయ ప్రజలను మభ్య పెట్టినాడు. యూరోపులో
 చిన్న రాజ్యాలతని వాగ్ధాటికే అదిరి పోయ్యేవి. కానీ
 రెడార్ఫ్ విజయాలూ, మిత్ర రాజ్యాల సేనలు బ్యూనోషియాలో
 విజయ శంఖం పూరించి నీసిలీ నాక్రమించి జెయ్యడమూ,
 జర్మన్ సేన లేమాత్రమూ పూర్తిగా ఇటలీ రక్షణ బాధ్యతను
 నిహించక పోవడమూ, ఇటలీ సైన్యంలోనే ఫాసిజం పై
 అసహ్యాన్ని విసుగునూ కల్గించినవి. ప్రజల్లో అతవిపరీత
 సంచలనం కలిగింది. ముసులోనీ నొక్కనాడు బంధించి
 నాడు. బడాగ్లియో ప్రభుత్వ మేర్పటచినారు అప్పుడు
 ప్రదర్శనాలు చూస్తే ముసులోనికీ ఫాసిస్టు ప్రభుత్వానికీ
 విరుద్ధమైనవే యెక్కవ కానీ ఫాసిస్టు ప్రదర్శనాలు తక్కువ.
 అవి ప్రజాజ్యేషాన్ని జెల్వార్చినవి కడకు ఇటలీ ప్రభుత్వం
 మిత్రమండలి కేషతులు లేకుండా లొంగిపోయింది. ముసు
 లోనీని హిట్లరు తప్పించినాక రేడియోలో ఇటలియన్
 ఫాసిస్టుల సంకాశానికొల్పుతున్నాడు. జర్మనీ ఉత్తర
 ఇటలీ ఆక్రమణనూ ఒలపరస్తున్నాడు కానీ పదబ్రష్టత,
 ప్రజల ఆందోళనా, మిత్రమండలి సేనాప్రవేశమూ ఇటలీని
 ఫాసిజం నుండి వదిలించివేస్తున్నది. కొంత వదిలించినది.

ఇందుతో ముఖ్య ఫాసిస్టు రాజ్యాల్లో ఒకటి కిథిలత
 మైంది. ఫాసిజం వినాశదశ బాగా సుస్పష్టమైంది సైనిక
 తంత్రంగా ఇవి పరిమోత్కృష్ట విజయాలు కాకున్నా

నైతికంగా ప్రబలమైన వివి. ఆప్పుడే మిగతా చోట్ల లో తీవ్రంగా ఫాసిజానికి తిరుగుబడుతున్నారు. ఫాసిస్టు ప్రభుత్వాలెంత కృత్రిమమైనవో ఆసహజమైనవో తెలిసిపోయింది. స్వీడన్ డెన్మార్క్ రుమేనియా వార్షేలలో తిరుగుబాటులారంభమైనవి. ఫ్రాన్సులో ప్రజాపక్ష కృషి తీవ్రతరమైంది బల్గేరియాలో కొత్త ప్రజా సంచలనం కనబడుతున్నది. ఫాసిస్టు అజ్ఞులను తిరుస్కరిస్తున్నారు. ఇంకా యెన్ని దేశాలు ఈ ఫాసిస్టుల నుండి విముక్తికై విజృంభిస్తాయో ఊహించలేము.

ఫాసిజం : విరుద్ధ ప్రజా సంఘటన

నేడీ ఫాసిస్టు చార్జ్స్ ప్రజల కండ్లు తెరిపించింది. ప్రపంచ సభ్య స్వతంత్రప్రియ ప్రజాసమూహం సంఘటిత మాతున్నది రానురానూ ప్రపంచ ప్రజాసంఘటన బలపడు తున్నది.

1942 జనవరి ఒకటో తేదీ సోవియట్ యూనియన్, ఆమెరికా సంయుక్త రాష్ట్రాలు, బ్రిటన్, డొమినియన్లూ చైనా రి పబ్లిక్స్ మరి 26 రాజ్యాల ప్రతినిధులూ కలిసి మిత్రమండలి సంతి చేసుకున్నారు ఇది ప్రపంచ సంఘటనకు రేఖాచిత్రణం మాత్రమే. ఇందులో చేరడానికి “యే జాతులు హిట్లర్ జాన్ని జయించడానికి సహాయంచేస్తున్నాయో చేస్తాయో” అట్టివన్నీ యిందులో చేరడానికి వీలున్నది.

ఈ మిత్రమండలి కేవలం ప్రభుత్వాలకూ, ప్రభుత్వాలకూ మధ్య యేర్పడిన సంబంధమే కాక ఆయా దేశ ప్రజా సద్భావం సహకారం దీని కండగా నున్నది. వివిధ అభ్యుదయ పక్షాల వారూ యితరదేశ ఫాసిస్టు ప్రతిపక్షంవారూ యిందుకు తోడ్పడు తున్నారు. ఫాసిస్టు పశుత్వాన్ని సహించని వాళ్ళందరూ యిందులో చేరుతున్నారు. పరిస్థితులూ నిరోధక శక్తులూ అడ్డంకి గావున్నచోట్ల యీ సంఘటనలో చేరేందుకై ప్రజలను సమీకరిస్తున్నారు ప్రజాభిప్రాయాన్ని సంఘటిత పరుస్తున్నారు.

బ్రిటనూ, సోవియట్ యూనియన్, ఆమెరికా కలయిక యుద్ధ సమగ్ర సంపత్తికి నిధానమైంది సోవియట్ యూనియన్ స్వతంత్ర దీక్షా సంగ్రామశక్తి, మిగతావారి ఉత్పత్తి శక్తి దినదినాభివృద్ధి చెందుతున్నది యీ సంఘటన మరింత బలపడడానికి వారి విజయాలు కారణమైనవి.

అక్రమిత రాజ్యాల్లోని ప్రజోద్యమాలు మరింత దీని బలపరుస్తున్నవి.

అధికారవర్గ నుండితులైన ఫ్రెంచి ప్రజలు తొలినుంచీ మహాత్సాహంతో ఫాసిస్టు విరుద్ధ పోరాటాన్ని రహస్యంగా సాగిస్తున్నారు. డిగాల్ నాయకత్వం కింద జాతీయ పక్షం స్థాపించబడింది. జనరల్ జీరో నాయకత్వం కింద అఫ్రికాలోని నేనలు హిట్లరు కీలుబొమ్మ రాచరికాని కెదురు తిరిగినవి. ఫ్రెంచి నావికాదళం వశంకారేదు హిట్లరు వశపడుచుకోవడాని కాజ్ఞాపించినాడు. కాని నావికా దళాధి కారులలో స్వతంత్రాన్ని ప్రజ్వలించింది. నాజీలకు దొరికి పోనడంకన్నా ఆత్మవినాశం మేలనుకున్నారు. దేశ మాతృదాస్య విచ్ఛిన్నత కిదికూడా మార్గమే ననుకున్నారు.

కడకు వారికి దొరకనీకుండా చెయ్యడమే విశ్వ మానవ ఉపకృతిగా భావించినారు. ఓక్కుమ్మడిగా నావలను అగ్ని కామూతి చేసినారు. స్వతంత్ర జ్వాలలనూ అక్కబలి దిశాంతాల కవగతం చేస్తుండగా సమద్రాంతరాళంలోనికి వెళ్ళిన, వా నాకలూ నా కాధినేతలతో బాటూ. ఆ దినమే నాందీ జరిగినది. వివిధ ప్రజాపక్షాలూ యేకమైనవి. నాజీలు ప్రాణం చేతిలోబెట్టుకొని తిరగవలసి వచ్చినది. యెండతో నాతులై నారు. గంట గంటా ఫ్రెంచి గెరిల్లాలు నాజీలను వేధిస్తున్నవి ఎన్ని మరణదండనలూ కాల్పులూ చిత్రవధలూ జరిగినా వారి స్వతంత్రదీక్ష తగ్గలేదు. అసస్య పరాక్రమంతో పోరుతూనే వున్నారు.

కమ్యూనిస్టు పార్టీ ఆహ్లాదాత్మకంగా యీపోరాటంలో విశ్వరూపంతో పనిచేస్తున్నది. నాయకుడు ఫ్రూజేనై మరణదండన విధించినారు. వీరికి దొరకలేదు. రహస్యంగా వివిధ ఫ్రెంచి ప్రజారాజిని బారులు తీరుస్తున్నాడు. ఓక్కులేనన్ని చోట్ల తిరుగుబాట్లు జరుగుతున్నవి. ఫ్రెంచిపార్టీ శత్రుకలు విరివిగా గెస్టపో కల్చేమటనే పంచబడు తున్నవి. జెయివడి కరపత్రాల సంఖ్యకు మితిలేదు. స్వతంత్ర పరాసు జనతాశక్తి నెవ్వరూ ఆపలేదు. లోలోస రగులకొంటూన్న యీ అగ్నికణాలు శ్వలా జాజ్వల్య మానంగా ఓక్కులకు బాకి ఫాసిస్టు ప్రభుత్వాన్ని కూలదోస్తాయి.

యుగోస్లోవియాలో పరిపూర్ణంగా నిర్మాణయుతమైన ప్రజా చర్యలు రేకెత్తు తున్నవి. నాజీ సేనలతో ప్రజలు గెరిల్లా పోరాటం సాగిస్తున్నారు. శాంతంగా ఉండనివ్వడం లేదు. ఫాసిస్టులు తెగబడి పశువృత్తితో అణచివేయ జూస్తున్నా అవాగడం లేదు.

దెన్నాళ్ళలో నాజీ లిష్టం వచ్చినట్టు ఆజ్ఞాపించడం మొదలు పెట్టగా ప్రభుత్వమే దానోహమ్మని అనలేక పోయినది. లోనున్న ద్వేషం పొంగి వచ్చింది. ఫాసిస్టులు ప్రభుత్వ వర్గాన్ని ఆరెట్టు చేస్తున్నారు. ఢిక్కరించి దనడంలానే యేదో తీరకపోయినా ప్రజలీ కర్తవ్యాన్ని బలపరుస్తున్నారు. ఇందుతో తీవ్రమైంది.

నార్వేలో : ఉపాధ్యాయులు నాజీల యిష్ట ప్రకారం పాఠ ప్రవచనాలు జరపమని తరస్కరించినారు. శ్యతిరేక భావం ప్రబలింది, గెర్మిల్లులు నాజీ యుద్ధ ప్రయత్నాలను భగ్న పరుస్తున్నారు విధ్వంసక చర్యలు మితిమీటి పోతున్నవి.

జెర్మనీలో వేకియాలో : నాజీ గవర్నరు హైడికోను కాల్చి వేసినారు. ప్రజలు తిరుగబడుతూ అడుగడుగునా ఫాసిస్టులను ఉక్కిరి బిక్కిరి చేస్తున్నారు.

బల్గేరియాలో : ప్రభుత్వం ఫాసిస్టులది కానీ ప్రజలు పూర్తిగా తద్వ్యతిరేకులు. రాజా బోరిస్ను ప్రజలు కాల్చి వేసినారు. ప్రజలచర్యలు విధవిధాలా రేకెత్తు తున్నవి. విపరీతమైన సన్నాహాలు జరుగుతున్నవి. ఎప్పుడో ఏక్షణమో తిరుగుబాటు జరుగుతుంది.

రుమేనియాలో : ఫాసిస్టు ప్రభుత్వం పడిపోయేట్టుంది. ప్రజలందఱూ తిరగ బడినారు. గెర్మిల్లు యుద్ధం నిశ్చయమైన సంగ్రామంలాగా తయారవు తుంది. ప్రజా ప్రభుత్వం యేర్పడి నాజీలతో యుద్ధం ప్రకటించ గలరు.

ఈ ఆక్రమిత దేశాల సంగతి మనకు పూర్తిగా తెలియదు. కారణ మక్కడి నాజీ వార్తానిర్బంధ విధానం. అయినా తప్పిదారీ వచ్చిన వార్తలే యింత తీవ్రంగా వుంటే నిజ పరిస్థితు లింతంత పరిపక్వస్థితికి వచ్చినవో తెలుసుకోవచ్చును.

జపానాక్రమిత చైనాలో మహాయుద్ధం జరుగుతుంది. చైనా కమ్యూనిష్టుపార్టీ మహా ప్రాచుర్యంతో జపాను మూకలను చించి చెండాడు తున్నది. నామకార్థపు ప్రభుత్వం నాలుక జూపుతున్నది. కొరియాలో జపాన్ విరుద్ధ పోరాటం తీవ్రంగా జరుగుతున్నది. వేలకు జైళ్ళలోపడినా నూర్లకు ఉరిశిక్షలు పడినా మరింత ప్రజ్వలిస్తూనే ఉన్నది. చీనాలో కమ్యూనిష్టుపార్టీ జాతీయ ప్రభుత్వంలో కలిసి అనన్య సామాన్యైక్యతతో జపాను ఘాసిజం గుండెల్లో బాకు పోట్లు పొడుస్తున్నారు ప్రజల కీనాడు ఏకైక ప్రధాన శత్రుత్వైన ఘాసిజాన్ని భస్మంచేయడమే పరమాదర్శంగా జంక్రేషేకు ఆధ్వర్యం కింద సంగ్రామం నడుస్తున్నది. అంతః కలహాలూ స్పర్థలూ మఱచిపోయినారు. మాతృదేశ విమూక్తి రక్షణ మహోన్నతంగా భావించి పోరాడు తున్నారు. ప్రజా సంఘటనలో ప్రాచుర్య స్థానాన్ని ఆక్రమించుకున్నారు.

జపానులోనే కమ్యూనిష్టుపార్టీ సాధ్యమైనంత ఘాసిష్టు ప్రభుత్వ విరుద్ధ భావాలను ప్రజల్లో పెదజల్లుతూ సమీకరిస్తున్నది.

జర్మన్ ఆభ్యుదయ వర్గానికి చెందిన గొప్ప రచయితలూ శాస్త్రజ్ఞులూ సోవియట్ ఖైదీలైన అఫీస్లూ సైనికులూ ఘాసిష్టు విరుద్ధ ప్రపంచ సంఘటనను బలపరుస్తున్నారు. మాస్కోలో వీరండ్లూ కలిసి జర్మన్ స్వతంత్ర ప్రభుత్వాన్ని స్థాపించి జర్మన్ ప్రజల నుద్బోధిస్తూ ప్రభుత్వ పతనానికి పని చేస్తున్నారు.

ఇంక జపానాక్రమించక పూర్వంకూడా - వలసలు గాఢాన్ని దేశాల్లో ప్రజలు సమీకృతులు కాలేదు. ముందు ప్రభుత్వాల స్వార్థపరత్వం సంఘచితదృష్టి ఇందుకు కారణం కానీ ప్రజాపక్ష లాదేశాల్లోకూడా పనిచేస్తున్నవి.

ప్రపంచ సంఘటన యిలా దినదినాభివృద్ధి చెందుతూనే వస్తున్నది.

కానీ యీ బలం చాలదు. బలం చేకూర్చుకొనేందుకొక అవసరమూ అవకాశమూకూడా వుంది.

—

ఫాసిజం : వలసరాజ్య ప్రజలు

—

“ఫాసిజం, ప్రపంచములోని ప్రజలందరికీ విరోధి — అప్పుడే కొంచెమూ గొప్ప స్వతంత్రతూ స్వపరిపాలనా సంపాదించుకొన్న వారికీ, ఇంకా పరులపాలనం క్రింద అణగియున్న వారికీ సమానంగానే. ఇండియా, చైనా, తూర్పు ఆసియా, సెసిఫీక్కు, మధ్యప్రాచ్యం, ఆఫ్రికా వంటి దేశాలలో నివసిస్తున్న నూటా యిరవై కోట్ల మానవుల స్వతంత్ర పోరాటపు ఆదర్శాలకు ప్రపంచ ఫాసిస్టు విరుద్ధ మిత్రమండలి విజయమూ, ఫాసిస్టు పరిపూర్ణ పరాజయమూ ముఖ్యవసరాలు. కానీ యీ బ్రహ్మాండ మూలబలగాన్ని చక్కగా సన్నద్ధం చేయాలంటే తమ విధియనే విషయం వారే అలోచించుకొని స్వచ్ఛందంగా మిత్రులై మనఃపూర్వకంగా సమ్మేళనం కావలసిందే. ఇప్పటికీ వలస రాజ్యాల ప్రజల స్వతంత్రత కేవలం రాజకీయ సమస్య కాదు. ప్రజా ప్రభుత్వ విజయాని కదాక ముఖ్యయుద్ధతంత్ర సమస్య.

ఘాసీస్తు యుద్ధాశయాలు స్పష్టంగా వలస ప్రజలకు
 విరుద్ధమైనవి. ఇండియాకు విరుద్ధమైనవి ; పూర్వం
 వలస రాజ్యంగా ఉన్న చీనాకు విరుద్ధమైనవి - దాన్ని
 తిరిగి దాస్య బంధితం చెయ్యడానికి ఘాసీజం చూస్తున్నది ;
 దూరప్రాచ్య, మధ్యప్రాచ్య, ఆఫ్రికా ప్రజలకూ విరుద్ధ
 మైనవి. ముసులూనీ అబిసీనియా ఆక్రమణ దోపిడీ, మం
 చూరియా ఉత్తరచైనాలపై జపాను దండయాత్రా దురా
 క్రమణా, యుద్ధోదతిని బలపఱచినవి. మధ్యప్రాచ్య భారత
 దేశాలపై పు హిట్లరు చలననూ, ఉత్తర ఆఫ్రికా ఆయువు
 పట్టులమీద గుటీ, దక్షిణ ఆఫ్రికా పక్షిణ ఆమెరికాలలోకి
 పంచమాంగదళము చొటుమకొని పోవడమూ, తూర్పు
 ఆసియాను జపాను మెలుపు యుద్ధములో గెలవడమూ
 ఇంకా ఇండియా అస్త్రేలియాలపై పు ముందుకు పోజూడడమూ
 ఇవన్నీ ఘాసీజం సర్వవ్యాప్తం కావాలని ప్రయత్నిస్తున్న
 దనేందుకూ, తద్వారా స్వతంత్ర ప్రజారాజ్యాలమీదే కాక
 వలసప్రజలందరిమీదా ఘాసీస్తు సామ్రాజ్యాలను నిర్మించ
 దలచుకొన్నదనేందుకూ నిదర్శనాలు.

ఈ దండయాత్రా దోపిడీ దురాక్రమణ వగైరాలను,
 ప్రస్తుత పరిపాలకులనుండి వలస ప్రజలను స్వతంత్రులను
 చేస్తామనే కేకల తెరలకింద ఘాసీజం దాచిపెట్టాలనుకున్నది.
 జపాను “ఆసియా ఆసియా వాసులకే” అనే నినాదాన్నిచ్చింది.
 అంటే : ఆసియా జపాను యుద్ధ ప్రభువులకే అన్నమాట.
 జర్మన్ ప్రభుత్వవర్గ సాధారణ సభ వార్షిక నివేదిక - 1939
 యుద్ధాత్పూర్వమే నొక్కి చెప్పిందేమంటే : బ్రిటీషు
 సామ్రాజ్యంలోని యే స్వతంత్రోద్యమాన్నైనా యుద్ధ
 తాత్విక స్థాన సాధనంగా బలపఱచడం ముఖ్యమని. సా
 హసులూ, చెప్పుచేతల్లో మెలగేవారూ, తప్పుడు తోవల్లో

పడిన వ్యక్తులూ, వలసరాజ్య జాతీయ స్వతంత్ర ప్రజోద్యమాలూ యెక్కడైనా దొరికినారంటే - భారత కాంగ్రెసు నుండి వెళ్ళగొట్టబడిన జోసూ - ఇరాకునుండి రషీద్ అలీ, పాలస్తైన్ కా గ్రాండ్ మఫ్తీ వగైరాలను - ఫాసిస్టు సేవనలోకి తీసుకొని వలస ప్రజలను గందరగోళం చేయడానికి, తప్పుతోపలు తొక్కించడానికి, ఫాసిస్టు ప్రచారోద్యోగులనుగా వినియోగించు కుంటున్నారు.

నేడు, ఫాసిజం, తమ కపాయకరమైన పరమవిరోధనీ తమ స్వతంత్ర సంగ్రామ ప్రయోజనాలు ప్రపంచ ఫాసిస్టు విరుద్ధ మిత్రమండలి విజయంతోనూ, ఫాసిస్టు నిర్మూలనంతోనూ సంబంధమై వున్నవనీ, వలసప్రజల ర్థంచేసుకోవడానికి కావలసినన్ని కారణాలున్నవి. బాధ్యతగల జాతీయ స్వతంత్రోద్యమ నాయకులందరూ వలస ప్రయోజనాలు ఫాసిజంతో జతపడని విరోధులని గుర్తించినారు. చైనా జాతీయ ప్రభుత్వం, ప్రపంచ ఫాసిస్టు విరుద్ధ మిత్రమండలి యేర్పడేందు కన్నో యేండ్లముండి, సాయుధయైన జపాను ఫాసిస్టు దురాక్రమణ కారులతో పోరాడ మొదలిడినది. భారత జాతీయ కాంగ్రెసు ఇంగ్లీషు దేశపాలకవర్గ మింకా ఫాసిజంతో రాజీపడే పద్ధతినంచీ మఱి దాని కన్నో యేండ్లకు ముందే, చైనా ఆదినీనియా స్పెయినులను బలపరుస్తూ ఫాసిస్టు విరుద్ధ పోరాటంలో ప్రధాన బహుమత పాత్రను నిర్వహించింది.

ఫాసిస్టు శత్రుత్వం ప్రపంచ విజయాన్ని చేకొనిందంటే వలస ప్రజల స్వతంత్రీచ్ఛ చాలా కాలంవఱకూ మాసిపోయిన దన్నమాట. ఇప్పుడున్న సామ్రాజ్య పరిపాలనాభారంతో కుంగిపోతూన్నామను వలసప్రజానీకం మరి కఠోరదారుణ

విధానమైన ఫాసిజంకింద అధ్వాన్నం కాగలదు. ఏ ప్రభుత్వ తత్త్వం కానీ పాలిత ప్రజాభ్యుదయ నిరోధంచేస్తే తొక్కి పెట్టడం అన్నమాటే ప్రతి వలస ప్రజల అదర్శమూ స్వతంత్రం పొందడమే. ఫాసిస్టు విరుద్ధ మిత్రమండలి విజయాలు, వలస ప్రజల సంపూర్ణ స్వతంత్రాని కనకూల వాతావరణా న్నేర్పరుస్తాయి.

ఫాసిస్టు వలస విధాన సూత్రాలు, మంచూరియా, ఆగ్రి మిత చెయినాల్లోని జపాను దారుణ పరిపాలనతో అప్పుడే ప్రదర్శితము లైనవి. నాజీ వలస కార్యాలయ ప్రచురణ లలో నిర్మొగ మాటంగా మోటుగా సృష్టికరింప బడినవి. అందులో రక్తపిపాసి డాక్టరు ఫీటర్సును అదర్శ వలసపాలకు ణిగా ఒహూకరించినారు. డాక్టరు గంతర్ హీచ్ అధికార ప్రకటన చూడొచ్చు. అతను నేషనల్ సోషలిస్టు పార్టీ జాతి - రాజకీయ కార్యాలయంలో జాతి - వలస ప్రజల సమస్యల్లో నిపుణుడు. 1938 లో 'వలస సమస్య జాతి సిద్ధాంతం' అనే ప్రచురణలో నాజీ పాఠకులు దేశీయుల నెట్లా పాలించవలెనో ప్రధాన సూత్రాలు తెల్పినాడు.

జాతీయ దురహంకారంలో చున్న ఫాసిస్టు వలస సిద్ధాంతాల ప్రకారం, పాశ్చాత్య ప్రజారాజ్యాల వలస విధానం, వినాశకరమూ, దాక్షిణ్యబద్ధమూనట వానిమీద అక్కసు పెళ్ళబోసినాడు. యూరోపు సభ్యతా ద్వారంలో వలస ప్రజలకు ప్రవేశ మివ్వడంవల్లే వలస విధానం చిన్నాభిన్న మైందట ఏక ద్వ్యతిరేకంగా నాజీ పాలనం ఇట్లాంటి నిర్వచనాలను నాశనంచేసి వలస ప్రజలను కాశ్వశంగా అధమస్థితిలో ఆట్టే పెడుకుందంటారు ఫాసిస్టులు. తాము ఆర్యులూ ఉన్నతులూ అనే బురఖా వేసుకొని

రంగుజాతీని బానిసలుగా ఉండాల్సింది పోసిజం. ఉన్నత పాఠశాలల్లో విశ్వవిద్యాలయాల్లో వారికి ప్రవేశ ముండ కూడదట నాజీ వలసలోని యేదేశీయుడూ యూరోపులో తిరిగడానికి వీలేదట. నాజీల 'జాతి సూత్రం' వలసలకూ వ్యాపించవలెనట.

పాసిష్టు విజయం అంటే వలస ప్రజల కెట్లాంటిదో కళ్ళుపెట్టుకొని చూడకపోవడం, వలస ప్రజా ప్రయోజన వంచనమే అవుతుంది.

ఈ వుత్పాతానికి మారుగా, పాసిష్టు దాస్యబంధన విమోచన కోసం పోరాడే ప్రపంచప్రజాసంఘటనా విజయం, ప్రపంచంలోని వలసలలో ఉన్న ప్రజలందరికీ ఆశాజ్యోతి కాగలను. సోవియట్ యూనియన్ పీడితప్రజా స్వతంత్ర సమానతా రక్షకంగా అగ్రగామిగా ప్రపంచప్రజలందరూ మొదటినుండి గుర్తిస్తూ వచ్చినారు. ప్రవచన - మే 1; 1941 - వ్రాసినట్లుగా సోవియట్ యూనియన్ లో చేసిన విశ్వజనీన స్వచ్ఛంద సంఘటనలో: "ఎక్కువజాతి తక్కువజాతి అని మానవులను విభజించే మృతసిద్ధాంతం, చరిత్రకు చెందిన చెత్తాచెదారంలో పారవేయబడింది." పాత జాతిష్టు సామ్రాజ్య పీడిత ప్రజలు స్వతంత్ర సమానతతో తులతూగుచున్నాడు జాతీయ స్వతంత్రం కోసం పోరాడిన టర్కీ స్పెయిన్ చైనా ప్రజలకు సోవియట్ చేయూత నిచ్చింది విదేశ సంబంధాల్లో సమానత కావాలనే వారి పట్టుదల పాత జారు చేసుకున్న చైనా యిరాను సంఘటన చింది పాఠ్యేడంలో ద్యోతనమయింది ఇవన్నీ విశ్వమంతటా బహుమతికి అభిమతికి పాత్రములైనవి. మరి చైనా జాతీయ ప్రభుత్వ మేమో ప్రపంచ జాతీయ స్వతంత్రోద్యమ నాయక ప్రతినిధి.

ఇంక యీ తగాదాలో సమస్త వలస ప్రజల ఆభిమానమూ
అలా యేపక్ష ముంటాయి? అని ఆడ గక్కరేదు

వలస ప్రజలు పాసిస్టు విరుద్ధ ప్రపంచ సంఘటనలో
పాల్గొనే విషయం ఒక్క వారి ప్రయత్నాలమీదే ఆధార
పడదు. వారి సంపూర్ణ సంయోగ నింకా అటంకపరిచే
ఆభ్యుదయ విఘాతాలను పూర్తిగా తొలగించ వలెను.
ఈ విషయంగా ప్రత్యేక బాధ్యత. పాసిస్టు విరుద్ధ సంఘ
టనలో పాల్గొంటూన్న సామ్రాజ్య దేశాల్లోని ప్రజలమీదా
అందులో ముఖ్యంగా నన్నూటా యాభై మిలియన్ల వలస
ప్రజలుగల బ్రిటీషు సామ్రాజ్య కేంద్రంలోని బ్రిటీషు
ప్రజలమీదా ఉన్నది.

ఇండియా, బర్మా, సిలీక్ వగైరా వలసలన్నిటియెడలా
అవలంబించిన ఆభ్యుదయ నిరోధక పద్ధతి పాసిస్టు విరుద్ధ
సంఘటనకు విఘాతమైంది. దుర్బల పరిచింది.”

(పామిదత్తు. ‘బ్రిటన్ ఇన్ ది వర్ల్డ్ ఫ్రంట్’)

అందువల్లనే అన్నివిధాలా పాసిస్టు విరుద్ధ సంఘటన కను
కూర్చున్న వలస ప్రజలు పూర్తిగా యీ పోరాటంలో సమీ
కృతులు కాలేదు ఈ విషయంలో వూకేచీక్ అనే ప్రముఖ
చెయినీయుడు బ్రిటన్ అమెరికన్ అధికారుల కీక్కింది సల
హల నిచ్చినాడు :

1. “వెనుకబడిన వారినీ సోమరులనీ అజ్ఞానులనీ పనికిరాని
వారినీ యే ప్రజలనంటున్నారో, యే జాతులను మోటననీ
అనాగరికులనీ వారి ప్రాముఖ్యాన్ని లెక్కపెట్టకుండా వారి
మీద విశ్వాసం వుంచకపోయినారో వారి విషయంలో
బ్రిటీషు అమెరికన్ అధికారులు వారి దృక్పథాన్ని మార్పు
కొని తీరవలెను. ఔను.....మనుషటి ఆభిప్రాయాలను

వదిలిపెట్టడానికీ, పాత కలసరాజ్య విధానాన్ని మార్చుకోవడానికీ, కొత్త దృక్పథంతో చూడడానికీ.....విరోధపై యుద్ధావసర నిర్ణాయక నవవిధానాన్ని చేకొనడానికీ యిది తరుణం.

2 రూజ్వెల్టు చర్చిలో సంయుక్త ప్రకటనలోని మూడవ నూత్ర మిట్లా చెబుతుంది. “తా మేప్రభుత్వం కింద వుండాలా ఆ ప్రభుత్వపద్ధతిని నిర్ణయించుకొనే హక్కు ప్రజలందరికీ వున్నది” ఈ ప్రకటన నెఱవేర్చి తీరుతామని నమ్మకం కల్పించవలెను.

3. ప్రజలకు ప్రజాస్వామ్య హక్కులు లేకపోతే నిజమైన యుద్ధ సమీకరణ జరుగదు.

ప్రజల సంగ్రామశక్తిని మరింత ప్రజ్వలంప చేసేందుకు సమస్త ప్రజల ఆర్థికస్థితిని చక్కబరుస్తామనే పూచీ నివ్వడం ప్రధానావసరం.

(వ్రాకేచీక్ న్యూస్ నా డైరీ 25—1—42.)

కానీ ఆధికారవర్గ మేమార్గం తమ పాత పద్ధతిని విడలుకోలేదు.

ప్రపంచములోని అన్ని దేశాల కలస ప్రజలూ సమర్థ స్వతంత్ర శక్తి ప్రాతినిధులు. వారే ఫాసిజానికీ వీడెనకూ హింసకూ సహజ విరోధులు — వారి ప్రయత్నాల నర్థంచేసుకొని ప్రపంచ పాలన కెక్కుపెట్టిన పాసిష్టులతోటి పోరాటంలో వారి సంపూర్ణ మైత్రీని సంతరించుకో వలసింది ప్రజా ప్రభుత్వాల్లోని ప్రజల కర్తవ్యం.

కలస రాజ్యాలు - దక్షిణ ఫసిఫిక్ ప్రాంతంలోనే - 44000000 చదరపు కిలోమీటర్లు, జనసంఖ్య నన్నూరుకోట్లు.

బ్రహ్మాండమైన బలగాన్నిట్లా వారంత ఫాసిష్టు విరోధు

లైనా యీ మహాసంగ్రామంలో విరోధులతో పోరాడే సంపూర్ణావకాశాన్ని నిరోధించే ఆభ్యుదయ భంజక దృక్పథంతో లగిపోవాలి. వలస రాజ్యాలు పరిపూర్ణంగా సమీకరింపబడాలి

ఏమైనా :

ఫాసిజం వలస రాజ్య ప్రజల సంగ్రామాదర్శాలకు పరిపూర్ణంగా శత్రువు. దాన్ని విధ్వంసం చేసేందుకు వారు హృదయ పూర్వకంగా ఆకాంక్షిస్తున్నారు.

ఫాసిజం వలసపాలనను మరింత నికృష్టం చేస్తుంది. నీచ మైన జాత్యహంకారంతో రంగు జాతులను పరాధ విస్తుంది. స్వతంత్రమనే దేవిధంగానూ లేకుండాచేసి పశుప్రాయులనుగా చూస్తుంది.

అందుకే నే ఫాసిజమంటే వలస ప్రజలకు గిట్టదు.

ఫాసిజం : ఇండోయా

“అక్ష రాజ్యాల నెనరు మాటలకు నే నెన్నడూ యేకాంచెం. ప్రాముఖ్యాన్ని గానీ ప్రాబల్యాన్ని కానీ యివ్వలేదు. వాళ్ళు భారత దేశానికి వస్తే స్వతంత్రాన్నిచ్చే వారుగా కాక కొల్లగొట్టి దాన్ని పంచుకొనేందుకే వస్తారు.”

(గాంధీజీ 21-6-42.)

“మనం జపానుకుగానీ జర్మనీకిగానీ బానిసలం కాదలం పము. మనలను బానిసలు చేయాలనే యే జాతికైనా విరుద్ధంగా పోరాడుతాము. దేశాలను స్వతంత్రం చేయడానికి, ఇండియాకు స్వతంత్ర మిక్ష్టానికనికూడా తాము పోరుతున్నామని జర్మన్ జపాన్ రేడియోలు దినమూ ప్రకటిస్తూంటాయి. అందులో నాకు విశ్వాసం లేదు. యీ ప్రకటనలతో మనం మోసపోరాదు. మనం మన దేశాన్ని రక్షించుకొనేందుకు నిర్ధంగా వున్నాము మనం సంఘటితమైతే జపానుకుగానీ జర్మనీకిగానీ భయపడ నవసరం లేదు. మన అఖిల రక్తకణం వఱకూ మాతృదేశ గౌరవ బహుమతులను కాపాడడానికై యుద్ధం చేస్తాము.”

(నెహ్రూ 30-6-42.)

ఘానీజం తలయెత్తి నప్పటినుంచీ భారత జాతీయోద్యమం దాన్ని బద్ధ శక్తివుగా చూస్తున్నది. తన ఆసహ్యతనూ ద్వేషాన్నీ వెలిబుచ్చు తున్నది. భారతజాతికి సామాజ్యతత్వ పాలనమంటే యేమిటో అనుభవముంది. అందుకనే ప్రపంచంలో యేనాడీ ఘానీస్టు దురాక్రమణ ప్రారంభమైందో అనాడే జాతీయ భావస్వరూపమైన కాంగ్రెస్సు తన అభిప్రాయాలను విస్పష్టంగా ప్రకటించింది. జపాను హతాత్తుగా చైనామీద విలుచక పడినప్పుడు తీవ్ర ఆగ్రహాన్ని వెల్లడించింది. అక్కడి బాధాదూన ప్రజానీకానికి తన సానుభూతిని సహకారాన్నీ ప్రకటించింది. ప్రజలకు సాయం చేయడానికి వైద్యసమితిని పంపింది. ఆయుర్ధంగా ఒక వైద్య శేఖరుడుకూడా తన పనిని వెలివేరుస్తూ చనిపోయినాడు.

స్పెయినులో విద్రోహక చర్యలను ఖండించి అందుకంత ఘానీస్టు ప్రోద్బలమున్నదో విమర్శించి, అనాడే ఘానీజం

ప్రపంచ ప్రకాశ్వతంత్ర నాశకమని చెప్పింది. నెహ్రూ స్వయంగా స్పెయినుకు వెళ్ళి 'స్పెయినులో మన యుద్ధం జరుగుతూ వుందన్నాడు. మన స్వతంత్రంకూడా ఫాసిస్టు విరుద్ధ యుద్ధంలో సమ్మిలితమైన దన్నమాట. అప్పటి కాంగ్రెసు తీర్మానాలూ నెహ్రూ ప్రకటనలూ జంకూ గొంకూ లేకుండా ఫాసిజం గుట్టు బయటపెట్టినవి.

ఆ తర్వాత బ్రిటీషు పాలకవర్గ మదలంబిస్తుండిన 'అప్రీజు మెంటు పాలసీ'ని నిరాఘాటంగా ఎదిర్చి ఫాసిజంతో రాజీ ఆత్మవినాశకరమని చెప్పింది. జెకోస్లావేకియా విచ్ఛిన్నమైనప్పుడు నెహ్రూ, ఫ్రాన్సు బ్రిటనులు కాళ్ళూ చేతులాడించకుండా పట్టుకొని వుంటే ఫాసిజం జెకోస్లావేకియాను మానభంగంచేసిందన్నాడు. అట్లే వరుసగా ఒకొక్క దేశాన్ని ఫాసిజం వాతవేసుకున్నప్పుడెల్లా తన అభిప్రాయాల నెప్పటి కప్పుడే జాతీయవాదులూ జాతీయ సంస్థా శిల్పిడి చేసింది.

ఫాసిజం సంగతి యెఱుగుదుము గనుకనే వారి ఘోర ఘాతుక కృత్యాలు మనం దినదినమూ ఖండించినాము. ఫాసిజం నిర్మూలించ దలంచినాము.

దాన్నణచడమంటే: ప్రపంచ స్వతంత్రతా జ్యోతిని తద్వారా మన స్వతంత్రాన్ని రాబట్టు కోవడం, కాపాడు కోవడం, అందుకు దేశీయ శక్తులను కూడగట్టుకొని రావలెను. ప్రజా దృక్పథాన్ని మార్చవలెను. దేశంలోని సర్వసంపదలనూ అందుకు సన్నద్ధం చేయవలెను.

కాబట్టే యీ ప్రజా సమీకరణ సక్రమంగా జరిగేందుకు జాతీయ ప్రభుత్వ స్థాపనం అత్యవసరమని జాతీయవాదులే కాక ప్రతి భారతీయుడూ అర్థం చేసుకున్నాడు. జాతీయ

అంతర్జాతీయ వాదులైన విదేశాలలోని స్వతంత్ర ప్రియులందఱూ అంగీకరించినారు. మందటి ఆధ్యాయంలో వివరించినట్లుగా వలస ప్రజలు సమీకరణం కావడం ముఖ్య యుద్ధతంత్ర సమస్య. ప్రజాసహకారం బానిసలుగానే పొందటం కష్టం; పెగా పరిమితంకూడా.

“ఇండియా ప్రజల స్వచ్ఛంద సంపూర్ణ సహకారాన్ని సంపాదించడంలో, ప్రపంచ మిత్ర మండలిలో కల్లా బ్రిటను కొక ప్రత్యేక బాధ్యత ఉన్నది.

... ..

భారత ప్రజలూ, వలస ప్రజలూ ప్రజాస్వామిక - ఫాసిస్టు విరుద్ధత కి కొక బ్రహ్మాండ నిధిగా వున్నారు. వారి మనుష్యబల మపారము. యుద్ధానిక్కావలసిన ముడిసరుకుల్లో వారికున్న ఆధారాలు లెక్కలేనన్ని. వారి జాతీయ ఉద్యమాల్లో ప్రదర్శితములైన ప్రజాశక్తి త్యాగదీక్షా ఏకైక యుద్ధముఖంలో ఏకైక విజయంలో బలవత్తరంగా పనిచేయగలవు. అదృష్ట నిర్ణేతలు కాగలవు.

అయినప్పటికీ, యీ వస్తుసంపద గానీ, యీ మనుష్యబలం కానీ యింత వఱకూ పూర్తిగా సమీకృతం కాలేదు. వారి ప్రజాస్వామ్య సంకల్పం నిరుద్ధమైంది. నిరుత్సాహ పరుల బడింది. ఇండియాలో యింతవఱకూ చేర్చిన సైన్యం పదిలక్షలే - మొత్తం దాదాపు నలభైకోట్ల జనంలో. నేనా సంకలన పద్ధతి మరీ సంకుచితం. “మనుషులేం తక్కువలేరు. యుద్ధ ప్రారంభంనుంచీ దేశంలోని రిక్రూటింగు ఆఫీసులన్నీ వివిధ వర్గ కుల వృత్తులనుండీ వచ్చిన వాలంటీర్లతో క్రిక్కిరిసి పోతున్నవి. ఇంక కొన్నాళ్ళలోనే వారి సంఖ్య అసాధ్యంగామించి పొయ్యేట్టుంది.”

(యుద్ధంలో ఇండియా గవర్న మెంటు రిపోర్టు 1941).

మనుష్య బలంతో సోవియట్ యూనియన్ సాయుధ దళానికి రెండింతలు చేకూర్చగలదు. కనడావారి సేనా సంకలన జైఖరిలో నూటాయాబై నుండి యిన్నూరు లక్షల వఱకూ చేర్చగలదు. ఇంతవరకూ చేర్చించెంతంటే జనాభాలో 0. 250%. అంటే సన్నా యమంది కొకడు. మొత్తంమీద యూరోపులోని యే అప్రధాన రాజ్యంకన్నా తక్కువే. ప్రజా సైన్యశిక్షణ నివ్వడానికి ఆయుధాలుచాలవు. ఆందుకనిమొన్న మొన్నటి వఱకూ సైనికుల చేర్చడం కొంత తగ్గింప బడింది.” (అబ్జర్వర్ సైనికశాఖా విలేఖరి మార్చి 8, 1942) చాలా చాలాని సాధనాలతోనే సేనలను సంఘటిత పఱచడానికి, శిక్షణ నివ్వడానికి, జపానుసేన పెదుర్కొనేవిగా చేయడానికి, జాతీయ నాయకత్వం కింద వీలవుతుందని చైనా తెలియ జేసింది. కానీ శిక్షణ సమస్యా పరిష్కారంలో తోడ్పడేందుకు, వలయుచో సైనికోపాధ్యాయులను ఇండియాకు పంపుతానని చైనా సేనాపతంఠే యింత వఱకూ ఒప్పుకోలేదు.

వస్తుసంపత్తి యుద్ధోత్పత్తి విషయాల్లోనూ అంతే. యుద్ధోత్పత్తి కవసరమైన ముఖ్య - ముడిసరకులకు - ఆధారాలు కావలసివచ్చి ఇండియాలో ఉన్నవి - కానీ యే కొంచెమో ఉపయోగింపబడు తూన్నవి. 260000 లక్షల టన్నుల బొగ్గు రిజర్వులతో యుద్ధానికి ముందు సాలుసరి ఉత్పత్తి 250 లక్షల టన్నులు - బ్రిటీషు ఉత్పత్తిలో 1/10 భాగం - పెరిగింది. మరి 1940లో బొగ్గు ఉత్పత్తి పడిపోయింది. 30000 లక్షల టన్నుల యినుము గనుల రిజర్వులతో యుద్ధ ప్రారంభములో 10 లక్షల టన్నులైనా ఉక్కు ఉత్పత్తి కాలేదు. బ్రిటీషు ఉత్పత్తిలో 1/13 వంతూ పోలేండు ఉత్పత్తికన్నా తక్కువ. 1941

కంతా ఉక్కు ఉత్పత్తి 12½ లక్షల టన్నులకు పెరిగింది. “ఇంకా కొంత పెంచివుండొచ్చు. కానీ ... ఇండియా నుండి ముడి యినుము మనం (బ్రిటన్) చాలా దిగుమతి చేసుకొంటున్నాము. అట్లా పెంచడమంటే ఇక్కడ మన (బ్రిటిష్) పరిశ్రమల కత్యవసరమైన ముడి యినుమును ఇండియాలోనే ఖర్చుపెట్టడం మునుపటిది.” (డివాంషీర్ ప్రభువు - ఇండియా ఆండర్ సెక్రిటరీ. ప్రభువుల సభలో 2-2-1942) ఇట్లా ఇండియాలోనే ఉక్కు తయారు చేయడం అక్కడినుండి ముడియినుము దిగుమతి చేయడానికి మరి తయారైన ఉక్కును వెనక్కు పంపడానికి, బ్రిటన్ కు దూర ప్రాంతానికి యుద్ధ సరఫరాకు తక్షణావసరాలైన నౌకలను ఉపయోగిస్తున్నారు. మోటారు పరిశ్రమ కానీ విమానపరిశ్రమ కానీ లేదు, ఖనయంత్రాలన్నిటికీ ఇండియా విదేశ సరఫరామీదే ఆధారపడి ఉంది :

ఇప్పటికే నా పరిశ్రమాభివృద్ధి జరిగితే ఇండియా దూర ప్రాంత యుద్ధానికి పరిచేయగలదు. మోటారు ఇంజన్లను ఇండియాలో తయారు చేయడం ‘ఈ యుద్ధానికి సంబంధించినంత వఱకూ సాధ్యమయ్యే ప్రణాళిక కా’దని ప్రభుత్వం కామన్వెల్త్ ఆక్టోబరు 9, 1941 లేదా ప్రకటించింది. తిరిగి 1942 వసంతంలో రెండున్నరేండ్లు యుద్ధం జరిగి తర్వాత ‘మోటారు ఇంజన్ల భాగాలూ, లేక పూర్తి ఇంజన్లూ ఉత్పత్తిచేసే సమస్యను పరిష్కరించడాని’ కొక పరిశీలక సంఘాన్ని యేర్పరిచినట్లు ప్రకటించింది యుద్ధ ప్రారంభం నుండి ఆధినివేశాల్లో జరుగుతూన్న బ్రహ్మాండ పరిశ్రమాభివృద్ధి వెనకపడిపోయిందని భారత పారిశ్రామికాలు గొంతుచించుకుంటున్నారు. “గత యుద్ధంలాగా కాదు.

చాలా తక్కువగా పరిశ్రమ లీతూరి పెరిగినవి.” (గ్రేట్ బ్రిటన్ ఆండ్ ఈస్ట్ - జూన్ 19, 1941).

ఇట్లే యుద్ధోత్పత్తికి లభించే బ్రహ్మాండ మనుష్యబలం ఏదో కొంత ఉపయోగింప బడింది. పారిశ్రామికోత్పత్తికి కావలసిన ముడిసరుకులకు తరగని ఆధారాలున్నా, అనంత మానవశక్తి నిధానాలున్నా, రెండున్నర శతాబ్దాలు బ్రిటీషు పాలన యిండియాలో జరిగినా, ఈనాటికీ జనాభాలో నూటి కొక్కడుకూడా ఫ్యాక్టరీల్లోకానీ, గనుల్లోకానీ, రైల్వేలలోకానీ, రేవులలోకానీ నియమింప బడలేదు. నవంబరు 1941 నాటికి, గవర్న మెంటు అర్డినెన్సు ఫ్యాక్టరీలలో 50000 మంది కార్మికులు పనిచేస్తున్నారని ఖునంగా చెప్పుకున్నారు. అంటే జనాభాలో 8000 మంది కొక్కడు చొప్పున. 1941 ఆఖరుకు భారత కార్మికులు రెండు జట్లు - జట్టుకు యాభై మంది - పరిశ్రమలలో తరబీతు పొందడానికి బ్రిటనుకు వెళ్ళినారు, నలభైకోట్లు జనాభాకు. ఇంతలో ఇంగ్లండులోనేమో మనుష్య సంఖ్య సమస్యనుగూర్చి అధికారులు చేతులు నలుపుకుంటూంటారు.

భారత పరిశ్రమాభివృద్ధి నరికట్టే విధానం, శాంతి సమయంలోనే భారత ప్రజాభ్యుదయ - అవసరాలకు విరుద్ధం కాబట్టి యిప్పటికే దుర్భరంగా వుంది. నేడో ప్రపంచ సంఘటనా ప్రధానావసరాలకు యెదురు చుక్కా ఘోరతమ కృత్య మవుతుంది; ఘానీజానికి ప్రత్యేక దోహద ప్రియ మవుతుంది.

వీటన్నిటి బెనకా వలసపాలనా విధాన సర్వస్వం పలుకుబడి వున్నది. జాతీయ స్వయం నిర్ణయ మూత్రానికి నాస్తి చెప్పడం, కడకు తాత్కాలికంగా వలస రాజ్యాలు

ఫాసిస్టుల వాతపడేట్లున్నా ఆప్రిజల కోరికలకేమీ లొంగ కూడదనుకోవడం, వేగంగా వలసప్రిజలు ముందు కొన్నాంటే ఆదర్శపడడం, ప్రజలను సాయుధులనుచేయడానికి జంకడం, వారెట్లాగో స్వతంత్రంవైపు సాగిపో చూన్నాంటే బెదరిపోవడం, ఇవన్నీ ఆ లక్షణాలే.

ఈ విధానంవల్ల కలిగే నష్టపరంపర, మలయా, సింగపూరు, జావా బర్మాలవల్ల తోడుకున్నాము అక్కడ బాపాను దురాక్రమణకారులు ఊడ్చుకొని పోగలిగినారు. అక్కడి ప్రభుత్వము లండన్ తైమ్సుపత్రిక మలయా రిపోర్టు మాటల్లో 'జన జీవితంలో పాదుకొనలేదు.'

ఇండియా యితర వలసరాజ్యాల విధానంలో పూర్తిగా మార్పు వచ్చితీరవలెను. పూర్వ మీ ఉబుసే కాబట్టని కొందరి కీదూరప్రాచ్య సంఘటనలు దిగ్భ్రమ కల్గించి మేల్కొల్పినది.

అయినా అట్టి మార్పు లేవడానికి అవసరమైన సన్నాహాలింకా చేయవలసిఉన్నవి.

“తా మేప్రభుత్వం కింద వుండాలా ఆ ప్రభుత్వపద్ధతిని నిర్ణయించుకొనే హక్కు సమస్త ప్రజలకూ వున్నది” అని అట్లాంటిక్ చార్టరు వెల్లడించింది. “శ్వేతజాతులవలెనే రంగుజాతుల ప్రజలూ చర్చిల్ రూజ్వెల్టుల అట్లాంటిక్ చార్టరు ఫలితా లనుభవిస్తారు” అని అట్లీగారు దీని ప్రకటనానంతరం పడమటి ఆఫ్రికా విద్యార్థులకు స్పష్టికరించినట్లుగా ‘డైలీ హెరాల్డు’ ఆగష్టు 16, 1941 ప్రచురించింది. ఆ తర్వాత ప్రత్యేకించి ‘ఇండియా బర్మా లేక యింకే దిగ్భ్రమ సామ్రాజ్య భాగంకానీ’ అట్లాంటిక్ చార్టరు ఆచరణలోకివచ్చే ప్రదేశాల్లోకి చేరవని వేరుపరుస్తూ ‘యూరోపు

రాజ్యాల్లా ప్రజల్లా ప్రభుత్వం స్వపరిపాలనం జాతీయజీవనం వీని పునరుద్ధరణమే ముఖ్యంగా మా మనసులో వుండినది” అని చర్చిల్ గారు సెప్టెంబరు 9, 1941 ఉపన్యాసంలో వివరించడం వలన ప్రజాభ్యుదయ కాంక్షను మొగంమీద కొట్టడమన్నమాట. బర్మా వలయా సింగపూరులను, ఫిలిప్పైన్సుతో పోల్చి చూడొచ్చు. మొదటవి త్వరగా కూలిపోయినవి అంత కన్నా దీర్ఘ కాలం ఫిలిప్పైన్సు ప్రతిఘటించింది. ఫిలిప్పైన్సులో చాలామటుకు స్వపరిపాలన మిగ్గుబడింది. వారికి ఆధ్యక్షుడూ, మంత్రివర్గమూ జాతీయచట్టసభా వుంది. పైగా 1945 కు సంపూర్ణ స్వతంత్ర మిస్తామని గడువు నిర్ణీతమైంది.

ఆత్మరక్షణా యుద్ధానికి ప్రజల నుదిక్తపరచి సన్నద్ధ పటచడంలో జాతీయ స్వతంత్రత కున్న శక్తిని చైనావీర విహారం నాయకత్వం ప్రదర్శించింది. చైనా వేనకుబలు అటంకాలన్నా చాలినన్ని ఆయుధాలూ మందుసామానూ పెంపొందించే ఉత్పత్తాధారాలు లేకున్నా, వికృతతో జయ ప్రదంగా అయిదేండ్లు జపాన్ను ప్రతిఘటించ గలిగింది. ఇప్పుడేమో ఇతర ఆశియాజాతుల సహాయార్థం సైనికులను పంపగలుగు తూంది.

స్వతంత్ర చైనా, స్వతంత్ర భారతదేశాల కలయిక తూర్పు ఆశియాలో స్వతంత్రతకూ స్వతంత్ర పోరాటానికి మూలం కావలెను. భారత ద్వారంగలకూ వచ్చిన జపాను ఉద్ధతి, భారతదేశ స్వతంత్రరక్షణ సమస్యను ప్రపంచ రాజకీయాలలో ముఖ్యంగా చేసివది. ప్రపంచ విరోధితోడి ఏక యుద్ధంలో సంయుక్త దేశాలతో సమాన భాగస్వాములుగా భారతప్రజలు సహకారం చెయ్యవలెను. ఇందుకై బ్రిటిషు ప్రభుత్వానికి భారతప్రజా ప్రతినిధులకూ మధ్య అంగీకారం

కుదిరేమార్గం కనిపెట్టడం చాలా ముఖ్యం. దీనికి మార్గ మేమిటంటే, ఇప్పటి నిరంకుశ ప్రభుత్వ స్థానంలో జాతీయ సంయుక్త ప్రభుత్వాన్నేర్పడవ వలెను. సమానాదర్శాన్నికై సమాగమించగల అన్ని రాజకీయపార్టీల నాయకప్రతినిధులూ అందులో వుండవలెను. బ్రిటన్ సంయుక్త దేశాలతో యుద్ధ సహకారం చేయడంలో ముఖ్యాంశాలకు లోబడి పతిపూర్ణాధికారం భాధ్యతా వారి కిచ్చివేయవలెను.

“ఈ పునాదిమీద అంగీకారం కుదర్చడానికి ఇండియాకు జెల్సిన క్రిప్స్ రాయబారం విఫలం కావడం ఘానీస్టు విరుద్ధ సంఘటన కో మర్మా ఘాతం. అంగీకారం సాధ్యంకాక కాదు క్రిప్స్ రాయబారం విఫలమైంది ; మరి, సర్వసమాన యుద్ధానికి భారత ప్రజలను సమీకరించే భాధ్యతాయుత ప్రభుత్వ నిర్మాణమనే ప్రాథమిక వాంఛను తీరస్కరించడం వల్లనే భావి భారత రాజ్యాంగ నిర్మాణానికి సంబంధించిన క్లిష్ట యుద్ధానంతర ప్రణాళికమీద యీ జై ఫల్యం రాలేదు ; ఈ ప్రణాళిక స్వపరిపాలన కంటోడూరమై కృత్రిమంగానూ, ప్రజాస్వామ్య విరుద్ధంగానూ వుండినది ; ఎందుకంటే ప్రజాస్వామ్య ప్రకారం యెన్నుకోబడిన భారత ప్రజాప్రతినిధులు తమ ప్రభుత్వ విధానాన్ని నిర్ణయించుకోవడానికి స్వతంత్రులుగా వుండవలెను. యీ స్వయంనిర్ణయనూత్ర ప్రాథమిక మూలాన్నే త్రోసిపుచ్చినారు. అంతేకాక భావి భారత జైవిధ్యానికి అసాధ్య అభూత కల్పనలతో నిండిన దా ప్రణాళిక. కానీ భారత రాజకీయవేత్త లీయుద్ధానంతర స్థితి గూర్చిన ఊహ లిప్పు దాచరణ కంత ముఖ్యంకావని యధార్థ దృష్టితో చూడగలిగినారు. మత తగాదానూ భారత ప్రజలలో భేదాలూ అంటారే వానివల్లా యీ రాయబారం చెడి పోలేదు ; ఈ సమస్య చర్చలలో రానేలేదు. అతర్వాతనే

యేదో కారణం చెప్పాలని దీన్ని చెప్పారు. “సంభాషణ లో యేదశలోకానీ యే మత అల్పసంఖ్యాక సమస్యయు ఉద యింపలేదు” అని స్పష్టంగా నెహ్రూ ప్రకటించడంవల్ల విధి లేక సర్ ప్రైజ్‌గా క్రివ్స్‌కూడా “వాస్తవమే నేను అల్ప సంఖ్యాక సమస్యను కాంగ్రెసుతో చర్చింపలేదు” అనీ “రాయబార వైఫల్యం జరిగింది మత సమస్యమీద కా”దనీ ఒప్పుకోవలసి వచ్చింది. వివిధ రాజకీయవాదులూ జాతీయ ప్రభుత్వాన్ని నాంధించినారు. అట్టి ప్రభుత్వమే స్థాపించ వలసివచ్చివుంటే ఇంకా రాయబారాలు జరగవలసినవే. కానీ. ఆ దశకు రానేలేదు ఎందు కంటే: ఆ నూత్రాన్నే ఆసలు తిరస్కరించారు గనక; అన్ని లేగలూ యీ వాంఛా ప్రకట నలో యేకమైనా అంగీకరించమని స్పష్టికృత మైంది. ఇదీ ఆసలు రాయబారి భగ్నానికి కారణం.

“ఇండియాకు జాతీయ ప్రభుత్వ మివ్వడానికి అంగీక రించఁందువల్ల భారతదేశ రాజకీయ పరిస్థితి అధ్వాన్నమైంది. భిన్నాభిప్రాయాలూ భయభ్రాంతులు కలిగినవి. వ్యర్థ శాంతి వాదానికి పలుకుబడి పోయింది. ఉదాసీనతకూ యీ చావు బదుకుల పోరాటంలో తటస్థతకూ దారితీసింది.”

(పామిదత్తు)

ఈ జాతీయ ప్రభుత్వం కత్తిగట్టి ఫాసిజంతో పోరాడు తామని కాంగ్రెసు తీర్మానించింది. ప్రపంచ సంఘటనా బలానికే జాతీయ ప్రభుత్వం నెహ్రూమని స్పష్టికరించింది. కానీ అధికారవర్గం తిరస్కరించింది. 1942 ఆగష్టు 7వ తేదీ కాంగ్రెసు చేసిన తీర్మానానికై మహాత్ముడు నెహ్రూ ఆజాద్ మొదలగు ఫాసిస్టు విరుద్ధ భారత నాయకు లందఱినీ ప్రభుత్వం నిర్బంధించింది. కాంగ్రెసు

సంస్థను నిషేధించింది. పంచమాంగదళం దీన్ను పయోగించు కోవాలని విధ్వంసక చర్యలను కాంగ్రెసు కార్యక్రమంగా ప్రోత్సహించింది. బోసు ముఠా, కాంగ్రెసు సోషలిస్టు పార్టీ, రహస్యంగా జాతీయ సంస్థపేరుతో ప్రచారం సాగించినవి. ప్రభుత్వం తీవ్రచర్యలు గైకొన్నది. దేశం అల్లకల్లోలమైంది. జరిగిన ఘోరాలకూ విద్రోహాలకూ కాల్పులకూ దేశీయ సంపజ్జన నష్టానికి నిర్బంధాలకూ వేధింపులకూ సాధింపులకూ అంతూ పొంతూ లేదు. హృదయ విచారకంగా జరిగినవి. కమ్యూనిస్టు పార్టీ తన యావచ్ఛక్తిని ఉపయోగించి విధ్వంసక చర్యలు కాంగ్రెసు కార్యక్రమంగాదని పంచమాంగదళాన్ని బయలు పెట్టింది. ప్రభుత్వ దమన నీతిని ఖండించింది. ఆక్టోబరుకల్లా యివి తగ్గినవి.

ఫిబ్రవరి 43లో గాంధీజీ నిరశనవ్రతంద్వారా మహాత్ముని లేఖలు ప్రకటింపబడినవి. దీనితో స్పష్టంగా విధ్వంసక చర్యలకూ కాంగ్రెసు కార్యక్రమానికి సంబంధంలేదని తెల్లడయింది. పంచమాంగదళం వేటుపటచ బడింది. ముస్లిం ప్రజలలో కాంగ్రెసు లీగ్ వికృతకై ఉబలాటం కలిగింది. దేశభక్తులైన జాతీయవాదులు విధ్వంసక చర్యలనుండి పూర్తిగా మఱలినారు. సమ్రా నాయకత్వం కింద దేశంలోని వివిధ పక్షాలూ ప్రముఖులూ డిల్లీలో సమావేశమై - నాయకులను వదలవలెననీ జాతీయ ప్రభుత్వాన్ని స్థాపించవలెననీ ఏకకంఠంతో వాంఛించినారు.

మహాకరుణ ఫాసిజానికి భారతీయ విరుద్ధమని ప్రశంసానికి తెల్లడయింది.

ఈ పరిస్థితి వెంటనే మారవలెను. ఇందులో బాధ్యత బ్రిటీషు ప్రజా స్వామ్యాభిప్రాయమీద చాలా వుంది

జాతీయ నాయకులను వదలి పెట్టనే జాతీయ ప్రభుత్వ స్థాపన
సంచేసి ప్రజా సంఘటనను బలపరిచేటట్లు చూడవలెను.

ఇండియా మొదటినుండి ఫాసిజాన్ని ; శత్రువుగా చూస్తున్నది. కానీ అధికారవర్గ సంకుచితదృష్టి ; స్వాగ్రహణత్యాలవల్ల
తన ఆమేయ శక్తి సంపదలను ఫాసిస్టు విధ్వంసనానికై కూడ
గట్టుకొనలేక పోతున్నది. అయినా భారత ప్రజానీకం
ఫాసిస్టు విరుద్ధ సంఘటనలో చేరి, దానిని తుత్తునియలు చేయడానికి
ఆతురత చూపుతున్నారు. వారిని సమీకరించే బాధ్యత అటు
బ్రిటీషు అధికారవర్గ దృక్పథంమీదనే కాదు మనమీద కూడా
ఉన్నది “ఈ పోరాటం ఈ ప్రపంచ మంతటా వివిధ ప్రజా
జాతుల సంపూర్ణ స్వతంత్రాని కవసరమైన పరిస్థితులను సమ
కూర్చవలెను.

ఫాసిజం : మన బాధ్యత

ఫాసిజం వినాశదళ సమీపించినదే కానీ పూర్తి
కాలేదు. బలం సన్నగిల్లినదే కానీ పతనం కాలేదు.
విధూతమైనదే కానీ నిర్ధూతం కాలేదు. జపాన్ ఫాసిస్టు
దురాక్రమణ భయం మన కింకా తొలగిపోలేదు. యిప్పు
డున్న క్లిష్ట పరిస్థితులను తొలగించుకునేందుకూ పరాజయ
పరాభవంతో నిస్పృహ చెందిన సేనావారాన్నీ తమ దేశ

ప్రజలనూ కొంత ప్రోద్బలం కలిగించి సంక్షోభాన్ని వాయిదా వేసేందుకూ యేదో ఒకటి చేసి చూపించాలనే ఆతురతతో పిచ్చివాడులా జపాన్ మనదేశంమీద పడ వచ్చును. మిత్రమండలి తొలిదెబ్బ తీయకముందే తానే పైబడడం స్వరక్షణమని వారు తలపవచ్చును. జపాన్ బల మేమీ తక్కువయ్యేంత దెబ్బతినలేదు, తనకు యూరో పులో కొంత వ్రాపిరి తిప్పుకొనేందుకు కూడా జపాను దాడిని హిట్లరు బలవంతపెట్టి చేయించవచ్చును.

జపాన్ మన పంచలనే ఉన్నది. సరిహద్దులో పొంచి కూచున్నది. మన నేలపై ఆగ్నిగోళాల నప్పుడప్పుడూ విసురుతూనే ఉన్నది. విపరీతమైన ఆభూతకల్పనలతో ప్రజల నువ్విశ్కారిస్తున్నది. బర్మాకు స్వతంత్ర మిచ్చి నామని అసత్య ప్రచారం చేస్తున్నది. నేనా నివహించు మన పరిసరాలలో ఉంచుతూ సన్నద్ధం చేస్తూనే ఉన్నది.

మన దేశంలోని రాజకీయ ప్రతిష్టంభనాన్ని మంచి అను గుగా అది తీసుకోవడానికి వీలున్నది. అందునుగూర్చి చిస పెట్టుతున్నది. పంచమాంగదళాన్ని పెంచుతున్నది. దేశ ద్రోహిగా పరిణమించిన సుభాషచంద్రబోసు సింగపూ రులో స్థావరమేర్పటమకొన్నట్లు వింటున్నాము. స్వతంత్ర భారత నేనను కూర్చుతున్నానని వాగుతున్నట్లు తెలుసుకొం టున్నాము. జపాను ఫాసిస్టు లీయనను బహుభాగా ఉప యోగించుకొంటున్నారు.

పై పరిస్థితులన్నిటినీ గమనిస్తే మనకు తోచే మొదటి సంగతి : ఫాసిజం భయం మనక పూర్తిగా వదలలేదు ; యెన్నాళ్ళీ ఫాసిస్టునేన బర్మాలో ఉంటుందో, యెన్నాళ్ళీ రాజకీయ ప్రతిష్టంబన మనదేశంలో ఉంటుందో అంతవఱకూ జపాను దురాక్రమణ భయం మనకుండనే ఉన్నది.

కేవలం సైన్య సమీకరణతో రక్షణ జరుగుతుం దనుకోవడం సామ్రాజ్యవాదుల దృష్టి. యీనా డీ ఫాసిస్టు దురాక్రమణను ధిక్కరించే శక్తి ప్రజా సమీకరణంతోనే పరిపూర్తి కాగలదు. ఈ భయ మున్నన్నినాళ్లూ దేశ రక్షణావశ్యకతను మనం తీవ్రంగా గుర్తించవలెను.

దేశంమీద దాడి జరిగితే బాధపడేవారు మన ప్రజలు. మన సోదరీ సోదరులు. మన పిల్లాబిల్లా, మన తల్లి తండ్రీ. పాలక వర్గానికి కాదు రక్షణ ప్రాముఖ్యం; మనకు. సామ్రాజ్యవాదులకు దేశం ఫాసిస్టుల బారిపడడం దొరకిపోవడం కేవలం తను అస్తి పోయినట్లు మాత్రమే. మనకు సర్వస్వ వినాశం ఫాసిజం మహాఘోర చరహంకార సామ్రాజ్యవాదంగా తెలుసుకొని పోరాడవలసినది మనం. జపాను దురాక్రమణ భయమున్నంతకంటకూ మనం రక్షణను ప్రధాన విధిగా భావించి తీరవలెను. ఈ ఆవసరాన్ని ప్రతి జాతీయవాదీ దేశభక్తుడూ గమనించి తీరవలెను.

పంచమాంగదళం జాతీయవాదుల ద్వేషాన్ని అధారంగా చేసుకొని దేశాన్ని దారుణంగా గందరగోళ పఱచినది. కానీ యిప్పుడు దాని అటలు సాగలేదు. బాపూజీ జాబుల మూలంగా వీరి గుట్టు బయటపడినది. విధ్వంసక చర్యలను ప్రోత్సహించినవారి కింక అస్కారం జాతీయవాదు లివ్వడం లేదు. దేశభక్తులు విధ్వంసక చర్యలను మానుకున్నారు. ఎంత తీవ్రంగా పంచమాంగదళం పనిచేసినా ప్రజలెవ్వరూ చెవియొగ్గరు. శాంతిబద్ధమైన సత్యాగ్రహ పద్ధతినే మునుగుతో జాతీయవాదుల నందులోని కీడ్చుకొనదలచి కూడా అదివిఫలమైనది. ముఖ్యమైన దేమంటే పంచమాంగదళాని కింక ప్రజల్లో - జాతీయవాదుల్లో - పలుకుబడిలేదు. వంచనకు మార్గంలేదు. దేశరక్షణ ణంగానికి దేశభక్తు లెన్నడూ ఒప్పుకోరు.

బయటనున్న కాంగ్రెసు వాది యీ ప్రతిష్ఠంభనం తొలగి పోయ్యే దారి లేదనుకుంటున్నాడు నాయకులు నిర్బంధంలో నున్నారు. ప్రభుత్వం దమన నీతితో సంతృప్తిపడుతున్నది. ఇంక యిచ్చెట్లా తొలగి పోతుందా అనే డోలాయమాన మానసంతో దిక్కు తోచడంలేదు. విధ్వంసక చర్యలూ ప్రభుత్వ ధిక్కారణమూ చెడ్డవని గ్రహించి వదులుకొన్నాడు. కానీ నిస్పృహ అకాంతి కింక ర్తవ్యతా విమోహమూ అతన్నావరించి కలత పెడు తున్నవి. కడకింకింటే దానంతటదే వదలవలెననీ, ప్రభుత్వ దృక్పథం మారేకంటూ వీలులేదనీ వినుగుతో వూరుకుంటున్నాడు. ఫాసిజం విధ్వంసనం తనవిధిగా భావిస్తున్నాడు కానీ అందుకు పరిస్థితు లనువుగాలేవు గనకా ప్రభుత్వం జైముఖ్యంతో తిరస్కరించి పరాభవిస్తున్నది గనకా తన బాధ్యత తీరిపోయినట్లు యోచించుకొంటున్నాడు జాతీయ ప్రభుత్వం లేదుగనక దేశరక్షణ తనది కాదనుకుంటున్నాడు. నిజానికి జాతీయ ప్రభుత్వంలేదు కాబట్టే మన బాధ్యత మరింత హెచ్చు. అధికారవర్గం చేసే రక్షణా ప్రయత్నాలు మాత్రమే చాలవు. ప్రజలను ధైర్య సాహసాలతో నింపలేవు. భీతావహాన్ని తొలగించలేవు. దేశ ప్రజా సమీకరణకు ప్రభుత్వం : అసమర్థమని బర్మా మలయా లలో ఋజువు చేసుకున్నది.

ముస్లింలీగు కేవలం ఐక్యతకు తాను సిద్ధమని చెబుతూ అందుకు కాంగ్రెసువా, తను పాకిస్తాను నొప్పుకోవాలంటూ మాత్రమే తన బాధ్యత తీరిందనుకుంటున్నది. ఐక్యతకు ప్రధాన కారణమైన నాయకుల విచుక్తికై పనిచేయడం అవసరమని బాగా గుర్తించడం లేదు. తమ స్వయం నిర్ణయ నూత్రం ప్రభుత్వ మిచ్చేది కాదనీ ప్రజలు గుర్తించవలసిందనీ అందుకు జాతీయైక్యతా జాతీయ ప్రభుత్వమూ ఆత్యావసరము

లని తెలుసుకోలేదు. కానీ ముస్లిం ప్రజాసామాన్యంలో ముస్లింలీగు వర్గాలలో కాంగ్రెసు లీగు వికృతకై ఉబలాటం పెరుగుతున్నది. ఎందఱో ముస్లింలీగులోని ముఖ్య లీ వికృత అత్యవసరమనీ తామందుకు సంసిద్ధులమనీ జెలనాడుతున్నారు. రానురానూ యీవాంఛ పెంపొందే నూచసలు నానాటికీ పెరుగుతున్నవి.

కమ్యూనిస్టులు దేశరక్షణావశ్యకతను గుర్తించినారు. ఆహార సమస్యాది తక్షణ ప్రజావసరాలమీద వికృతను నిర్మించడానికి పాటుబడుతున్నారు. ప్రజాసామాన్యంలో వికృతను నిర్మిస్తూ వస్తున్నారు. కానీ అటు కాంగ్రెసువాదులనూ యిటు ముస్లింలీగులనూ పూర్తిగా ఒప్పించేంత బలం వీరికింకా లేదు. ముస్లిం ప్రజాసామాన్యంలో తగినంత ప్రచార మింకా జరగలేదు. ప్రజా సమీకరణకు చేస్తున్న కార్యక్రమం రానురానూ అశేషజనా న్నాకర్షిస్తున్నా; కావలసినంత శక్తి సంగన్నత పూర్తిగా యింకాకల్గలేదు. అయినా వికృత నిర్మాణం పంచమాంగదళం వేలుచేయడం నిస్పృహను తొలగించడం అనేమార్గాల్లో వీరికృషి ఫలవంతమాతూ జౌతూవస్తున్నది.

ప్రభుత్వం జాతీయైక్యతకు జాతీయ రక్షణానికై చేసే ప్రజా సమీకరణకు అడ్డంకులు కల్పిస్తున్నది. అభ్యుదయ నిరోధక దృక్పథాన్నే పట్టుకొని వేలాడుతున్నది. ఫాసిస్టు విరోధులను బందిఖానాలనుండి వదలకున్నది. కడకు వారి అభిప్రాయాలు బయటపెట్టుటకు వెనుకంజ వేస్తున్నది. కానీ భారత జాతీయవాదులు ఫాసిస్టుల కనుకూలరని ప్రపంచాన్ని నమ్మించలేకపోయింది. దమన నీటితో ప్రజల ఆత్మ

ప్రీతి స్వతంత్ర వాంఛనూ తుడిచిపెట్టలేమని గ్రహించింది. ఇంతైనా అధికారవాంఛా స్వార్థపరతా వాస్తవ పరిస్థితుల కనుగుణ్యంగా ప్రవర్తించనీక గుడ్డిగా నడిచిపోతున్నది.

ఇంక దేశంలో ఆహారసమస్య అతి తీవ్రతర స్థితికి వచ్చినది. పూటకు గంజి దొరకక వీధుల్లో దిక్కులేక పడుతున్న కళేబరాలు; కాటికివేసే ఆలేక కంపుకొడుతున్న పీనుగ పెంటలు, అలా పిల్లా అనే మమతపోయి విచ్చిన్న మైపోతున్న కుటుంబాలు; అలసి సాలసి కాకిలికిమాడి అమ్మా అని అరిచి చస్తూన్న అమాయక బాలబాలికలు; వంగ ప్రజలను మాడ్చి వేస్తున్నది.

రాయలసీమలోని నిరుపేద కంటిసోనలు గంటెడు నీరు తేలేకున్నవి. లక్షలమంది రాళ్ళుకొడుతూ గంజి కలమటించి పోతున్నారు. టండికి గింజలు పుట్టవు. పొట్ట గడవదు. పంటలేదు. అనాడిపోతున్న మొగాలనూ వెన్నుకంటిన కడు పులనూచూచి ఓర్పుకొనుటే కష్టమై పోతున్నది.

ఏ పట్టణంలోనూ ఏ పల్లెలోనూ ఆహార సమస్య క్లిష్టాత్ క్లిష్టతరమై ప్రజలను గగ్గోలు పెట్టుతున్నది. అధిక ఆరాచకం ప్రబలు తున్నది. అనాథ ప్రజానీకం అండలేనిదై అల్లాడు తున్నది. పరిష్కరించే నాథులు లేకపోతున్నారు.

ఎక్కడచూచినా నిరాశ నిస్పృహ నిస్సహాయత జాగుప్ప ఉదాసీనత అవేదన అసహ్యం తాండవిస్తున్నవి. ప్రజలెన్నాళ్ళు యీ ఘోర దుర్భర క్షేకాల నోర్చుకో గలరు? ఎన్నాళ్ళి అలజడి ఎటలాడు తుంది?

ఈ ఆహారసమస్య మరీ కొంత దేశంలో అల్లరులకూ అనా మలతలకూ దోపిళ్ళకూ కారణం కావచ్చు. యీ పరిస్థితుల్లో అదే వచ్చేనా యింక జపాను ఘోసిస్టుల కనులు చల్లబడి

నాలుకపై నీశూరక మానవు. అది మగకు తప్పక ముప్పు కాగలదు.

ఈ దైన్యాన్ని తొలగించుకొనే మార్గమేది? ఇందులో మన బాధ్యత లేదా? కేవలం అధికారవర్గ దృక్పథాన్ని ఖండిస్తూ అది మాతేవటకూ చేతులు కట్టుకొని కూర్చుండవలసినదేనా? మన కర్తవ్యాన్ని నిర్ణయించుకునే భారం మనదే.

యీ సంక్షోభాన్ని తొలగించుకొనేందుకు జాతీయైక్యతే మార్గం. చైనా మనకు ఆదర్శంగా నిలబడి చూపుతున్నది. జాతీయ శక్తులన్నీ యేకం కావాలి. ఐక్యతా మూలకంగా బలం చేకూర్చుకోవాలి.

మన దేశంలో జాతీయైక్యతకు పునాది కాంగ్రెసు ముస్లిం లీగు ఐక్యత కాగలదు. దేశంలో ప్రధాన రాజకీయ సంస్థలివి. భారత జాతీయ స్వతంత్రవాంఛ కాంగ్రెసు రూపంలో కనబడు తున్నది. దాని పలుకుబడి ప్రజల్లో అవిచాల్యం అనంతం అమేయం. అట్టి ప్రజాసంస్థే ప్రజారక్షణముఖ్యమని ముందుగా గుర్తించాలి. యీనాటి ఆచార సమస్య పరిష్కారం. అధికోత్పత్తి, దేశరక్షణ చేయగల శక్తి సామర్థ్యాలు, ఘోషిస్తు విద్యోషనూ, ప్రపంచ స్వతంత్ర ప్రజారాజ్య అభిమాననూ. సోవియట్ చైనాలపై ప్రేమాగల యీసంస్థ ప్రజైక్యతకు పాటుబడాలి. అందుకు నాయకులు బయటలేనిది నిజం. కానీ ఉన్నవారిమీద బరువు లేకపోలేదు. ముస్లింలు కోరుతున్న జాతీయ స్వయంసిర్య నూత్రాన్ని గుర్తించవలెను. అది ప్రతి ప్రజావాదీ అంగీకరించిన విషయము. సోవియట్ యూనియన్ లోని వివిధ జాతుల సమస్య ఆ నూత్రం మీదనే ఆధారపడి చక్కగా పరిష్కరింపబడినది. ఆ నూత్రాంగీకారం ద్వారా ముస్లిం లీగుతో ఐక్యం కావడం మనకు దారినిస్తుంది.

తర్వాత ఆ ఐక్యత హిందూ ముస్లిం ప్రజా సంయుక్తీ
తద్వారా భారత జాతీయైక్యతకూ తావలమవుతుంది.

ఈ ఐక్యత కేవలం వారూ వీరూ చేసుకొను అంగీకార
పత్రమే కాదు. మరి ఆచరణలో. ఆహార సమస్యా
పరిష్కారం జాతీయ సంపత్తి, మనుష్య సమీకరణం, దేశ
రక్షణా ధురీణత వీనిలో నిర్మింపబడవలెను. కర్తవ్య
పాలనాత్మకమైన ఐక్యతే ఐక్యతకానీ మాటలలో సిద్ధాంతా
లలో ఐక్యత ఉన్నంతమాత్రంతో లాభంలేదు.

బాధ్యతను గుర్తెరిగిన ప్రతి దేశభక్తుడూ యీ మహా
విపద్ధశలో ప్రజావర్గం కుఠిపోయినప్పుడు వారి సేవనమూ
సమస్యా పరిష్కారమూ కొలుకు ఐక్యతకై ప్రజలను సంఘ
టిత పఱచాలి. ఆ సమస్యపరిష్కారక కార్యాచరణలోనే
ఐక్యత మఱింత బలపడుతుంది.

“ప్రజాసేవలో హృదయ పూర్వకంగా సహకారం చేయ
డం ద్వారానే కాశ్వత జాతీయైక్యత నిర్మితం కాగలదు.”
(సరోజినీనాయుడు వంగ టైమాన్నిగూర్చిన ప్రకటనలో.)

ఆ జాతీయైక్యత ద్వారా మనం అధికారవర్గ దృష్టి
మరలించి ఉదాసీనతను తొలగించగలరు. అందుకే మనం పని
చేయాలి. తద్వారా జాతీయ నాయకులను విడిపించు
కొనాలి. జాతీయ ప్రభుత్వాన్ని స్థాపించుకోవాలి.

ఇట్లా జాతీయైక్యత దేశరక్షణకై పనిచేస్తూ మన జనాన్నే
కాక విదేశీయులను కూడా మనం స్వతంత్రతకూ నాయక
నిర్బంధ విముక్తికీ కూడగట్టుకొని రాగలము. అప్పుడే ఆ
నూచన లగపడుతున్నవి. మనం ఘోసిస్తుల కనుకూలనే
ప్రచారం సాగలేదు. బ్రిటనులోని కార్మిక సంఘం,
ఫ్రీడ్ యూనియన్ కాంగ్రెసు - సెప్టెంబరు 1943 - 80

లక్షల సభ్యులుగలది—భారత సమస్యనుగూర్చి తీర్మానించింది. నాయకులను వదలడం, కాంగ్రెసుతో రాయబారాలు సాగించడం, జాతీయ ప్రభుత్వ నిర్వహణం అత్యవసరములని నొక్కిచెప్పింది.

ట్రేడ్ యూనియన్ కాంగ్రెసు — కార్మిక మహాసభ — అక్కడి లేబర్ పార్టీకి ముఖ్యనిదానం. లేబర్ పార్టీ నాయకత్వాని కిదొక కొఱడాగా పనిచేయగలదు. బ్రిటీషు ప్రజానీక దృక్పథంలో వస్తూన్న మార్పును నూచించ గలదు.

అమెరికా కార్మిక సంఘం — C. I. O. కూడా యిట్లే తీర్మానించింది.

ఆస్ట్రేలియన్ కార్మిక సంఘం—లక్షలమంది—భారత ప్రతిష్టంభన తొలగించాలనీ నాయకులను విడువాలనీ జాతీయ ప్రభుత్వం స్థాపించాలనీ తీర్మానించింది.

ఇవన్నీ ప్రపంచ స్వతంత్ర ప్రజాభిప్రాయమెట్లా సంఘటిత మౌతున్నదో నూచించాలను. మన కార్యక్రమం తీవ్రమయ్యే కొద్దీ, మన విక్రమ బలపడేకొద్దీ, మన దేశరక్షణ కార్యక్రమం బలపడేకొద్దీ, విదేశ ప్రజాభిప్రాయం మనపై పుతప్పక తిరుగుతుంది. పాలకవర్గం సంకుచితదృష్టిని తొలగించ గల్గుతుంది. అందుకు మనం నిరంతర దీక్షతో అచంచల విశ్వాసముతో అనన్య సామాన్య దేశభక్తితో నడుంకట్టి పనిచెయ్యవలెను. ప్రజల కష్టాలను తొలగించుకొనేందుకు ప్రతి పక్షాన్నీ ప్రతి వర్గాన్నీ ప్రతి ఆభిప్రాయాన్నీ వికృతపఱచి సమీకరించవలెను.

కాంగ్రెసువాది, జాతీయ నిర్ణయ సూత్రాన్ని గుర్తించి ముస్లిం ప్రజానీకాన్ని, జాతీయైక్యతకూ రాజకీయ ప్రతిష్టం

భనా పరిష్కారానికి ఉన్ముఖులను చేయవలెను. ఆహార సమస్యాది పరిష్కారానికి ముందునిలబడి అన్నిపక్షాలతో సహకారాన్ని సంపాదించి పనిచేస్తూ, తద్వారా జాతీయయైక్యతను విర్భించవలెను. అదే రాజకీయైక్యతను పునాది అవుతుంది.

ముస్లింలీగు తన సంకుచిత దృక్పథాన్ని వదలిపెట్టవలెను. గాంధీజీ విడుదల తరువాత సమస్యా పరిష్కారాని కెంత తోడ్పడుతుందో గుర్తించవలెను. ముస్లిం ప్రజానీకంగా కలుగుతూన్న ఐక్యతావాంఛను కప్పిపెట్టి కపటనాటక మాడరాదు. దేశీయ నాయకులూ జాతీయ సంస్థా లేనిది జాతీయ స్వయం నిర్ణయ నూత్రాన్నిగూర్చి ప్రజలను సమీకరించడం, అసాధ్యమనేది తెలుసుకొన వలెను. జాతీయ నాయకుల విడుదల, జాతీయ ప్రతిష్టంభన తొలగడం, స్వయం నిర్ణయానికి ముఖ్యంగా ముందు జరగవలసినవని తెలుసుకొని అందుకై పని చేయవలెను.

దేశంలో ముఖ్య సంస్థలైన కాంగ్రెసు ముస్లింలీగులు దేశ మెంత అనాధస్థితిలో వున్నదో, ఫాసిస్టు దండయాత్రా భయ మెంత సమీపిస్తున్నదో, ప్రజ యెంత దీనంగా వున్నదో ప్రపంచ మానవకోటి యెట్టి సహాయాపేక్షక స్థితిలో వున్నదో గుర్తించి, పక్షాభిమాన అనూయలనూ తాత్కాలిక విఫలతలనూ లెక్కించక, మానవరక్షణకై దిగి రావలెను; ఐక్యం కావలెను. జాతీయ ప్రభుత్వాన్ని సాధించడానికి జాతీయ రక్షణా దేశ సమస్యా పరిష్కారమూ జాతీయైక్యతా ప్రధానములని పని చేయవలెను. స్వతంత్ర పోరాటం ఫాసిస్టు విరుద్ధ పోరాటంలో సమ్మిళితమై వుండి.

— ఫాసిజం విధ్వంసనం కావలెను. అవుతుంది.



మనసు ఫౌండేషన్ పుస్తకాల పరిశీలనావర్టిక

పుస్తకం సంఖ్య	TPLA114B163
పుస్తకం పేరు	ఫానిజం దాని విధ్వంసం
తారీఖు	26/10/24
ముందు లెట్టు	NO
వెనుక లెట్టు	NO
మొత్తం పేజీలు	97
పెద్ద సైజు పేజీలు	NO
ఖాళీ పేజీలు	no
లేని పేజీలు	NO
తయారు చేసినది	P. Jagannatha
పేజీలు నిదర్శించినది	P. Jagannatha
క్యాన్ చేసినది	Pragathi
పరీక్ష చేసినది	pragathi
పేజీలు పరిశూనించినది	
లైండింగు చేసినది	
ప్యాకింగు చేసినది	NO
పరిస్థితి	Good